

အမျက် 'ဒေါသ' ကိုစွန့်ရာ၏။ မာနကို ပယ်ရာ၏။ သံယောဇဉ်မှန်သမျှကို ကျော်လွန်ရာ၏။ နာမ်ရပ်၌ မငြိတွယ် မကြောင့်ကြသူထံသို့ ဆင်းရဲဒုက္ခတို့သည် မကျရောက်ကုန်။

ကောဝေဂ်(ဓမ္မပဒ-၂၂၁)

၁၃၈၃ ခုနှစ်၊ တန်ဆောင်မုန်းလဆန်း ၃ ရက်

၂၀၂၁ ခုနှစ်၊ နိုဝင်ဘာ ၆ ရက်၊ စနေနေ့

အတွဲ (၆၁)၊ အမှတ်(၀၃၇)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများစစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။

၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။

၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။

၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ် (NCA) ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။

၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်) နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း ၂၀၂၂ ခုနှစ် (၇၄) နှစ်မြောက် လွတ်လပ်ရေးနေ့ ကျင်းပရေးဗဟိုကော်မတီ ဒုတိယအကြိမ် ညှိနှိုင်းအစည်းအဝေးတွင် အမှာစကားပြောကြားစဉ်။

နိုင်ငံတော်အဆင့် အနှစ်သာရရှိသည့် လွတ်လပ်ရေးနေ့အခမ်းအနားဖြစ်သည့်အတွက် နိုင်ငံတော်အဆင့်နှင့်လျော်ညီစွာဖြင့် အဆင့်ရှိစွာ ကျင်းပနိုင်ရေး ဆပ်ကော်မတီများအလိုက် စနစ်တကျကြပ်မတ်စစ်ဆေးဆောင်ရွက်ကြရန်လို

နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း (၇၄)နှစ်မြောက် လွတ်လပ်ရေးနေ့ ကျင်းပရေးဗဟိုကော်မတီ ဒုတိယအကြိမ် ညှိနှိုင်းအစည်းအဝေးသို့ တက်ရောက်အမှာစကားပြောကြား

နေပြည်တော် နိုဝင်ဘာ ၅
၂၀၂၂ ခုနှစ် (၇၄) နှစ်မြောက် လွတ်လပ်ရေးနေ့ ကျင်းပရေး ဗဟိုကော်မတီ ဒုတိယအကြိမ် ညှိနှိုင်းအစည်းအဝေးကို ယနေ့မုန်းလွဲပိုင်းတွင် နေပြည်တော်ရှိ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌရုံး အစည်းအဝေးခန်းမ၌ ကျင်းပရာ(၇၄)နှစ်မြောက် လွတ်လပ်ရေးနေ့ ကျင်းပရေးဗဟိုကော်မတီဥက္ကဋ္ဌ၊ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း တက်ရောက် အမှာစကား ပြောကြားသည်။

အစည်းအဝေးသို့ ပြည်ထောင်စုဝန်ကြီးများဖြစ်ကြသည့် ဦးဝဏ္ဏမောင်လွင်၊ ဒုတိယဗိုလ်ချုပ်ကြီး ရာပြည့်၊ ဦးမောင်မောင်အုန်း၊ ဒေါက်တာသက်ခိုင်ဝင်း၊ ဦးမင်းသိန်း၊ နေပြည်တော်ကောင်စီဥက္ကဋ္ဌ ဒေါက်တာမောင်မောင်နိုင်၊ စာမျက်နှာ ၃ ကော်လံ ၁။

<p>ယနေ့</p> <p>ဖတ်စရာ</p> <p>နိုင်ငံတော်ရဲ့အနာဂတ် ရှေ့လုပ်ရမယ့် လုပ်ငန်းစဉ်တွေမှာ မရှိမဖြစ်လိုအပ်တဲ့ ဒီနိုင်ငံသားစိစစ်ရေးကတ်ပြားကို “ပန်းခင်း” ဆိုတဲ့ စီမံချက်နဲ့ လုပ်ပေးနေတာ ဖြစ်ပါတယ်</p> <p>တွေ့ဆုံမေးမြန်း စာ - ၆</p>	<p>ကရင်ပြည်နယ်ခရီးစဉ်ဒေသ (လူထုအခြေပြုခရီးသွားလုပ်ငန်းများ)</p> <p>ဆောင်းပါး စာ - ၁၆</p>	<p>ပုသိမ်မြို့ ရေပေးရေးစီမံကိန်းမှ နိုဝင်ဘာလကုန်တွင် ရေစတင်ပေးဝေမည်</p> <p>ပြည်တွင်းသတင်း စာ - ၂၀</p> 
---	---	---

ဖွံ့ဖြိုးတိုးတက်မှုဆောင်ကြဉ်းပေးမည့် နည်းပညာ အတတ်ပညာ ဖြန့်ဝေမှုများ

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန၊ အသေးစား စက်မှုလက်မှုလုပ်ငန်းဦးစီးဌာနက နည်းပညာအခမဲ့သင်တန်းများ မကြာမီဖွင့်လှစ်သင်ကြားပေးသွားမည်ဖြစ်ကြောင်း သိရသည်။ တစ်ချိန်က အိမ်တွင်းစက်မှုလက်မှုလုပ်ငန်းဦးစီးဌာနမှ ပြောင်းလဲလာခဲ့သော အသေးစားစက်မှုလက်မှုလုပ်ငန်းဦးစီးဌာနသည် အသေးစားစက်မှုလက်မှုလုပ်ငန်းများအား မှတ်ပုံတင်ခွင့်ပြုပေးခြင်းနှင့် ဖွံ့ဖြိုးတိုးတက်လာစေရန် ဆောင်ရွက်ပေးခြင်း၊ စက်မှုထုတ်ကုန်သမဝါယမအသင်းများနှင့် အသေးစားစက်မှုလက်မှုလုပ်ငန်းများအား နည်းပညာပေးခြင်း၊ ရက်ကန်းကျောင်းများနှင့် ယွန်းပညာကောလိပ်တို့ကို ကြီးကြပ်ကွပ်ကဲခြင်းတို့ ဆောင်ရွက်နေသည့်ဌာနတစ်ခု ဖြစ်သည်။

အခမဲ့သင်တန်းများဖွင့်လှစ်သင်ကြားပေးခြင်းသည် ကိုဗစ်-၁၉ အလွန်ကာလ အသေးစားစီးပွားရေးလုပ်ငန်းများ ပြန်လည်ထူထောင်နိုင်ရေး၊ နိုင်ငံတော်၏ စီးပွားရေးဖြစ်ထွန်းမှုအပေါ် အထောက်အကူဖြစ်စေရေး၊ ပြည်ပသွင်းကုန်အစားထိုးရေး၊ အိမ်တွင်းတစ်ပိုင်တစ်နိုင်လုပ်ငန်းများ လုပ်ကိုင်နိုင်ပြီး မိသားစုဝင်ငွေတိုးရေး၊ မြို့ပြနှင့် ကျေးလက်ဒေသနေ ပြည်သူများ၏ လူမှုစီးပွားဘဝများ ဖွံ့ဖြိုးလာရေးတို့ကို ရည်ရွယ်ခြင်းဖြစ်ရာ ပြည်သူများအတွင်း ကျယ်ကျယ်ပြန့်ပြန့်သိရှိကြပြီး နည်းပညာများ သင်ကြားရယူကာ တစ်ဦးချင်း အသက်မွေးဝမ်းကျောင်းပြုခြင်း၊ တစ်နိုင်တစ်ပိုင်လုပ်ငန်းများ ထူထောင်လုပ်ကိုင်ခြင်းဖြင့် ကောင်းသော ရည်ရွယ်ချက်များအတိုင်း အောင်မြင်နိုင်မည်ဖြစ်သည်။

သင်ကြားပေးမည့် သင်တန်းများတွင် တန်ဖိုးမြင့် စားသောက်ကုန်ထုတ်လုပ်မှု နည်းပညာသင်တန်းများ၊ လူသုံးကုန်ထုတ်လုပ်မှု နည်းပညာသင်တန်းများ၊ အလှကုန်ထုတ်လုပ်မှု နည်းပညာသင်တန်းများ၊ ယွန်းလက်မှုထည် နည်းပညာသင်တန်းများ၊ ရက်ကန်းဆိုင်ရာ နည်းပညာသင်တန်းများ၊ သစ်ဝါးအခြေခံလက်မှုထည် ထုတ်လုပ်သည့်နည်းပညာသင်တန်းများ၊ သံပန်းသံတံခါး ထုတ်လုပ်သည့် နည်းပညာသင်တန်း၊ စက်များ ပြုပြင်ထိန်းသိမ်းသည့် နည်းပညာသင်တန်း၊ အိမ်တွင်း လျှပ်စစ်သွယ်တန်းသည့် နည်းပညာသင်တန်းတို့ပါဝင်ပြီး နည်းပညာသင်တန်းများ၏ အောက်တွင် နောက်ထပ်ခေါင်းစဉ်ကွဲများနှင့် သင်တန်းများပါရှိသည်ကို တွေ့ရသည်။ ဥပမာအားဖြင့် တန်ဖိုးမြင့် စားသောက်ကုန်ထုတ်လုပ်မှုနည်းပညာသင်တန်းများဟုဆိုရာတွင် မုန့်အမျိုးမျိုး ထုတ်လုပ်မှု၊ အဖျော်ယမကာ၊ ရေခဲမုန့်နှင့် အအေးအမျိုးမျိုး ထုတ်လုပ်မှု၊ သီးနှံအခြေခံယို၊ ဖျော်ရည်အမျိုးမျိုး၊ သီးနှံခြောက် တန်ဖိုးမြင့် စားသောက်ကုန်ထုတ်လုပ်မှု၊ ဟင်းအရန်အမျိုးမျိုး ထုတ်လုပ်မှုဟူသော နည်းပညာသင်တန်းများ ပါရှိနေခြင်း ဖြစ်သည်။

သင်တန်းများ၏ ရည်ရွယ်ချက်တွင် အသေးစားစီးပွားရေး လုပ်ငန်းများ၊ အိမ်တွင်းတစ်ပိုင်တစ်နိုင်လုပ်ငန်းများ ထူထောင်လုပ်ကိုင်လာနိုင်စေရန်ပါရှိရာ လက်တွေ့တတ်မြောက်ပြီး လုပ်ငန်းစတင်လုပ်ကိုင်နိုင်သည့်အထိ လေ့ကျင့်သင်ကြားပေးခြင်း၊ လုပ်ငန်းစတင်လိုသူများ အရင်းအနှီးရရှိစေရန် သမဝါယမစနစ်ဖြင့် ဆောင်ရွက်ပေးခြင်း၊ လုပ်ငန်းမှတ်ပုံတင်ပေးခြင်းတို့ကို အသေးစား စက်မှုလက်မှုလုပ်ငန်းဦးစီးဌာနက ဆောင်ရွက်ပေးသွားမည် ဖြစ်သည့်အတွက် လုပ်ငန်းလုပ်လိုသူများက နည်းပညာများကို လည်းသင်ယူ လုပ်ငန်းအောင်မြင်ရန်လည်း ကြိုးပမ်းထူထောင် သွားကြရမည်ဖြစ်သည်။

သင်တန်းကြေးအခမဲ့ဖြစ်သည့် ရက်တိုနည်းပညာသင်တန်းများမှာ နိုင်ငံတော်က ကောင်းသောရည်ရွယ်ချက်များဖြင့် ဆောင်ရွက်သည့် အစီအစဉ်များဖြစ်ပြီး အသေးစားစက်မှုလက်မှုလုပ်ငန်းများ ဒေသအသီးသီးတွင် ထူထောင်ပေါ်ပေါက်လာခြင်းအားဖြင့် ဒေသဖွံ့ဖြိုးရေး၊ ဒေသခံပြည်သူများ လူမှုစီးပွားဘဝများ တိုးတက်ကောင်းမွန်ရေးအတွက် များစွာအကျိုးပြုနိုင်မည်ဖြစ်သည်။ အတတ်ပညာ၊ နည်းပညာများ သင်ကြားတတ်မြောက်ခြင်းသည် မင်္ဂလာတရားနှင့်အညီဖြစ်ပြီး အောင်မြင်ကြီးပွားတိုးတက်ရေးအတွက် အဓိကကျသော လိုအပ်ချက်ဖြစ်သည့်အလျောက် တက်ရောက်ပညာရယူနိုင်ကြရေး လူငယ်လူရွယ်များအား တိုက်တွန်းနှိုးဆော်အပ်ပါကြောင်း။ ။

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူး ခန့်ထားခြင်း နိုင်ငံတော်စီမံအုပ်ချုပ်ရေးကောင်စီသည် ကျန်းမာရေးဝန်ကြီးဌာန၊ ပြည်သူ့ကျန်းမာရေးဦးစီးဌာနမှ ဒုတိယညွှန်ကြားရေးမှူးချုပ် ဒေါက်တာ မြင့်မြင့်သန်း ကို ယင်းဦးစီးဌာန၏ ညွှန်ကြားရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည်။

နေရာကွက်ကျား မိုးထစ်ချွန်းရွာနိုင်

နေပြည်တော် နိုဝင်ဘာ ၅
နေပြည်တော်၊ ရန်ကုန်မြို့နှင့် မန္တလေးမြို့တို့ အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာနိုင်သည်။
မနက်ဖြန်အတွက် ခန့်မှန်းချက်မှာ တနင်္သာရီတိုင်းဒေသကြီးတွင် နေရာကွက်ကျား မိုးထစ်ချွန်းရွာနိုင်သည်။ မိုး/ဇလ

ကိုဗစ်-၁၉ ရောဂါအား ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ ပေါက်ဈေးများ

(၅-၁၁-၂၀၂၁) ညနေ ၆ နာရီအချိန်အထိ ဈေးနှုန်း

No	Product Name	Pack Size	Price in Kyats (Retail)	Company Name
Anti-inflammatory				
1	Injection-Dexamethasone	Vial	160	Aorta
Antiviral				
2	P.O Favipiravir 400 mg	2X10 Tablet	50000	AA Medical
3	Injection - Remdesivir	Vial	70000	GHI
Anti thrombosis				
4	Injection Enoxaprim 40 mg	1 Pre-Filled Syringe	7000	Nyi Lay Naing

5	Injection Enoxaprim 60 mg	1 Pre-Filled Syringe	9000	Nyi Lay Naing
Symptomatic				
6	P.O Paracetamol 500 mg	10X10's tablets/Box	1500	AA Medical
7	P.O Dextromethophan	10X10's	1450	AA Medical
8	P.O Bromhexine	10X10's tablets/Box	1000	Medi Myanmar
9	P.O Cetrizine	10X10's / Box	2200	AA Medical
Supportive				
10	P.O Multivitamin with/ without zinc	3X10's / Box	5600	OLIVE

အခြားဆေးဝါးများ၏ ဈေးနှုန်းများကို Website (www.mccpmd.org) နှင့် Facebook Page <https://www.facebook.com/323302521392189/posts/1720802588308835/?d=n> တို့တွင် ဝင်ရောက်ကြည့်ရှုနိုင်ပါသည်။

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆေးနှင့်ဆေးပစ္စည်းများ နေ့စဉ်စစ်ဆေးထုတ်ပေးလျက်ရှိ

နေပြည်တော် နိုဝင်ဘာ ၅
အကောက်ခွန်ဦးစီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးပစ္စည်းများအား ရေကြောင်း၊ ဆိပ်ကမ်း၊ နယ်စပ်ဂိတ် အသီးသီးမှ နေ့စဉ်လွယ်ကူချောမွေ့စွာ စစ်ဆေးထုတ်ပေးလျက်ရှိသည်။ ထိုသို့ ထုတ်ပေးရာတွင် နိုဝင်ဘာ ၅ ရက်၌ ရန်ကုန်ဆိပ်ကမ်းများမှ Oxygen Generator သုံးခု၊ Face Mask ၁၆၃၁၀၀ နှင့် ဆေးဝါးမျိုးစုံ

၂၀ (၇၂၉၅၉ ၃၁၁၆ ၉၅) Kg၊ နယ်စပ်(ချင်းရွှေဟော်)တွင် ကုမ္ပဏီနှစ်ခုမှ Sodium Chloride Injection ၂၅၃၅၀၀၊ Glucose Injection ၉၇၄၇၀၊ Paracetamol Tablet ၁၃၄၇၀၊ Ibmol Tablet ၈၇၂၀၀၊ Cimetidine Injection ၁၀၉၆၀၀၊ Vitamin C Tablet ၉၄၄၀၊ PPE ၆၃၆၀၀ တို့ကို ထုတ်ပေးခဲ့ကြောင်း သတင်းရရှိသည်။ သတင်းစဉ်

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများအား ပြည်ပမှ အဆင်ပြေချောမွေ့စွာတင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် နိုဝင်ဘာ ၅
စီးပွားရေးနှင့် ကူးသန်းရောင်းဝယ်ရေးဝန်ကြီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ပစ္စည်းများကို လေကြောင်း၊ ရေကြောင်းနှင့် နယ်စပ်ကုန်သွယ်ရေး စခန်းများမှ နောင်နှေးကြန့်ကြာမှုမရှိတင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက်ရှိရာ ယနေ့တွင် ရန်ကုန်အပြည်ပြည်ဆိုင်ရာ ဆိပ်ကမ်းများ၊ ချင်းရွှေဟော် ကုန်သွယ်ရေးစခန်း(ယာပုံ) နှင့် မြဝတီကုန်သွယ်ရေးဇုန်တို့မှ တင်သွင်းရာ၌ ကုမ္ပဏီနှစ်ခုမှ ယာဉ်နှစ်စီးဖြင့် အောက်ဆီဂျင် (ဓာတ်ငွေ့) Bowser တစ်စီးဖြင့် ငါးတန်၊ လုပ်ငန်းသုံး Oxygen Generator သုံးခုနှင့် နှာခေါင်းစည်း (Mask) ခုနစ်တန်တို့ တင်သွင်းခဲ့ပြီး Oxygen Bowser ယာဉ်



တစ်စီးမှာ မြဝတီ ကုန်သွယ်ရေးဇုန်မှ မော်လမြိုင်မြို့သို့ဖြစ်ကြောင်း သိရသည်။ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့် အညီ ဦးစားပေးတင်သွင်းခွင့်ပြုပေးလျက်ရှိကြောင်းနှင့် ဆေးဝါး နှင့် ဆက်စပ်ပစ္စည်းများ တင်သွင်းခြင်းနှင့် ဆက်စပ်သည့် အသိပေးကြေညာချက်များကိုလည်း အများပြည်သူသိရှိစေရန် ဝန်ကြီးဌာန Website ဖြစ်သည့် commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။ သတင်းစဉ်

ပြည်ထောင်စုစိတ်ဓာတ် ရှင်သန်ခိုင်မာစေရေး

“အတိတ်ကိုမသိလျှင် ထပ်ကျော့အမှားတွေ ကျူးလွန်နိုင်သည်။ ထို့အတူ အတိတ်ကို အစွဲသန်လွန်းလျှင်လည်း အနာဂတ်လမ်း ပျောက်နိုင်သည်” ဆိုသည့်စကားရပ်အား သတိချပ်စေလိုသည်။ နိုင်ငံတော်အစိုးရသည် ကျရောက်မည့် စိန်ရတု ပြည်ထောင်စုနေ့၊ စိန်ရတုလွတ်လပ်ရေးနေ့မတိုင်မီ၌ ပြည်ထောင်စုစိတ်ဓာတ် ရှင်သန်ခိုင်မာစေရေးလုပ်ငန်းစဉ်နှင့် ငြိမ်းချမ်းရေးလုပ်ငန်းစဉ်များ အား ပိုမိုတိုးမြှင့် ဆောင်ရွက်သွားမည်ဖြစ်သည်။

(ပြည်ထောင်စုသမ္မတမြန်မာနိုင်ငံတော်အစိုးရ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၁၅-၁၀-၂၀၂၁ ရက်နေ့တွင် တစ်နိုင်လုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) ချုပ်ဆိုခြင်း (၆) နှစ်မြောက် နှစ်ပတ်လည်နေ့သို့ ပေးပို့သည့် သဝဏ်လွှာမှ ကောက်နုတ်ချက်)

※ ရှေ့ဖွဲ့မှ

နေပြည်တော် တိုင်းစစ်ဌာနချုပ် တိုင်းမှူး ဗိုလ်ချုပ်ဇော်ဟိန်း၊ ဒုတိယဝန်ကြီးများ ဖြစ်ကြသည့် ဗိုလ်ချုပ်စိုးတင်နှင့် ဒေါက်တာဇော်မြင့်၊ တာဝန်ရှိသူများ တက်ရောက်ကြပြီး တာဝန်ရှိ ဖိတ်ကြား ထားသူများက ဗီဒီယိုကွန်ဖရင့်ဖြင့် တက်ရောက်ကြသည်။

ဦးစွာ နိုင်ငံတော်စီမံအုပ်ချုပ်ရေး ကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းက အဖွင့် အမှာစကားပြောကြားသည်။

ရှင်းလင်းဆွေးနွေး

ထို့နောက် နိုင်ငံတော်အလံတင်နှင့် နိုင်ငံတော် အလံအလေးပြုပွဲ စစ်ရေးပြ ဆပ်ကော်မတီ၊ နိုင်ငံတော်အလံ အလေးပြုပွဲအခမ်းအနား ကျင်းပရေး၊ ပြင်ဆင်ရေးနှင့် ဖိတ်ကြားရေး ဆပ် ကော်မတီ၊ လွတ်လပ်ရေးနေ့ ဧည့်ခံပွဲနှင့် ညစာစားပွဲကျင်းပရေး ဆပ်ကော်မတီ၊ မီးရှူးမီးပန်းများ ပစ်ဖောက်ရေး ဆပ် ကော်မတီ၊ လုံခြုံရေးဆပ်ကော်မတီ၊ ပြန်ကြားရေးဆပ် ကော်မတီ၊ လွတ်လပ် ရေးနေ့ သဝဏ်လွှာ ပြုစုရေးဆပ် ကော်မတီ၊ ကျန်းမာရေးဆပ်ကော်မတီ၊ အားကစားပြိုင်ပွဲများ ကျင်းပရေးဆပ် ကော်မတီနှင့် စာရင်းစစ်ဆေးရေးဆပ် ကော်မတီများမှ ကော်မတီ ဥက္ကဋ္ဌများနှင့် တာဝန်ရှိသူများက ကော်မတီများ အလိုက် စီမံဆောင်ရွက်လျက်ရှိမှု အခြေ အနေများကို ရှင်းလင်းဆွေးနွေး တင်ပြကြသည်။



ပြည်ထောင်စုဝန်ကြီး ဦးဝဏ္ဏမောင်လွင်

ဆွေးနွေးတင်ပြမှုများအပေါ် (၇၄) နှစ်မြောက် လွတ်လပ်ရေးနေ့ ကျင်းပရေး ဗဟိုကော်မတီ ဥက္ကဋ္ဌ နိုင်ငံတော်စီမံအုပ် ချုပ်ရေးကောင်စီ ဒုတိယ ဥက္ကဋ္ဌက (၇၄) နှစ်မြောက် လွတ်လပ်ရေးနေ့ အခမ်း အနားအား အနုစာရရှိစွာဖြင့် အောင်မြင်စွာ ကျင်းပနိုင်ရေးနှင့် ပတ်သက်၍ လုံခြုံရေးဆိုင်ရာ ကိစ္စရပ် များအား စနစ်တကျဖြင့် ကြပ်မတ် ဆောင်ရွက်ရန်၊ ကိုဗစ် - ၁၉ စည်းကမ်း ချက်များနှင့်အညီ ကျင်းပနိုင်ရေး ဆောင်ရွက်ရန်၊ ဧည့်ခံကျွေးမွေးမှုများ စနစ်တကျဖြစ်စေရေး ဆောင်ရွက်ရန်၊ မီးရှူးမီးပန်းများ ပစ်ဖောက်ရာတွင် မီးဘေးအန္တရာယ်ကင်းရှင်းရေး လုပ်ငန်း များအား ကြိုတင်ပြင်ဆင်ဆောင်ရွက် ထားရန်၊ လွတ်လပ်ရေးနေ့ အထိမ်း အမှတ်အားကစားပွဲများနှင့် ပျော်ပွဲရွှင်ပွဲ များ ကျင်းပပြုလုပ်ရာတွင် ကိုဗစ်-၁၉



ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်

စည်းကမ်းချက်များနှင့်အညီ ဆောင်ရွက် ၍ရသည့် အားကစားပြိုင်ပွဲများကိုသာ ကျင်းပပြုလုပ်ရန်နှင့်အခြား လိုအပ်သည် များအား ဖြည့်စွက်မှာကြားသည်။ ထို့နောက် (၇၄) နှစ်မြောက် လွတ်လပ်ရေးနေ့ ကျင်းပရေးဗဟို ကော်မတီဥက္ကဋ္ဌ နိုင်ငံတော်စီမံအုပ်ချုပ် ရေးကောင်စီဒုတိယဥက္ကဋ္ဌ ဒုတိယ ဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းက နိဂုံးချုပ်အမှာစကားပြောကြား ရာတွင် ယခုအစည်းအဝေးတွင် လုပ်ငန်း ဆောင်ရွက်မှုများ တိုးတက်လာသည်ကို တွေ့ရှိရပြီး ဆက်လက်အကောင်အထည် ဖော်ဆောင်ရွက်သွားရန်လိုအပ်ကြောင်း၊ နိုင်ငံတော် အဆင့်အနုစာရရှိသည့် လွတ်လပ်ရေးနေ့ အခမ်းအနားဖြစ်သည့် အတွက် နိုင်ငံတော်အဆင့်နှင့် လျော်ညီ စွာဖြင့် အဆင့်ရှိစွာ ကျင်းပနိုင်ရေး ဆပ် ကော်မတီများအလိုက် စနစ်တကျ



ပြည်ထောင်စုဝန်ကြီး ဦးမောင်မောင်အုန်း

ကြပ်မတ်စစ်ဆေး ဆောင်ရွက်ကြရန် လိုကြောင်း၊ အခမ်းအနားများအားလုံးအား လုံခြုံရေးအရ စနစ်တကျဖြစ်စေရေး တာဝန်ရှိသူများအနေဖြင့် သတိရှိစွာဖြင့်



ပြည်ထောင်စုဝန်ကြီး ဒေါက်တာ သက်ခိုင်ဝင်း



နေပြည်တော်ကောင်စီဥက္ကဋ္ဌ ဒေါက်တာမောင်မောင်နိုင်

စနစ်တကျစီမံဆောင်ရွက်သွားကြရန်လို ကြောင်း မှာကြားခဲ့ပြီး အစည်းအဝေးကို ရုပ်သိမ်းခဲ့ကြောင်း သတင်းရရှိသည်။ သတင်းစဉ်

တိုင်းဒေသကြီးနှင့်ပြည်နယ်များ၌ ကိုဗစ်- ၁၉ ရောဂါ ကာကွယ်ဆေးများ ဆက်လက်ထိုးနှံ

နေပြည်တော် နိုဝင်ဘာ ၅ တိုင်းဒေသကြီးနှင့် ပြည်နယ် အသီးသီးတို့၌ သံဃာတော်များ၊ သာသနာ့နွယ်ဝင် သီလရှင်များ၊ ဘာသာရေးခေါင်းဆောင်များအပါအဝင် လူမျိုးမရွေး ဘာသာမရွေး အသက်(၅၅)နှစ်အထက် ဒေသခံ ပြည်သူများ၊ အကျဉ်းသား အကျဉ်းသူများ၊ မသန်စွမ်း သူများ၊ တိုင်းရင်းသား လက်နက်ကိုင်အဖွဲ့များ၊ နာတာရှည်ရောဂါအခံရှိသူများ၊ ကယ်ဆယ်ရေး စခန်းများ၊ ယာယီတိုက်ပွဲရှောင်စခန်းများအတွင်း ရှိပြည်သူများ၊ အသက်(၁၂)နှစ်အထက် အခြေခံပညာ အလယ်တန်းနှင့် အထက်တန်းအဆင့် ကျောင်းသား ကျောင်းသူများစသည့် ဦးတည်အုပ်စုများသတ်မှတ်၍ တပ်မတော်မှ ဆေးအဖွဲ့များ၊ ပြည်သူ့ဆေးရုံများမှ ဆရာဝန်များ၊ သူနာပြုများ၊ ကျန်းမာရေး ဝန်ထမ်း များနှင့် စေတနာ့ဝန်ထမ်းများက ကာကွယ်ဆေးထိုး

ခြင်း လုပ်ငန်းများကို ဆောင်ရွက်ပေးလျက်ရှိ သည်။ ထိုသို့ ဆောင်ရွက်လျက်ရှိရာ ယနေ့တွင် ရှမ်း ပြည်နယ်(မြောက်ပိုင်း)အတွင်းရှိ မြို့နယ်လေး မြို့နယ်တို့၌ ဒေသခံပြည်သူ ၇၇၂ ဦး၊ ရှမ်းပြည်နယ် (အရှေ့ပိုင်း)အတွင်းရှိ မြို့နယ်လေးမြို့နယ်တို့၌ ဒေသခံပြည်သူ ၂၉၆၀၊ မွန်ပြည်နယ်နှင့် ကရင် ပြည်နယ်အတွင်းရှိ မြို့နယ်၁၃မြို့နယ်တို့၌ သံဃာ တော်များနှင့် ဒေသခံပြည်သူ ၁၇၃၆၅ ဦး၊ တနင်္သာရီ တိုင်းဒေသကြီးအတွင်းရှိ မြို့နယ်လေးမြို့နယ်၌ ဒေသခံပြည်သူ ၃၄၁၆ ဦး၊ ရန်ကုန်တိုင်းဒေသကြီး၊ မြောက်ဥက္ကလာပမြို့နယ်နှင့် ရန်ကင်းမြို့နယ်တို့၌ ဒေသခံ ပြည်သူ ၄၃၅၅ ဦး၊ ဧရာဝတီတိုင်းဒေသကြီး အတွင်းရှိ မြို့နယ် ၂၆မြို့နယ်တို့၌ ဒေသခံပြည်သူ ၁၂၆၅၁ ဦး၊ ရခိုင်ပြည်နယ်အတွင်းရှိ မြို့နယ်ခုနစ်

မြို့နယ်တို့၌ ဒေသခံပြည်သူ ၁၅၄၇၄ ဦး၊ စစ်ကိုင်း တိုင်းဒေသကြီး ခန္တီးမြို့၌ ဒေသခံပြည်သူ ၄၅၀၊ မန္တလေးတိုင်းဒေသကြီးအတွင်းရှိ ခရိုင်ခုနစ်ခုမှ ဒေသခံပြည်သူ ၈၆၅၀ တို့ကို တပ်မတော်မှ ဆေးအဖွဲ့ များက ပြည်သူ့ဆေးရုံများမှ ဆရာဝန်များ၊ သက်ဆိုင် ရာ ကျန်းမာရေးဝန်ထမ်းများ၊ စေတနာ့ဝန်ထမ်းများ နှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံပေးခြင်းများ ဆောင်ရွက်ပေးနိုင်ခဲ့သည်။ ထို့အတူ ကျောင်းသား ကျောင်းသူများကိုလည်း ကိုဗစ်-၁၉ ရောဂါ ကာကွယ်ဆေးများ ထိုးနှံပေး လျက်ရှိရာ ယနေ့တွင် ရှမ်းပြည်နယ်(မြောက်ပိုင်း) အတွင်းရှိ မြို့နယ် လေးမြို့နယ်တို့၌ ကျောင်းသား ကျောင်းသူ ၁၉၄ ဦး၊ ရှမ်းပြည်နယ်(အရှေ့ပိုင်း) မိုင်းဖြတ်မြို့နယ်၌ ကျောင်းသား ကျောင်းသူ ၁၈၄ ဦး၊ တနင်္သာရီတိုင်းဒေသကြီးခမောက်ကြီးမြို့နယ်နှင့်

ပုလောမြို့နယ်တို့၌ ကျောင်းသား ကျောင်းသူ ၁၀၄ ဦး၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ ကျောင်းသား ကျောင်းသူ ၁၂၅၀၊ ရခိုင် ပြည်နယ် ကျောက်ဖြူမြို့နှင့် မြေပုံမြို့တို့၌ ကျောင်းသား ကျောင်းသူ ၁၂၄၁ ဦးနှင့် ပဲခူးတိုင်းဒေသ ကြီး ထန်းတပင်မြို့နယ်၌ ကျောင်းသား ကျောင်းသူ ၉၉၆ ဦးတို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေးထိုးနှံပေး ခြင်းများ ဆောင်ရွက်ပေးသည်။

ထိုသို့ ဆောင်ရွက်ပေးနေမှုများကို သက်ဆိုင်ရာမှ တာဝန်ရှိသူများက သွားရောက်ကြည့်ရှုအားပေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ ကြောင်း သတင်းရရှိသည်။ သတင်းစဉ်

ပြည်တွင်း ပြည်ပ ပညာရှင်များ၏ စာအုပ်စာတမ်းများ၊ သုတေသနစာတမ်းများ၊ နည်းပညာရပ်ဆိုင်ရာ စာအုပ်စာတမ်းများကို လက်လှမ်းတမီ လွယ်ကူစွာလေ့လာနိုင်ရေး တက္ကသိုလ်စာကြည့်တိုက်များ အဆင့်မြှင့်တင်ရန်လို

နေပြည်တော် နိုဝင်ဘာ ၅

နိုင်ငံပုံနှိပ်ရေးနှင့် ပုံနှိပ်ရေးကဏ္ဍတွင် အရည်အချင်းပြည့်ဝသော လူသားအရင်းအမြစ်သည် အဓိကအခန်းကဏ္ဍက ပါဝင်နေပါကြောင်း၊ ဘွဲ့ကြို ဘွဲ့လွန်နှင့် ပါရဂူသင်တန်းများအနေဖြင့် ပုံမှန် သင်ကြား သင်ယူမှုလုပ်ငန်းများအပြင် နိုင်ငံတကာ ၏ နောက်ဆုံးပေါ် နည်းပညာရပ်များကို မျက်မြင် မပြတ် လေ့လာနိုင်ရေးသည် ခေတ်မီစာကြည့်တိုက် များအပေါ် များစွာတည်မီနေပါကြောင်း၊ ပြည်တွင်း ပြည်ပ ပညာရှင်များ၏ စာအုပ်စာတမ်းများ၊ သုတေသနစာတမ်းများ၊ နည်းပညာရပ်ဆိုင်ရာ စာအုပ်စာတမ်းများကို လက်လှမ်းတမီ လွယ်ကူစွာ လေ့လာနိုင်ရေးအတွက် တက္ကသိုလ်စာကြည့်တိုက် များ အဆင့်မြှင့်တင်ရန် လိုအပ်ကြောင်း ယနေ့တွင် ရေဆင်းစိုက်ပျိုးရေးတက္ကသိုလ်နှင့် မွေးမြူရေးနှင့် ကုသရေးဆိုင်ရာ ဆေးတက္ကသိုလ်များ၏ စာကြည့် တိုက်များကို လှည့်လည်ကြည့်ရှုစစ်ဆေးစဉ် စိုက်ပျိုး ရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးတင်ထွဋ်ဦးက တာဝန်ရှိသူ များကို ဆွေးနွေးပြောကြားသည်။

ရှေးဦးစွာ ပြည်ထောင်စုဝန်ကြီးသည် မဲခေါင်- လန်ချန်း အစီအစဉ်ဖြင့် အဆင့်မြှင့်တင်ဆောင်ရွက် ထားရှိသော စိုက်ပျိုးရေးတက္ကသိုလ် စာကြည့်တိုက်၊ အဆင့်မြင့်စိုက်ပျိုးရေး သုတေသနနှင့် ဗဟိုဌာန (ACARE) စာကြည့်တိုက်နှင့် မွေးမြူရေးနှင့် ကုသရေး ဆိုင်ရာ ဆေးတက္ကသိုလ် စာကြည့်တိုက်များကို ကြည့်ရှုစစ်ဆေးရာ တာဝန်ရှိသူများက လုပ်ငန်း ဆောင်ရွက်ထားမှုများကို ရှင်းလင်းတင်ပြကြသည်။ တင်ပြချက်များအပေါ် ပြည်ထောင်စုဝန်ကြီးက တက္ကသိုလ်စာကြည့်တိုက်များတွင် ရှိနေသည့် ရှားပါး စာအုပ်များကို ဒစ်ဂျစ်တယ်စနစ်အဖြစ် ပြောင်းလဲ သိမ်းဆည်းနိုင်ရေး၊ သုတေသန စာတမ်းများ၊ ပညာ ရပ်ဆိုင်ရာ စာအုပ်စာတမ်းများနှင့် နည်းပညာရပ် ဆိုင်ရာ လေ့လာဖွယ်ရာများကို ပိုမိုကျယ်ပြန့်စွာ လေ့လာနိုင်ရေးအတွက် တက္ကသိုလ်စာကြည့်တိုက် များ အချင်းချင်းအကြား နက်ဝပ်ချိတ်ဆက် ဆောင်ရွက်ရေးနှင့် နိုင်ငံတကာစာကြည့်တိုက်များနှင့် ချိတ်ဆက်နိုင်ရေး တိုးချဲ့ဆောင်ရွက်ရန် လိုအပ်ချက် များကိုလည်းကောင်း၊ ကျောင်းဧရိယာအတွင်း အင်တာနက် ကွန်ရက်အဆင့်မြှင့်တင်ရေးနှင့်



စာကြည့်တိုက်များသို့ လွယ်ကူစွာဝင်ရောက်နိုင်ရေး၊ သက်ဆိုင်ရာဒေသများတွင် လုပ်ငန်းခွင် လက်တွေ့ သင်တန်းဝင်နေကြသည့် ကျောင်းသား ကျောင်းသူ များအနေဖြင့် စာကြည့်တိုက်များသို့ အင်တာနက် ကွန်ရက်မှ ဝင်ရောက်အသုံးပြုနိုင်သကဲ့သို့ ဆက်သွယ်မှု ဧရိယာပြင်ပ အခြေအနေများတွင် လေ့လာနိုင်ရန်ဒေတာများ အလွယ်တကူရယူ သိမ်းဆည်းနိုင်သည့်စနစ်များ ထည့်သွင်းဆောင်ရွက် ပေးရန် လိုအပ်ချက်များကို ဆွေးနွေးမှာကြားခဲ့ ကြောင်း သိရသည်။ သတင်းစဉ်

ပုဗ္ဗသီရိ အမှိုက်ကျင်း(၁)တွင် ဆေးရုံ၊ ဆေးခန်းများမှ ထွက်ရှိသော ဘေးအန္တရာယ်ရှိ စွန့်ပစ်အမှိုက် မီးရှို့စက်တပ်ဆင်ပြီးစီးမှုနှင့် အမှိုက်စွန့်ပစ်မှုကို ကြည့်ရှုစစ်ဆေး

နေပြည်တော် နိုဝင်ဘာ ၅

နေပြည်တော် စည်ပင်သာယာရေးကော်မတီ ဒုတိယ ဥက္ကဋ္ဌ၊ ဒုတိယမြို့တော်ဝန် ဦးမောင်မောင်သည်

ယနေ့ နံနက်ပိုင်းက ပုဗ္ဗသီရိမြို့နယ် နေပြည်တော်- တပ်ကုန်းအမှတ် (၂)ကားလမ်းဘေး ဖိုးဇောင်းတောင် သစ်တောကြီးပိုင်းအတွင်းရှိ နေပြည်တော်စည်ပင်

သာယာရေးကော်မတီ၊ ပတ်ဝန်းကျင်ထိန်းသိမ်းရေး နှင့် သန့်ရှင်းရေးဌာန၏ ပုဗ္ဗသီရိ အမှိုက်ကျင်း (၁) သို့ သွားရောက် ကြည့်ရှုစစ်ဆေးသည်။ (ဝဲပုံ)



ရှေးဦးစွာ ဒုတိယမြို့တော်ဝန်နှင့် တာဝန်ရှိသူများ သည် နေပြည်တော်အတွင်းရှိ ဆေးရုံ၊ ဆေးခန်းများမှ ထွက်ရှိသော ဘေးအန္တရာယ်ရှိ စွန့်ပစ်အမှိုက်များကို မီးရှို့ဖျက်ဆီးသည့်စနစ် ဆောင်ရွက်ရန်အတွက် ပုဗ္ဗသီရိအမှိုက်ကျင်း(၁)တွင် ဆောင်ရွက်နေသော INCINER 8 M-250 Medical Incinerator with Autoloader မီးရှို့စက်အမျိုးအစား တည်ဆောက် တပ်ဆင်ပြီးစီးမှုကို ကြည့်ရှုစစ်ဆေးရာ ကုမ္ပဏီ တာဝန်ရှိသူများက စက်လည်ပတ် အသုံးပြုမှုစနစ်နှင့် နေ့စဉ်စွန့်ပစ်အမှိုက် မီးရှို့ဆောင်ရွက်နိုင်မည့် အခြေ အနေများကို ရှင်းလင်းတင်ပြပြီး ဒုတိယ မြို့တော်ဝန် က အဆိုပါ စက်အား ရေရှည်တည်တံ့စွာ စနစ်တကျ ကိုင်တွယ် အသုံးပြုရန် မှာကြားကာ ပုဗ္ဗသီရိအမှိုက် ကျင်း(၁)တွင် မြေသား ဖုံးအုပ်စနစ်ဖြင့် အမှိုက်စွန့်ပစ်

ဆောင်ရွက်နေမှုကို ကြည့်ရှုသည်။ အဆိုပါ ပုဗ္ဗသီရိ အမှိုက်ကျင်း(၁)တွင် နေပြည်တော်အတွင်းရှိ မြို့နယ် ခြောက်မြို့နယ်နှင့် ဈေး ၂၂ဈေးတို့မှ နေ့စဉ်ထွက်ရှိသည့် အမှိုက်တန် ချိန် ၂၄၀ခန့် စွန့်ပစ်လျက်ရှိပြီး စွန့်ပစ်အမှိုက်များအား အလွှာလိုက် နေ့စဉ်မြေသားဖုံးအုပ်စနစ်ဖြင့် ယန္တရား များအသုံးပြုကာ စနစ်တကျဆောင်ရွက်လျက်ရှိ သည်။ အမှိုက်ကျင်းမှထွက်ရှိသည့် ရေဆိုးများကို စနစ်တကျ ပြုပြင်စွန့်ထုတ်လျက်ရှိကာ ၎င်းရေများ သည် ရေဆိုးများစီးဆင်းသည့် လမ်းကြောင်းတစ် လျှောက် ရေလှောင်ကန်များ အဆင့်ဆင့်တူးဖော် ထားပြီး ရေကိုသာဝန်ကျင်းဖြင့် သန့်စင်ကာ လူနှင့် သဘာဝပတ်ဝန်းကျင် ဘေးအန္တရာယ်မရှိစေရေး စီမံ ဆောင်ရွက်လျက်ရှိပြီး သဘာဝပတ်ဝန်းကျင်ထိခိုက်မှု ရှိ/မရှိနှင့် ဘေးအန္တရာယ်ရှိ/မရှိကို တစ်နှစ်လျှင်(၂) ကြိမ် ဓာတ်ခွဲစမ်းသပ်လျက်ရှိကြောင်း သိရသည်။ သတင်းစဉ်

အမျိုးသမီးများအပေါ် အကြမ်းဖက်မှုပျောက်ရေး (၁၆)ရက်တာလှုပ်ရှားမှုအထိမ်းအမှတ် အလွတ်တန်းဆောင်းပါးပြိုင်ပွဲ ဖိတ်ခေါ်ခြင်း

နေပြည်တော် နိုဝင်ဘာ ၅

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီး ဌာန၊ လူမှုဝန်ထမ်းဦးစီးဌာနသည် ၂၀၂၁ ခုနှစ် နိုဝင်ဘာလ ၂၅ ရက်နေ့မှ ဒီဇင်ဘာလ (၁၀)ရက်အတွင်း ကျရောက်သော အမျိုးသမီး များအပေါ် အကြမ်းဖက်မှုပျောက်ရေး(၁၆) ရက်တာလှုပ်ရှားမှု အထိမ်းအမှတ် အဖြစ် အလွတ်တန်းဆောင်းပါးပြိုင်ပွဲကို “အမျိုးသမီးများအပေါ် အကြမ်းဖက်မှု ပျောက်ဖို့ ယခုပင် ဆောင်ရွက်ဖို့” ခေါင်းစဉ်ဖြင့် ကျင်းပသွားမည်ဖြစ်ပါသည်။

ပြိုင်ပွဲဝင်ဆောင်းပါးကို အမျိုးသမီးအခွင့်အရေးနှင့် အမျိုးသမီး များအပေါ် အကြမ်းဖက်မှု တားဆီးကာကွယ်ရေးနှင့် စပ်လျဉ်းသည့် အကြောင်းအရာများဖြင့် အောက်ဖော်ပြပါ စည်းကမ်းချက်များနှင့် အညီ ရေးသားပေးပို့ယှဉ်ပြိုင်နိုင်ရန် ဖိတ်ခေါ်အပ်ပါသည်-

- (က) ပြိုင်ပွဲတွင် မည်သူမဆိုဝင်ရောက်ယှဉ်ပြိုင်နိုင်သည်။
- (ခ) ပြိုင်ပွဲဝင်များသည် သတ်မှတ်ထားသောခေါင်းစဉ်အောက်မှ မိမိကြိုက်နှစ်သက်ရာ ရေးသားမှုပုံစံဖြင့် ယှဉ်ပြိုင်ရမည် ဖြစ်သည်။
- (ဂ) ပြိုင်ပွဲဝင်ဆောင်းပါးများကို A4 ဆိုဒ် စာမျက်နှာအနည်းဆုံး ၁၀ မျက်နှာမှ အများဆုံး ၁၅ မျက်နှာအထိ ရေးသားယှဉ်ပြိုင် ရမည် ဖြစ်သည်။
- (ဃ) ကွန်ပျူတာစာလုံး Myanmar Unicode (Pyidaungsu

Font) စာလုံး အရွယ်အစား - ၁၄ (Font Size 14) စာကြောင်းအကွာအဝေး ၁.၅ (Line Spacing 1.5)၊ စာရွက်ဘောင်ဆိုဒ် တစ် လက်မပတ်လည် (Margins 1” ပတ်လည်) Microsoft Word ဖြင့် ကွန်ပျူတာစာစီ၍ ရေးသားပေးပို့ရမည်ဖြစ်ပါသည်။

- (င) ပြိုင်ပွဲဝင်များပေးပို့သည့် စာမူများသည် မိမိကိုယ်တိုင်ဖန်တီး ရေးသားထားသည့် စာမူဖြစ်ပြီး၊ ပေးပို့လာသည့်စာမူသည် ဂျာနယ်၊ မဂ္ဂဇင်းများနှင့် မီဒီယာများတွင် ဖော်ပြထားပြီး သည့် စာမူများမဖြစ်စေရပါ။
- (စ) ဆုရွေးချယ်ခံရခြင်းမရှိသော ဆောင်းပါးများအား ပြန်လည် ပေးပို့မည်မဟုတ်ပါ။
- (ဆ) ပြိုင်ပွဲဝင်ဆောင်းပါးအား ပြိုင်ပွဲကျင်းပသည့်ဌာန အနေဖြင့် အများပြည်သူ အကျိုးငှာ ပြပွဲများ၊ စာအုပ်စာတမ်းများ၊ website များ၊ လက်ကမ်းစာတမ်းများ၊ သင်ခန်းစာပို့ချမှု များနှင့် ဗီဒီယိုမှတ်တမ်းများ၌ အသုံးပြုခြင်းကိုပြိုင်ပွဲဝင် သူမှ သဘောတူခွင့်ပြုရပါမည်။

ပြိုင်ပွဲဝင်ဆောင်းပါးများကို ပညာရှင်များပါဝင်သော ဆုရွေးစိစစ် ရွေးချယ်ရေးအဖွဲ့ဖြင့် ပွင့်လင်းမြင်သာမှုရှိစွာ စိစစ်ရွေးချယ်သွားမည် ဖြစ်ပါသည်။ ပထမဆု၊ ဒုတိယဆု၊ တတိယဆုနှင့် အထူးဆု နှစ်ဆု စုစုပေါင်း ငါးဆုကို ချီးမြှင့်မည်ဖြစ်ပြီး ဆုငွေနှင့် ဆုတံဆိပ်များ ချီးမြှင့်

သွားမည်ဖြစ်ပါသည်။ (ဆုငွေအားထိုက်တန်စွာချီးမြှင့်မည်ဖြစ်ပါသည်။) ပြိုင်ပွဲဝင်ဆောင်းပါးများကို (Hard / Soft-copy) တစ်စုံစီ၊ ကိုယ်တိုင်ဖန်တီးရေးသားထားကြောင်း ဝန်ခံကတိပြုချက်၊ ပြိုင်ပွဲ ဝင်သူ၏အမည်၊ မှတ်ပုံတင်/နိုင်ငံသားစိစစ်ရေးကတ်ပြား အမှတ်၊ ပတ်စပို့အရွယ်ရောင်စုံဓာတ်ပုံ သုံးပုံ၊ ဆက်သွယ်ရန်လိပ်စာ၊ ဖုန်းနံပါတ် တို့နှင့်အတူ လူကိုယ်တိုင်ဖြစ်စေ၊ စာတိုက်မှဖြစ်စေ၊ အိမ်မေးလ်ဖြင့် ဖြစ်စေ ညွှန်ကြားရေးမှူးချုပ်၊ လူမှုဝန်ထမ်း ဦးစီးဌာန၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ ရုံး အမှတ်- ၂၃၊ နေပြည်တော်၊ (တယ်လီဖုန်းအမှတ် ၀၆၇-၄၀၄၂၅၀၊ ၀၆၇- ၄၀၄၂၅၁၊ အီးမေးလ် dswwdd2021@gmail.com သို့ ၂၀၂၁ ခုနှစ် နိုဝင်ဘာလ ၁၅ ရက်နေ့ ညနေ ၄နာရီ နောက်ဆုံး ထား၍ဆက်သွယ် ပေးပို့နိုင်ပါသည်။ (သတ်မှတ်ရက်ကျော်လွန်ပြီး စည်းကမ်းချက်များ နှင့်မပြည့်စုံသော ဆောင်းပါးများအား ထည့်သွင်းစဉ်းစားမည် မဟုတ် ပါ။)

ဆုရွေးချယ်မှုများကို ၂၀၂၁ ခုနှစ် နိုဝင်ဘာလ ၂၅ရက်နေ့တွင် ရုံး အမှတ်(၂၃) လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထား ရေးဝန်ကြီးဌာန၊ နေပြည်တော်၌ ကျင်းပပြုလုပ်မည့် အမျိုးသမီးများ အပေါ် အကြမ်းဖက်မှုပျောက်ရေး(၁၆)ရက်တာ လှုပ်ရှားမှုအထိမ်း အမှတ် အခမ်းအနားတွင် ဆုချီးမြှင့်မည်ဖြစ်ပါသည်။ လူမှုဝန်ထမ်းဦးစီးဌာန

သွားမည်ဖြစ်ပါသည်။ (ဆုငွေအားထိုက်တန်စွာချီးမြှင့်မည်ဖြစ်ပါသည်။) ပြိုင်ပွဲဝင်ဆောင်းပါးများကို (Hard / Soft-copy) တစ်စုံစီ၊ ကိုယ်တိုင်ဖန်တီးရေးသားထားကြောင်း ဝန်ခံကတိပြုချက်၊ ပြိုင်ပွဲ ဝင်သူ၏အမည်၊ မှတ်ပုံတင်/နိုင်ငံသားစိစစ်ရေးကတ်ပြား အမှတ်၊ ပတ်စပို့အရွယ်ရောင်စုံဓာတ်ပုံ သုံးပုံ၊ ဆက်သွယ်ရန်လိပ်စာ၊ ဖုန်းနံပါတ် တို့နှင့်အတူ လူကိုယ်တိုင်ဖြစ်စေ၊ စာတိုက်မှဖြစ်စေ၊ အိမ်မေးလ်ဖြင့် ဖြစ်စေ ညွှန်ကြားရေးမှူးချုပ်၊ လူမှုဝန်ထမ်း ဦးစီးဌာန၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ ရုံး အမှတ်- ၂၃၊ နေပြည်တော်၊ (တယ်လီဖုန်းအမှတ် ၀၆၇-၄၀၄၂၅၀၊ ၀၆၇- ၄၀၄၂၅၁၊ အီးမေးလ် dswwdd2021@gmail.com သို့ ၂၀၂၁ ခုနှစ် နိုဝင်ဘာလ ၁၅ ရက်နေ့ ညနေ ၄နာရီ နောက်ဆုံး ထား၍ဆက်သွယ် ပေးပို့နိုင်ပါသည်။ (သတ်မှတ်ရက်ကျော်လွန်ပြီး စည်းကမ်းချက်များ နှင့်မပြည့်စုံသော ဆောင်းပါးများအား ထည့်သွင်းစဉ်းစားမည် မဟုတ် ပါ။)

ဆုရွေးချယ်မှုများကို ၂၀၂၁ ခုနှစ် နိုဝင်ဘာလ ၂၅ရက်နေ့တွင် ရုံး အမှတ်(၂၃) လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထား ရေးဝန်ကြီးဌာန၊ နေပြည်တော်၌ ကျင်းပပြုလုပ်မည့် အမျိုးသမီးများ အပေါ် အကြမ်းဖက်မှုပျောက်ရေး(၁၆)ရက်တာ လှုပ်ရှားမှုအထိမ်း အမှတ် အခမ်းအနားတွင် ဆုချီးမြှင့်မည်ဖြစ်ပါသည်။ လူမှုဝန်ထမ်းဦးစီးဌာန

နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ် ဇော်မင်းထွန်း၏ IMF ၏ RCF / RFI ချေးငွေများနှင့် ပတ်သက်၍ ရှင်းလင်းချက်

အပြည်ပြည်ဆိုင်ရာငွေကြေးရန်ပုံငွေအဖွဲ့ IMF ၏ RCF/RFI ချေးငွေများနှင့် ပတ်သက်၍ သတင်းမီဒီယာများ၏ မေးမြန်းချက်များအပေါ် နိုင်ငံတော်စီမံအုပ်ချုပ်ရေးကောင်စီသတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ်ဇော်မင်းထွန်းက ယခုကဲ့သို့ ဖြေကြားခဲ့ပါသည်-

မေး။ ။ သတင်းမီဒီယာတွေမှာ အပြည်ပြည်ဆိုင်ရာ ငွေကြေးရန်ပုံငွေအဖွဲ့ IMF အနေနဲ့ ကိုဗစ်-၁၉ ရောဂါ ကာကွယ်တိုက်ဖျက်ရေးအတွက် ဒေါ်လာသန်း ၃၇၂ သန်းဟာ လက်ရှိ နိုင်ငံတော်စီမံအုပ်ချုပ်ရေးကောင်စီ လက်ထဲမှာ ပျောက်ဆုံးနေတယ်လို့ ဖော်ပြနေကြပါတယ်။ ဒီသတင်းတွေနဲ့ ပတ်သက်ပြီး ပြန်လည်ရှင်းလင်းပေးစေလိုပါတယ်ခင်ဗျာ။

ဖြေ။ ။ ပထမဆုံးပြောလိုတာကတော့ သတင်းမီဒီယာတွေရဲ့ဖော်ပြချက်၊ IMF တွေရဲ့ ပြောကြားချက်တွေကိုလည်း ကျွန်တော်တို့ တွေ့ရပါတယ်။ ဒါတွေဟာ စိစစ်မှုမရှိဘဲနဲ့ လိုရာဆွဲပြီး ပြောကြားနေတဲ့ဟာတွေလို့ပဲ ပြောချင်ပါတယ်။ ဒီဟာတွေဟာ သူတို့ရေးသားတဲ့အထဲမှာ ဘာတွေ့ရလဲဆိုတော့ ဒီဟာသည် မြန်မာနိုင်ငံကို အထောက်အပံ့ပေးလိုက်တဲ့အရာကို ရေးသားနေတာတွေတယ်။ ပထမဦးဆုံးပြောကြားလိုတာက ချေးငွေ ပြန်ဆပ်ရမယ့် ငွေတွေပဲဖြစ်ပါတယ်။

လက်မှတ်ရေးထိုးရယူခဲ့

ဒီဟာနဲ့ပတ်သက်ပြီး သမိုင်းကြောင်းကတော့ အပြည်ပြည်ဆိုင်ရာ ငွေကြေးရန်ပုံငွေအဖွဲ့ IMF ကနေပြီး မြန်မာနိုင်ငံကို ကိုဗစ်-၁၉ ကာလနဲ့ ဆက်စပ်ပြီးတော့ RCF/RFI ချေးငွေပေါ့။ Rapid Credit Facility (RCF) ရယ်၊ Rapid Financing Instrument (RFI) ရယ်။ အဲဒီချေးငွေတွေကို မြန်မာနိုင်ငံတော်ဗဟိုဘဏ်နဲ့ စီမံကိန်းနှင့် ဘဏ္ဍာရေးဝန်ကြီးဌာနတို့ရဲ့ ငွေကြေးသုံးစွဲရမယ့် ကိစ္စတွေနဲ့ စပ်လျဉ်းပြီး နားလည်မှု သဘောတူညီချက်တွေ လက်မှတ်ရေးထိုးရယူခဲ့တာ ဖြစ်ပါတယ်။ အဲဒီနေရာမှာ နှစ်ကြိမ်ရှိပါတယ်။ နှစ်ကြိမ်ရှိတဲ့အခါမှာ အစိုးရအနေနဲ့ကတော့ သူ့ရဲ့ ဘဏ္ဍာရေးဆိုင်ရာလုပ်ထုံးလုပ်နည်းများအတိုင်း ဆောင်ရွက်ခဲ့ပါတယ်။

ပထမတစ်ကြိမ်ကတော့ အမေရိကန်ဒေါ်လာ ၃၅၆ သန်း ကို ၁-၇-၂၀၂၀ ရက်နေ့မှာ ဗဟိုဘဏ်မှာရှိတဲ့ အမေရိကန်ဒေါ်လာစာရင်းမှာ လက်ခံခဲ့ပြီး ရရှိတဲ့အမေရိကန်ဒေါ်လာနဲ့ ညီမျှတဲ့ ကျပ် ၄၉၀ ဘီလီယံကို ၂-၇-၂၀၂၀ ရက်နေ့မှာ စီမံကိန်းနှင့် ဘဏ္ဍာရေးဝန်ကြီးဌာနရဲ့ နိုင်ငံတော်စာရင်းကို ပေးသွင်းခဲ့ပါတယ်။ အခုပြောနေတဲ့ ဒုတိယအကြိမ်ပေါ့။ အမေရိကန် ဒေါ်လာ ၃၇၂ သန်းကိုတော့ ၂၈-၁-၂၀၂၁ ရက်နေ့မှာ ဗဟိုဘဏ်ရဲ့ အမေရိကန် ဒေါ်လာစာရင်းမှာ လက်ခံပြီးတော့ အမေရိကန် ဒေါ်လာနဲ့ ညီမျှတဲ့ ကျပ် ၄၉၅ ဒသမ ၅၀ ဘီလီယံကို ၂၉-၁-၂၀၂၁ ရက်နေ့မှာပဲ စီမံကိန်းနှင့် ဘဏ္ဍာရေးဝန်ကြီးဌာနရဲ့ နိုင်ငံတော်စာရင်းကို ထည့်သွင်းထားပါတယ်။ အဲဒီချေးငွေတွေပေါ့နော်။

ခုနစ်ပြောတဲ့ RCF ချေးငွေတွေက ဆိုင်းငံ့ကာလ ငါးနှစ် ခွင့်ပြုပြီးတော့ ချေးငွေသက်တမ်းက ၁၀ နှစ်ဖြစ်ပါတယ်။ RFI ချေးငွေကတော့ ဆိုင်းငံ့ကာလ သုံးနှစ်ကျော်ဖြစ်ပြီးတော့ ချေးငွေသက်တမ်းက ငါးနှစ် ဖြစ်ပါတယ်။ ကျွန်တော်ပြောလိုတာ ပြန်လည်ပေးဆပ်ရမယ့် ချေးငွေတွေ



နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ် ဇော်မင်းထွန်း IMF ၏ RCF / RFI ချေးငွေများနှင့် ပတ်သက်၍ ရှင်းလင်းပြောကြားစဉ်။

အပြည်ပြည်ဆိုင်ရာ ငွေကြေးရန်ပုံငွေအဖွဲ့ IMF ကနေပြီး မြန်မာနိုင်ငံကို ကိုဗစ်-၁၉ ကာလနဲ့ ဆက်စပ်ပြီးတော့ RCF / RFI ချေးငွေပေါ့။ Rapid Credit Facility (RCF) ရယ်၊ Rapid Financing Instrument (RFI) ရယ်။ အဲဒီချေးငွေတွေကို မြန်မာနိုင်ငံတော်ဗဟိုဘဏ်နဲ့ စီမံကိန်းနှင့် ဘဏ္ဍာရေးဝန်ကြီးဌာနတို့ရဲ့ ငွေကြေးသုံးစွဲရမယ့် ကိစ္စတွေနဲ့ စပ်လျဉ်းပြီး နားလည်မှု သဘောတူညီချက်တွေ လက်မှတ်ရေးထိုးရယူခဲ့တာ ဖြစ်ပါတယ်။

ဖြစ်ပါတယ်။ မြန်မာနိုင်ငံတော်ဗဟိုဘဏ်နဲ့ စီမံကိန်းနှင့် ဘဏ္ဍာရေးဝန်ကြီးဌာနတို့ အကြားမှာ နားလည်သဘောတူညီချက်တွေအရ မြန်မာနိုင်ငံတော်ဗဟိုဘဏ်က ချေးငွေထုတ်ယူခြင်းအပိုင်းကို သာ ဆောင်ရွက်ပြီးတော့ ချေးငွေသုံးစွဲမှုများနဲ့ စပ်လျဉ်းပြီး စီမံကိန်းနဲ့ ဘဏ္ဍာရေးဝန်ကြီးဌာနက ဆောင်ရွက်ပါတယ်။

စီမံကိန်းနဲ့ဘဏ္ဍာရေးဝန်ကြီးဌာနက ခုနစ်ပြောတဲ့ RFI ချေးငွေဆိုင်ရာ အသုံးစရိတ်တွေနဲ့ စပ်လျဉ်းပြီး ပြည်ထောင်စုစာရင်းစစ်ချုပ်ရုံးက စာရင်းစစ်ဆေးပြီးစီးမှု အစီရင်ခံစာကို အများပြည်သူသိရှိနိုင်ဖို့အတွက် စီမံကိန်းနဲ့ဘဏ္ဍာရေးဝန်ကြီးဌာန Website ဖြစ်တဲ့ www.mopf.gov.mm မှာ ထုတ်ပြန်ထားပါတယ်။ အဲဒီ website မှာ ဝင်ကြည့်လို့ရပါတယ်။ အဲဒီ website မှာ IMF ရဲ့ ခုနစ်ပြောတဲ့ ချေးငွေနဲ့ပတ်သက်ပြီး ကိုဗစ်-၁၉ ကာကွယ် ထိန်းချုပ် ကုသရေးနဲ့ COVID-19 Economic Relief Plan (CERP) အတွက် ကျပ်သန်း ၁၀၀ နှင့်အထက် ဝယ်ယူရေးဆိုင်ရာ သတင်းအချက်အလက်တွေကို (၄)ကြိမ်၊ ကိုဗစ်-၁၉ နဲ့ဆက်စပ်တဲ့ အသုံးစရိတ်တွေကို (၃)ကြိမ်နဲ့ အစိုးရဌာန၊ အဖွဲ့အစည်းများရဲ့ ကိုဗစ်-၁၉ ကာကွယ် ထိန်းချုပ်

ကုသရေး၊ ကုစားရေးတို့နဲ့ဆက်စပ်တဲ့အသုံးစရိတ်တွေကို အသုံးစရိတ်တွေ လုပ်ငန်းစဉ်များနဲ့စပ်လျဉ်းတဲ့စစ်ဆေးတွေ့ရှိချက်တွေကို ထုတ်ပြန်ထားပြီးဖြစ်ပါတယ်။ နောက်ကျွန်တော်တို့ စတုတ္ထအကြိမ် ထုတ်ပြန်ဖို့အတွက် သက်ဆိုင်ရာဝန်ကြီးဌာနအနေနဲ့ ဆောင်ရွက်လျက်ရှိပါတယ်။

ဒီလအတွင်းမှာ သူတို့အသေးစိတ်အနေနဲ့ ထပ်မံထုတ်ပြန်ပါလိမ့်မယ်။ ပြီးရင် ကိုဗစ်-၁၉ နဲ့ပတ်သက်ပြီးတော့ နေ့စဉ်အလှူခံရရှိမှုတွေ၊ စာရင်းဖွင့်လက်ကျန်တွေ၊ ဒါတွေကိုလည်း အပတ်စဉ် ထုတ်ပြန်ပေးလျက်ရှိတယ်။ နောက်ဆုံး အခြေအနေဆိုင်ရာ ၂၅-၁၀-၂၀၂၀ ရက်နေ့ကနေ ၂၉-၁၀-၂၀၂၁ ရက်နေ့ အထိ စာရင်းဖွင့်လက်ကျန်တွေ၊ ရရှိငွေတွေ၊ စာရင်းပိတ်လက်ကျန်တွေ၊ ပြီးရင် ကျွန်တော်တို့ ဆေးဝယ်ယူမှုစရိတ်တွေကို တင်ထားပြီးဖြစ်ပါတယ်။ ခုနစ် website မှာ သွားရောက်ကြည့်ရှုလို့ရပါတယ်။ ကိုဗစ်-၁၉ ကာကွယ်ဆေးဝယ်ယူမှုနဲ့ပတ်သက်ပြီးလည်း အဲဒီမှာ အသေးစိတ်စာရင်းများရှိပါတယ်။

နောက်ဆုံးစာရင်းအနေနဲ့ကတော့ ၂၉-၁၀-၂၀၂၁ ရက်နေ့အထိ ထုတ်ပြန်ခဲ့တဲ့ အထဲမှာ ၂၇-၁၀-၂၀၂၁ ရက်နေ့မှာ တရုတ်နိုင်ငံ Sinopharm

ကုမ္ပဏီနောက်ဆုံးအရစ် ပေးချေငွေဆိုပြီးတော့ ကျွန်တော်တို့ ချေထားတဲ့ ငွေကြေးပမာဏလည်း အဲဒီမှာပါဝင်ပါတယ်။ ကျွန်တော်အနေနဲ့ပြောလိုတာကတော့ အစိုးရတစ်ရပ်အနေနဲ့ကတော့ တာဝန်ယူမှု၊ တာဝန်ခံမှုရှိရှိ ပွင့်လင်းမြင်သာစွာ ဆောင်ရွက်လျက်ရှိပါတယ်။

ဒါတွေနဲ့ပတ်သက်ပြီး ဒီဟာတွေကို မလေ့လာဘဲနဲ့ ထုတ်ပြန်တာတွေ၊ သိရှိလျက်သားနဲ့ မသိကျိုးကျွန်ပြုပြီး ထုတ်ပြန်တာတွေ၊ သက်ဆိုင်ရာဝန်ကြီးဌာနကို မေးမြန်းခြင်း မရှိဘဲနဲ့ ထုတ်ပြန်တာတွေဟာ မြန်မာနိုင်ငံမှာဖြစ်နေတဲ့ ကိုဗစ်-၁၉ ကာကွယ်ထိန်းချုပ်၊ ကုသရေးလုပ်ငန်းစဉ်တွေမှာ တမင်သက်သက် အနှောင့်အယှက်ဖြစ်အောင် နိုင်ငံတကာအနေနဲ့ တမင်သက်သက် အထင်လွှဲအောင် လုပ်ဆောင်နေခြင်းလို့ပဲမြင်ပါတယ်။

ရန်ပုံငွေ အကြိမ်ကြိမ်ထည့်ဝင်ခဲ့

ကျွန်တော်တို့ အစိုးရအနေနဲ့ လုပ်ဆောင်ခဲ့တာတွေနဲ့၊ ကိုဗစ်-၁၉ နဲ့ပတ်သက်ပြီး လုပ်ဆောင်ခဲ့တဲ့တာတွေ ပြောပြီးဖြစ်ပါတယ်။ တပ်မတော်အနေနဲ့ကတော့ နိုင်ငံတော်ရဲ့ တာဝန်ကိုရယူ ထိန်းသိမ်းခြင်း မပြုမီကတည်းက ကိုဗစ်-၁၉ နဲ့ပတ်သက်ပြီး ကာကွယ် ထိန်းချုပ်၊ ကုသရေးလုပ်ငန်းစဉ်မှာ တက်တက်ကြွကြွ ဆောင်ရွက်ခဲ့တယ်။ ပြီးရင် ကျွန်တော်တို့ တပ်မတော်သားတွေအနေနဲ့ တပ်မတော်သား တစ်ဦးချင်းအနေနဲ့ရော၊ တပ်မတော်အရာရှိကြီးတွေအနေနဲ့ရော နိုင်ငံတော်ကထူထောင်ထားတဲ့ ကိုဗစ်-၁၉ ကာကွယ်ကုသရေး ရန်ပုံငွေမှာ အကြိမ်ကြိမ်ထည့်ဝင်ခဲ့ပါတယ်။ သူတို့လစာငွေထဲကနေ အကြိမ်ကြိမ်ထည့်ဝင်ခဲ့တာမျိုးတွေ ရှိပါတယ်။ ဒါကြောင့်မို့ ကျွန်တော်တို့အနေနဲ့ ပြောလိုတာက ပြည်သူလူထုပဲဖြစ်ဖြစ်၊ သတင်းမီဒီယာများပဲဖြစ်ဖြစ် ဒီသတင်းတွေနဲ့ ပတ်သက်လာရင် အသေးစိတ်သတင်းများနဲ့ ပတ်သက်လာရင် သက်ဆိုင်ရာဝန်ကြီးဌာနတွေရဲ့ website တွေမှာ သွားရောက်လေ့လာနိုင်ပါတယ်။ ကြည့်ရှုနိုင်ပါတယ်။ သွားရောက်ကြည့်ရှုပြီး လေ့လာပြီးမှ လုပ်ဆောင်တာက ပိုပြီးတော့ အကျိုးဖြစ်ထွန်းစေမယ်လို့ ပြောချင်ပါတယ်။ ကိုဗစ်-၁၉ ရောဂါနဲ့ပတ်သက်ပြီး ကျွန်တော်တို့နိုင်ငံမှာ ဇူလိုင်လအတွင်းက ကိုဗစ်-၁၉ ရောဂါ ပိုးတွေ့ရှိသူ ၄၀ ရာခိုင်နှုန်းကျော် အထိတွေ့ရှိခဲ့ပါတယ်။ အခု တာဝန်ရှိသူများလည်း ပြောပြီးဖြစ်ပါတယ်။ အခုအချိန်မှာ ကျွန်တော်တို့အနေနဲ့ ၄ ရာခိုင်နှုန်းအောက်ရောက်ရှိပြီဖြစ်ပါတယ်။ ကိုဗစ်-၁၉ ကာကွယ် ထိန်းချုပ်၊ ကုသရေးနဲ့ ပတ်သက်ပြီး အစိုးရရဲ့လုပ်ဆောင်ချက်တွေ၊ ပြည်သူလူထုပူးပေါင်းပါဝင်မှုတွေဟာ ဘယ်လောက်ထိ ထိရောက်ကြောင်းကို လက်တွေ့မြင်နိုင်မှာဖြစ်ပါတယ်။ ဒါကြောင့်မို့ ပြည်သူလူထုအနေနဲ့လည်း အစိုးရရဲ့ ကိုဗစ်-၁၉ ကာကွယ် ထိန်းချုပ်၊ ကုသရေးလုပ်ငန်းစဉ်တွေမှာ ယခင်ကလိုပဲ တက်ကြွစွာ ပူးပေါင်းပါဝင်ဆောင်ရွက်ဖို့ တိုက်တွန်းလိုပါတယ်။ ကျေးဇူးတင်ပါတယ်။

ပြည်ပနိုင်ငံများမှ ပြန်လည်ဝင်ရောက်လာသည့် မြန်မာနိုင်ငံသားများကို နယ်စပ်ဂိတ်အသီးသီးတွင် ဆက်လက်လက်ခံလျက်ရှိ

နေပြည်တော် နိုဝင်ဘာ ၅
ပြည်ပနိုင်ငံများမှ ဝင်ရောက်လာသည့် မြန်မာနိုင်ငံသားများကို နယ်စပ်ဂိတ်အသီးသီးတွင် လက်ခံဆောင်ရွက်ပေးလျက်ရှိရာ နိုဝင်ဘာ ၄ ရက်တွင် ရှမ်းပြည်နယ်(မြောက်ပိုင်း) ချင်းရွှေဟော်မြို့သို့

ပြန်လည်ဝင်ရောက်လာသူ အမျိုးသား ၂၂ ဦး၊ အမျိုးသမီး ၃၉ ဦး စုစုပေါင်း ၆၁ ဦးနှင့် လောက်ကိုင်မြို့သို့ ပြန်လည်ဝင်ရောက်လာသူ အမျိုးသား ခြောက်ဦး၊ အမျိုးသမီး ၄ ဦး၊ စုစုပေါင်း ၁၀ ဦးတို့ကိုလည်းကောင်း၊ ယနေ့တွင် ကရင်ပြည်နယ် မြဝတီမြို့သို့ ပြန်လည်

ဝင်ရောက်လာသူ အမျိုးသား ၂၄၉ ဦး၊ အမျိုးသမီး ၂၄၇ ဦး စုစုပေါင်း ၄၉၆ ဦးတို့ကိုလည်းကောင်း၊ လက်ခံခဲ့ကြသည်။
ထိုသို့လက်ခံရာတွင် သက်ဆိုင်ရာပြည်သူ့ဆေးရုံများမှ ကျန်းမာရေးဆိုင်ရာ တာဝန်ရှိသူများ၊

တပ်မတော်ဆေးတပ်ဖွဲ့ဝင်များက ကိုဗစ် - ၁၉ ရောဂါ စစ်ဆေးပေးခြင်း၊ Quarantine ဝင်ရောက်ရမည့် အထောက်အထားစာရွက်စာတမ်းများ ပြုလုပ်ပေးခြင်း၊ ကျန်းမာရေးဝန်ကြီးဌာန၏ ညွှန်ကြားချက်များကိုရှင်းလင်းပြောကြားခြင်းတို့ကို စနစ်တကျ ဆောင်ရွက်ပေးပြီးတိုင်းစစ်ဌာနချုပ်အသီးသီးမှ တာဝန်ရှိသူများ၊ ဌာနဆိုင်ရာတာဝန်ရှိသူများက လိုအပ်သည်များကူညီဆောင်ရွက်ပေးကြသည်။ သတင်းစဉ်

နိုင်ငံတော်ရဲ့အနာဂတ် ရှေ့လုပ်ရမယ့် လုပ်ငန်းစဉ်တွေမှာ မရှိမဖြစ်လိုအပ်တဲ့ ဒီနိုင်ငံသား စိစစ်ရေးကတ်ပြားကို “ပန်းခင်း” ဆိုတဲ့ စီမံချက်နဲ့ လုပ်ပေးနေတာ ဖြစ်ပါတယ်

သတင်း
အဖွဲ့

လူမှုဘဝဆောင်ရွက်ချက်တိုင်းတွင် မရှိမဖြစ်လိုအပ်သည့် နိုင်ငံသားစိစစ်ရေးကတ်ပြား ကိုင်ဆောင်နိုင်ရေးသည် နိုင်ငံသားတစ်ဦးချင်းစီအတွက် အရေးကြီးသကဲ့သို့ နိုင်ငံတော်အတွက်လည်း အရေးကြီးပါသည်။ ယခု နိုင်ငံတော်စီမံချက်တစ်ခုအဖြစ် ဆောင်ရွက်နေသော “ပန်းခင်း” စီမံချက်သည် နိုင်ငံသားတစ်ဦး ဖြစ်ကြောင်း ဥပဒေနဲ့အညီ ခိုင်လုံသောအထောက်အထားတစ်ခု ရရှိနိုင်စေရန်အတွက် အခွင့်အရေးလည်း ဖြစ်ပါသည်။ ထို့ကြောင့် “ပန်းခင်း” စီမံချက်နှင့် ပတ်သက်ပြီး လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန အမျိုးသားမှတ်ပုံတင်နှင့် နိုင်ငံသားဦးစီးဌာနမှ ဒုတိယညွှန်ကြားရေးမှူးချုပ် ဦးရဲထွန်းဦးအား တွေ့ဆုံမေးမြန်းထားပါသည် -

မေး ။ ဘာကြောင့် “ပန်းခင်း” စီမံချက်ကို အမည် ပေးထားသလဲဆိုတာကို သိပါရစေ။

ဖြေ ။ “ပန်းခင်း” စီမံချက်ဆိုတာက ကျွန်တော် တို့ဝန်ကြီးဌာနက ရွေးချယ်ထားတဲ့ အများ သဘောတူတဲ့ အမည်နာမတစ်ခု ဖြစ်ပါတယ်။ “ပန်းခင်း” စီမံချက်ဖြစ်ပေါ်လာဖို့အတွက် ကျွန်တော် တို့ အဆင့်ဆင့်ဆောင်ရွက်ခဲ့တာတွေ ရှိပါတယ်။ “ပန်းခင်း” စီမံချက်ဆိုတာကတော့ အခုနိုင်ငံသား တွေ ရသင့်ရထိုက်တဲ့ နိုင်ငံသားစိစစ်ရေးကတ်ပြား တွေကို အရှိန်အဟုန်နဲ့ ထုတ်ပေးနေတဲ့ စီမံချက် ဖြစ်ပါတယ်။

အကျိုးဝင်တဲ့သူတွေကို နိုင်ငံသားစိစစ်ရေး ကတ်ပြား ထုတ်ပေးဖို့ဆိုတာလည်း ကျွန်တော်တို့ ဝန်ကြီးဌာနရဲ့ အဓိကလုပ်ငန်းတာဝန်တစ်ခု ဖြစ်ပါတယ်။ ဒီ “ပန်းခင်း” စီမံချက် ဘယ်လိုစတင် ဖြစ်ပေါ်လာသလဲဆိုရင် ကျွန်တော်တို့ ၂၀၁၁၊ ၂၀၁၅ ခုနှစ် ပြည်ထောင်စုဝန်ကြီး၊ ယခင် ပြည်ထောင်စု ဝန်ကြီး လက်ထက်ကာလမှာ “မိုးပွင့်” ဆိုတဲ့ စီမံချက်နဲ့ စတင်ဆောင်ရွက်ခဲ့တယ်လို့ ဆိုရမှာ ဖြစ်ပါတယ်။ ဒီ “မိုးပွင့်” ဆိုတဲ့ နိုင်ငံသားစိစစ်ရေး ကတ်ပြားထုတ်ပေးတဲ့ စီမံချက်ရဲ့ ရည်ရွယ်ချက် ကတော့ ပြည်သူတွေ နိုင်ငံသားအခွင့်အရေး အပြည့် အဝရရှိနဲ့ အနာဂတ်ဘဝ ပြောပြပြီးသာယာစေဖို့ အတွက် မိုးပွင့်ကြောင့် လူတွေစိတ်ချမ်း သာ၊ ကိုယ်ချမ်းသာနဲ့ အေးမြစေဖို့ ရည်ရွယ်ပြီး တော့ “မိုးပွင့်” ဆိုတဲ့ စီမံချက်ကို စတင်ခဲ့တာ ဖြစ်ပါ တယ်။

၂၀၁၁ ခုနှစ်ကနေ ၂၀၁၅ ခုနှစ်အထိ မိုးပွင့်

စီမံချက် (၇) ကြိမ်၊ အထူးစီမံချက် (၁) ကြိမ်ဆိုပြီး စုစုပေါင်း စီမံချက်ကြီး (၈) ကြိမ်နဲ့ နိုင်ငံသားစိစစ် ရေးကတ်ပြားပေါင်း ၈ ဒသမ ၄ သန်းကို ကျွန်တော် တို့ ထုတ်ပေးဆောင်ရွက်ခဲ့တာ ဖြစ်ပါတယ်။ ဒီစီမံ ချက်ကာလရဲ့နောက်ပိုင်း ကျွန်တော်တို့ဝန်ကြီးဌာန ကို လက်ဆင့်ကမ်း တာဝန်ယူခဲ့တဲ့ ဝန်ကြီးဌာန အကြီးအကဲတွေကလည်း ဒီစီမံချက်က ဆက်လုပ် သင့်တဲ့ စီမံချက်လို့ ယုံကြည်ယူဆတဲ့အတွက် ကြောင့် သစ္စာတရားကို အခြေခံထားတဲ့ “သစ္စာ” စီမံချက်နဲ့ နိုင်ငံသားစိစစ်ရေးကတ်ပြားတွေကို ဆက်ထုတ်ပေးခဲ့ပါတယ်။ ၂၀၁၆ ကနေ ၂၀၂၀ ပြည့်နှစ်အထိ နိုင်ငံသားစိစစ်ရေးကတ်ပြားပေါင်း ၆ ဒသမ ၂ သန်းကို “သစ္စာ” စီမံချက်နဲ့ ဆောင်ရွက် ပေးခဲ့ပါတယ်။

အခု “ပန်းခင်း” စီမံချက်ကာလကို ရောက်ရှိ လာတဲ့အခါမှာ နိုင်ငံတော်ရဲ့ လိုအပ်ချက်ဖြစ်တယ်၊ နိုင်ငံတော်ကလည်း မူဝါဒတွေချမှတ်ပြီးတော့ ကျွန်တော်တို့ဝန်ကြီးဌာနကို တာဝန်ပေးတယ်၊ ကျွန်တော်တို့ဝန်ကြီးဌာနရဲ့ အဓိကလုပ်ငန်းတာဝန် လည်း ဖြစ်တဲ့အတွက် နိုင်ငံသားတွေ နိုင်ငံသား တစ်ယောက်အဖြစ် အခိုင်အမာ အသိအမှတ်ပြုနိုင်ဖို့ နဲ့ နိုင်ငံတော်ရဲ့အနာဂတ် ရှေ့လုပ်ရမယ့် လုပ်ငန်းစဉ် တွေမှာ မရှိမဖြစ် လိုအပ်တဲ့ ဒီနိုင်ငံသားစိစစ်ရေး ကတ်ပြားကို “ပန်းခင်း” ဆိုတဲ့ စီမံချက်နဲ့ လုပ်ပေး နေတာ ဖြစ်ပါတယ်။ လူတွေအေးမြစေဖို့အတွက် “မိုးပွင့်” နဲ့ စခဲ့တယ်။ “သစ္စာ” တရားနဲ့ ရှင်သန်ခဲ့ပြီး တော့ ရရှိလာခဲ့တဲ့ အကျိုးကျေးဇူးတွေ၊ အဖူးအပွင့် တွေ၊ အတွေ့အကြုံတွေနဲ့ အခုနိုင်ငံတော်တစ်ဝန်းလုံး



ထားဝယ်မြို့၌ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြားနှင့် အိမ်ထောင်စုလူဦးရေစာရင်းများကို ပေးအပ်စဉ်။

အေးချမ်းသာယာပြီး ပြည်သူတွေ စိတ်ချမ်းသာစွာနဲ့ ဖူးပွင့်ဝေဆာနေတဲ့ ပန်းခင်းကြီးတစ်ခု ဖန်တီးပေး ထားတယ်ဆိုတဲ့ သဘောမျိုးနဲ့ ဒီနိမိတ်တောင်ကို ယူပြီးတော့ “ပန်းခင်း” ဆိုတဲ့ အမည်နာမနဲ့ ဆောင် ရွက်နေတာ ဖြစ်ပါတယ်ခင်ဗျ။

မေး ။ “ပန်းခင်း” စီမံချက်ကို ဘယ်လိုပုံစံမျိုးတွေ နဲ့ ဆောင်ရွက်သွားမယ်ဆိုတာကို သိချင် ပါတယ်။

- ဖြေ ။** “ပန်းခင်း” စီမံချက်ကို နေထိုင်မှုပုံစံ အမျိုး အစား (၄) မျိုးနဲ့ ဆောင်ရွက်ပေးပါမယ်။
- ပထမတစ်မျိုးကတော့ လက်ရှိဇာတိဒေသ မှာ အမြဲတမ်းနေထိုင်ပြီးတော့ အိမ်ထောင် စု စာရင်းရှိတယ်၊ မှတ်ပုံတင်မရှိတဲ့လူတွေ ပေါ့။
 - ဒုတိယကတော့ လက်ရှိဇာတိဒေသမှာ အမြဲတမ်းနေထိုင်တယ်၊ အိမ်ထောင်စု စာရင်းလည်း မရှိဘူး၊ မှတ်ပုံတင်လည်း မရှိတဲ့လူတွေ။
 - တတိယအမျိုးအစားကတော့ ရွှေ့ပြောင်း နေထိုင်သူတွေအတွက်။ မူလဒေသမှာ အိမ်ထောင်စု စာရင်းရှိတယ်။ လက်ရှိဒေသ မှာ မှတ်ပုံတင်မရှိတဲ့လူတွေ။
 - စတုတ္ထကတော့ ရွှေ့ပြောင်းနေထိုင်သူတွေ အတွက်။ မူလဒေသမှာ အိမ်ထောင်စု စာရင်းမရှိဘူး၊ လက်ရှိဒေသမှာ အိမ်ထောင်စု စာရင်းလည်းမရှိဘူး၊ မှတ်ပုံတင်လည်း မရှိတဲ့လူတွေအတွက် ဆောင်ရွက်ပေးသွား မှာ ဖြစ်ပါတယ်ခင်ဗျ။

မေး ။ ဒါတွေကို ပြည်သူလူထု ကျယ်ကျယ် ပြန့်ပြန့် သိရှိပြီးတော့ လုပ်ငန်းအောင်မြင် အောင် ဆောင်ရွက်နိုင်ဖို့အတွက်ဆိုရင် ဘယ်လိုတွေ ဆောင်ရွက်နေတယ်ဆိုတာကို ရှင်းပြပေးစေချင် ပါတယ်ရှင်။

ဖြေ ။ ဒီ “ပန်းခင်း” စီမံချက်ကြီးကို နိုင်ငံတော် က ချမှတ်ပေးတဲ့ မူဝါဒတွေ၊ လမ်းညွှန်ချက် တွေ၊ ဖြည့်ဆည်းဆောင်ရွက်ပေးမှုတွေနဲ့ ကျွန်တော် တို့ ဝန်ကြီးဌာနက ညွှန်ကြားချက်၊ အမိန့်တွေနဲ့၊ ကျွန်တော်တို့ ပြည်ထောင်စုဝန်ကြီးကိုယ်တိုင် အနီး ကပ် ကြီးကြပ်ပြီးတော့ ဝန်ထမ်းတွေ အားလုံးက စည်းလုံးညီညွတ်စွာနဲ့ စီမံချက်ကို အပိုင်း (၃) ပိုင်းနဲ့ စနစ်တကျ ဆောင်ရွက်နေတာဖြစ်ပါတယ်-

အပိုင်း (၁) ကတော့ကျွန်တော်တို့ဝန်ကြီးဌာနက ဆောင်ရွက်ရတဲ့အပိုင်း၊

အပိုင်း (၂) ကတော့ ပူးပေါင်းဆောင်ရွက်မှုအပိုင်း၊

အပိုင်း (၃) ကတော့ ပြည်သူလူထု ကျယ်ကျယ် ပြန့်ပြန့်သိရှိစေမယ့် မီဒီယာကဏ္ဍအပိုင်းပဲ ဖြစ်ပါ တယ်။

- ကျွန်တော်တို့ဝန်ကြီးဌာနက ဆောင်ရွက်တဲ့ အပိုင်းမှာတော့ ဒီ “ပန်းခင်း” စီမံချက်က ၂၀၂၁ ခုနှစ် မေလ ၃ ရက်နေ့က စတင်ဆောင်ရွက်ခဲ့တာ ဖြစ်ပြီးတော့ ကာလကန့်သတ်ချက်အရ အချိန်မီ ပြီးစီးဖို့ လိုအပ်တာကြောင့် ကျွန်တော်တို့ ဝန်ကြီး ဌာနမှာ လိုအပ်နေတဲ့ ဝန်ထမ်းအင်အား ဖြည့်တင်း တာတွေ၊ ဝန်ထမ်းသစ်ခန့်ထားတာတွေကို လက်ရှိ ဆောင်ရွက်နေတာ ဖြစ်ပါတယ်။ အုပ်ချုပ်မှုကိစ္စတွေ အဆင်ပြေစေဖို့အတွက်လည်း ဝန်ထမ်းတွေကို ပြောင်းရွှေ့နေရာချ တာဝန်ပေးတာတွေကိုလည်း ဆောင်ရွက်လျက်ရှိပါတယ်။ အဲဒါအပြင် ရာထူး လစ်လပ်နေတဲ့ နေရာတွေမှာ ရာထူးတိုးခန့်ထားရေး တွေကိုလည်း ဆောင်ရွက်ပြီးတော့ ပြောင်းရွှေ့နေရာ ချထားတာတွေကိုလည်း ဆောင်ရွက်လျက်ရှိပါ တယ်။ နောက် ကျွန်တော်တို့နဲ့ တိုင်းနှင့် ပြည်နယ် တွေနဲ့ စဉ်ဆက်မပြတ် ဆွေးနွေးညှိနှိုင်းပြီးတော့ ပြည်သူလူထုအတွက် ထုတ်ပေးရမယ့် နိုင်ငံသား စိစစ်ရေးကတ်ပြားတွေ၊ မှတ်ပုံတင်မှတ်ရာ ဆောင် ရွက်ပေးရမယ့် စာရွက်စာတမ်းတွေ သိန်းသန်းနဲ့ ချိုပြီးတော့ အချိန်မီရရှိနိုင်အောင်လည်း ကျွန်တော် တို့ဝန်ကြီးဌာနက ဆောင်ရွက်နေတာဖြစ်ပါတယ် ခင်ဗျ။

- ပူးပေါင်းဆောင်ရွက်မှု အပိုင်းအနေနဲ့ ကျွန်တော်တို့ဝန်ကြီးဌာနက ဆက်စပ်တဲ့ ဝန်ကြီး ဌာနတွေနဲ့ ပူးပေါင်းဆောင်ရွက်နေသလို တိုင်းနှင့် ပြည်နယ် ဝန်ကြီးချုပ်တွေ၊ တိုင်းနှင့် ပြည်နယ် အစိုးရအဖွဲ့တွေ၊ ကိုယ်ပိုင်အုပ်ချုပ်ခွင့်ဒေသတွေ၊ NCA လက်မှတ်ရေးထိုးထားတဲ့ တိုင်းရင်းသား လက်နက်ကိုင်အဖွဲ့အစည်းတွေ၊ ပြည်သူ့စစ်တွေ၊ ဒေသတွင်းမှာ စည်းရုံးစွာဆောင်ရွက်နိုင်တဲ့ တိုင်းရင်းသားလက်နက်ကိုင် အဖွဲ့အစည်းတွေ ဖြစ်တဲ့ DKBA တို့၊ BGF တို့ စတဲ့ အဖွဲ့အစည်းမျိုး တွေ၊ နိုင်ငံတော်မှာ တရားဝင်ဖွဲ့စည်းရပ်တည်နေတဲ့ NGO အဖွဲ့အစည်းတွေ ဥပမာအားဖြင့် အမျိုးသမီး ရေးရာအဖွဲ့ချုပ်၊ မိခင်နှင့်ကလေးစောင့်ရှောက်ရေး အသင်း၊ စစ်မှုထမ်းဟောင်းအဖွဲ့ချုပ်၊ YMBA အသင်း ကြီးစတဲ့ ဒီလိုအသင်းကြီးတွေနဲ့ ညီနောင်အသင်း တွေနဲ့ ပူးပေါင်းပြီး သူတို့ရဲ့အားကိုယူပြီးတော့ စီမံချက်ကို အရှိန်အဟုန်ကောင်းစွာနဲ့ ဆောင်ရွက် နေတာဖြစ်ပါတယ်။

❖ ပထမတစ်မျိုးကတော့ လက်ရှိဇာတိဒေသမှာ အမြဲတမ်း နေထိုင်တယ်။ အိမ်ထောင်စုစာရင်းရှိတယ်။ မှတ်ပုံတင် မရှိတဲ့လူတွေ ဖြစ်ပါတယ်။ ကျွန်တော်တို့က မြို့နယ်ရုံးတွေ မှာရှိတဲ့ ရုံးလက်ခံထဲကနေပြီးတော့ အိမ်ထောင်စုစာရင်း တွေမှာပါတဲ့ မိသားစုဝင်တွေကို ပြုစုပါတယ်။ အဲဒီပြုစုလို့ ရတဲ့ စာရင်းတွေကို ရပ်ကွက်၊ ကျေးရွာ အုပ်ချုပ်ရေးမှူးတွေနဲ့ တိုက်ဆိုင်စိစစ်ပြီးတော့ မှတ်ပုံတင် တကယ်မရှိတဲ့သူတွေကို ရှေ့ပြေးလျှောက်လွှာတွေကို ပေးပါတယ်။ ရှေ့ပြေး လျှောက်လွှာတွေ ကျွန်တော်တို့ဆီကို ပြန်ရောက်လာတဲ့ အခါမှာ ရုံးမှာသော်လည်းကောင်း၊ ကွင်းဆင်းတဲ့ အချိန်မှာ သော်လည်းကောင်း၊ ဒီပြည်သူတွေက မှတ်ပုံတင်ဆောင်ရွက် သွားနိုင်မှာ ဖြစ်ပါတယ်

စာမျက်နှာ ၆ မှ

တတိယအပိုင်းကတော့ ပြည်သူ့လူထုတွေ ကျယ်ကျယ်ပြန့်ပြန့် သိရှိစေဖို့အတွက် ဆောင်ရွက် တဲ့ Media ကဏ္ဍမှာတော့ Media Strategy Plan ချမှတ်ပြီးတော့ ဆောင်ရွက်နေတာ ဖြစ်ပါတယ်။ ဒီမှာလည်း ကျွန်တော်တို့ဝန်ကြီးဌာနနဲ့ ပြည်နယ်နှင့် တိုင်း အဖွဲ့တွေနဲ့ Online နဲ့ Offline Media (၂) မျိုးလုံးကိုအကောင်အထည်ဖော်ဆောင်ရွက်နေတာ ဖြစ်ပါတယ်။ Online Media မှာ ဆိုရင်တော့ Facebook Page တွေ၊ Website တွေ ဆောင်ရွက် နေတာ ဖြစ်ပါတယ်။ ကျွန်တော်တို့ဝန်ကြီးဌာနက လွှင့်တင်ထားတဲ့ Facebook Page တစ်ခုဖြစ်တဲ့ “လူမှုဘဝပြည့်စုံဖို့ နိုင်ငံသားကတိကိုင်ကြံစို့” ဆိုတဲ့ Facebook Page မှာ ကျွန်တော်တို့ ပြည်ထောင်စု ဝန်ကြီးရုံး ပန်ကြားလွှာ၊ ပြည်သူ့လူထုတွေ သိသင့် သိထိုက်တဲ့ အချက်အလက်တွေ၊ တိုင်းရင်းသား ဘာသာစကားနဲ့ လွှင့်တင်တာတွေ၊ နောက် တိုင်း နှင့် ပြည်နယ်က ဆောင်ရွက်ချက်တွေကို လွှင့်တင် ဆောင်ရွက်ပြီး ဖြစ်ပါတယ်။

Website မှာလည်း ကျွန်တော်တို့ဝန်ကြီးဌာနရဲ့ Website အပါအဝင် ဆက်စပ်ထားတဲ့ ဝန်ကြီးဌာန Website တွေ၊ ပြည်နယ်နှင့်တိုင်း အစိုးရအဖွဲ့တွေရဲ့ Website တွေနဲ့ ပြည်သူတွေ သိသင့်သိထိုက်တာ တွေကို လွှင့်တင်ဆောင်ရွက်လျက်ရှိပါတယ်။ Offline Media မှာ တော့ Printed Media ဖြစ်တဲ့ သတင်းစာတွေ၊ ဂျာနယ်တွေ၊ ဆောင်းပါးတွေ ထည့်တာတွေ၊ ပြည်သူ့လူထု သိသင့်သိထိုက်တဲ့ အချက်အလက်တွေ ဖြန့်ဝေတာတွေလုပ်ပါတယ်။ Pamphlet တွေဖြန့်ဝေတာတွေဆောင်ရွက်ပါတယ်။ မြန်မာ့အသံနှင့် ရုပ်မြင်သံကြားနဲ့ TV Channel တွေမှာလည်း Talk Show တွေ၊ စကားပိုင်းတွေ၊ တွေ့ဆုံမေးမြန်းခန်းတွေ၊ TV Spot လို ပြည်သူ သိသင့်သိထိုက်တဲ့ အချက်အလက်တွေကို ကြေညာ စာတန်းထိုးတာတွေ၊ တေးသီချင်းတွေနဲ့ဆောင်ရွက် ဖို့ စီစဉ်နေပါတယ်။

FM Radio နဲ့ Radio အသံလွှင့်ဌာနတွေမှာလည်း တိုင်းရင်းသားဘာသာစကားနဲ့ တိုင်းရင်းသားမိဘ၊ ပြည်သူများပါသိအောင် ကျွန်တော်တို့ လွှင့်တင် ဆောင်ရွက်နေတာ ဖြစ်ပါတယ်။ အဲဒီတော့ ကျွန်တော်တို့ရဲ့ “ပန်းခင်း” စီမံချက်ကို ပြည်သူတွေ နားထဲမှာ သိရှိနားလည်လာပြီးတော့ ပြည်သူတွေ အတွက် ဘယ်လောက်အရေးကြီးတယ်၊ နိုင်ငံတော် အတွက် ဘယ်လောက်အရေးကြီးတယ်ဆိုတာ သိလာခြင်းအားဖြင့် ပြည်သူတွေ ပိုမိုပူးပေါင်းပါဝင် လာအောင် ဆောင်ရွက်နေတာ ဖြစ်ပါတယ်။

မေး ။ နိုင်ငံတော်ရဲ့ ဖြည့်ဆည်းဆောင်ရွက်ပေးမှု အနေနဲ့ ဝန်ကြီးဌာနနဲ့ ပြည်သူ့လူထု ဝန်ထမ်းတွေအပေါ်မှာ ဘယ်လိုတွေ ဖြည့်ဆည်း ဆောင်ရွက်ပေးလဲဆိုတာကို သိပါရစေ။

ဖြေ ။ “ပန်းခင်း” စီမံချက်က အရှိန်အဟုန် ကောင်းကောင်းနဲ့ လုပ်ရတာဖြစ်တဲ့ အတွက် ကျွန်တော်တို့ဝန်ကြီးဌာနမှာ လိုအပ်နေတဲ့ ဝန်ထမ်းအရေအတွက်၊ ဝန်ထမ်းသစ်တွေ ခန့်ထားဖို့ အတွက် နိုင်ငံတော်ကို တင်ပြတဲ့အချိန်မှာ နိုင်ငံတော် က ကျွန်တော်တို့ ဝန်ထမ်းတွေ ခန့်အပ်ဖို့ ခွင့်ပြုပြီး တော့ အခုလက်ရှိမှာ ဆောင်ရွက်နေတာ ဖြစ်ပါ တယ်။ နောက် ပြည်နယ်နှင့် တိုင်းအစိုးရအဖွဲ့တွေ ပူးပေါင်းဆောင်ရွက်နိုင်ဖို့အတွက် မှတ်ပုံတင်လုပ်တဲ့ အချိန်မှာ လိုအပ်တဲ့ သွေးစစ်တာတွေ၊ ဓာတ်ပုံရိုက် တာတွေကို နိုင်ငံတော်ကနေ တစ်ဖက်တစ်လမ်းက ကူညီပံ့ပိုးနိုင်အောင် ပြည်နယ်နှင့်တိုင်း အစိုးရအဖွဲ့ ကနေတစ်ဆင့် ညွှန်ကြားဆောင်ရွက်နေတာတွေ ရှိပါတယ်။ အလားတူပဲ ကျွန်တော်တို့ဝန်ထမ်းတွေရဲ့ ကွင်းဆင်းဆောင်ရွက်တဲ့အခါမှာ ဝန်ထုပ်ဝန်ပိုး မဖြစ်အောင်၊ သွားလာနေထိုင်တဲ့အခါမှာ သက်သာ ချောင်ချိမှုတွေ ရရှိအောင် ဝန်ထမ်းတွေကို ဖြည့်ဆည်းဆောင်ရွက်ပေးတာတွေကို နိုင်ငံတော်

ကနေ အင်ပြည့်အားပြည့် ဆောင်ရွက်ပေးနေတာ တွေရှိပါတယ်။

မေး ။ “ပန်းခင်း” စီမံချက်နဲ့ ပတ်သက်ပြီးတော့ အခုအချိန် ကိုဗစ်ကာလမှာ ကျန်းမာရေး အတွက် ကန့်သတ်ချက်တွေ ရှိနေတဲ့ကာလ ဖြစ်တဲ့အတွက် ဘယ်လိုတွေ ဆောင်ရွက်နေပါ သလဲ။

ဖြေ ။ ဒီစီမံချက်ကာလက ကျွန်တော်တို့ရဲ့ အချိန်ကန့်သတ်ချက်နဲ့ ဆောင်ရွက်နေ တာဖြစ်တဲ့အတွက် အခုလိုအခြေအနေမှာ ရုံးမှာ ရော၊ ကွင်းဆင်းတာရောကို ရတဲ့အခြေအနေပေါ်မှာ မူတည်ပြီးတော့ ဆောင်ရွက်နေပါတယ်။ လက်ရှိ အနေအထားအရတော့ ကွင်းဆင်းဆောင်ရွက်လို့ ရှိရင် All One Stop Service ဖြစ်နိုင်အောင် ပြင်ဆင် ဆောင်ရွက်နေတာ ရှိပါတယ်။ ဒါတွေကတော့ သက်ဆိုင်ရာ လုံခြုံရေးအဖွဲ့အစည်းတွေနဲ့ ကြိုတင် ညှိနှိုင်းထားတာတွေ၊ ခရိုင်၊ မြို့နယ်၊ ရပ်ကွက်၊ ကျေးရွာအုပ်စုတွေနဲ့ ကြိုတင်လူစုပြီးတော့ ရှေ့ပြေး လျှောက်လွှာတွေ ဖြည့်စွက်နိုင်အောင် ကြိုတင် ဆောင်ရွက်ထားတာတွေကို အခု လက်ရှိလုပ်နေ ပါတယ်။



နမူနာမြို့နယ်၌ ပန်းခင်းစီမံချက်ဖြင့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများ ဆောင်ရွက်ပေးစဉ်။

ရုံးမှာ ဆောင်ရွက်နေတဲ့ လုပ်ငန်းတွေအနေနဲ့ ကတော့ ဝန်ထမ်းတွေအနေနဲ့ ရှေ့ပြေးလျှောက်လွှာ တွေကို ကြိုပိုထားလို့ ရှေ့ပြေးလျှောက်လွှာတွေနဲ့ အတူ ရုံးမှာလာလုပ်ချင်ရင်လည်း လုပ်လို့ရအောင် ကိုဗစ်-၁၉ ကာကွယ်ရေး စည်းကမ်းချက်တွေနဲ့အညီ တစ်နေ့ကို အင်အား ၄၀၊ ၅၀ ခန့်ကို ဆောင်ရွက်ပေး နေပါတယ်။ အလားတူ ရုံးတွေမှာရှိတဲ့ အိမ်ထောင်စု ဇယားတွေထဲက မိသားစုဝင်တွေက မှတ်ပုံတင်ရပြီး ဖြည့်စွက်ထားခြင်းမရှိတဲ့ ကွက်လပ်တွေကိုလည်း ရုံးမှာရှိတဲ့ မှတ်ပုံတင်စာရင်း တိုက်ဆိုင်စစ်ဆေး ပြီးတော့ ဒီကွက်လပ်တွေကို မှတ်ပုံတင်ရပြီးသား အဖြစ် ဖြည့်စွက်ဆောင်ရွက်နေတာတွေလည်း ရှိပါ တယ်။ နောက် ရှေ့ပြေးလျှောက်လွှာတွေ ကျွန်တော် တို့ ရုံးကိုရောက်လာတဲ့အချိန်မှာ ရှေ့ပြေးလျှောက် လွှာတွေမှာပါတဲ့ အချက်အလက်တွေအတိုင်း လူတစ်ဦးချင်းစီအတွက် မှတ်ပုံတင်ထုတ်ပေးရင် အဆင်သင့်ဖြစ်အောင် ဖိုင်တွေဖွဲ့ထားပြီးတော့ ကွင်းဆင်းတဲ့အချိန်မှာ ဆောင်ရွက်နိုင်အောင် ပြင်ဆင်ဆောင်ရွက်နေတာတွေရှိပါတယ်။ ဒါကြောင့် အခုလုပ်နေတာတွေ ကွင်းဆင်းဖို့ ကြိုတင်ပြင်ဆင် ထားတာတွေရော၊ ရုံးမှာဆောင်ရွက်တာတွေရောကို အချိန်နဲ့တစ်ပြေးညီ ရရှိတဲ့အချိန်အတွင်းမှာ မှတ်ပုံ တင် ထုတ်ပေးရေးလုပ်ငန်းအတွက် ပြင်ဆင်ဆောင် ရွက်နေကြောင်း ရှင်းလင်းတင်ပြလိုပါတယ်။

မေး ။ မှတ်ပုံတင်လာလုပ်ရမယ့် လူတွေအတွက် ဘယ်လို အထောက်အထားတွေ လိုပါ သလဲ။ လိုတဲ့အထောက်အထားတွေကို ပြည်သူတွေ သိအောင် ဘယ်လိုတွေ လုပ်ဆောင်ပေးနေပါသလဲ။

ဖြေ ။ Website တွေ၊ Facebook Page တွေမှာ လည်း ရှင်းလင်းတင်ပြထားသလို မြို့နယ်

တွေမှာရှိတဲ့ မြို့နယ်တိုင်းရဲ့ ရုံးရှေ့တွေမှာရော၊ ပြည်သူ့လူထု မြင်သာတဲ့နေရာတွေမှာရော ဝီဒီယိုတွေနဲ့၊ ဆိုင်းဘုတ်တွေနဲ့ လူတွေသိအောင်၊ ပြည်သူတွေသိအောင် ကြေညာပေးထားပါတယ်။ Pamphlet တွေ ဝေငှခြင်းအားဖြင့်လည်း ပြည်သူ လူထု ကြိုတင်ဆောင်ရွက်ရမယ့် အချက်တွေ၊ ရုံးက ဆောင်ရွက်ရမယ့်အချက်တွေကို သိအောင် ကျယ်ကျယ်ပြန့်ပြန့်လုပ်နေပါတယ်။ Media ကဏ္ဍ နဲ့ ဒါတွေကို ပိုပြီးကျယ်ကျယ်ပြန့်ပြန့်သိအောင် ဆက်လက်ဆောင်ရွက်သွားမှာ ဖြစ်ကြောင်း ရှင်းလင်းတင်ပြလိုပါတယ်။

မေး ။ အခုအချိန်မှာ နိုင်ငံသားစိစစ်ရေးကတ်ပြား ကို ဘယ်လိုအသက်အရွယ်တွေကို ဦးစား ပေးပြီးတော့ လုပ်ဆောင်ပေးနေလဲဆိုတာကို သိချင် ပါတယ်။

ဖြေ ။ အခုအချိန်မှာတော့ အသက် ၁၆ နှစ်ကနေ ၁၈ နှစ်ကြား၊ ၁၈ နှစ်အထက်၊ ကျွန်တော် ရှင်းလင်းတင်ပြခဲ့တဲ့ နေထိုင်မှုပုံစံ (၄) မျိုးစလုံးကို ဆောင်ရွက်ပေးနေတာဖြစ်ပါတယ်။ ဒီမှာတစ်ဆက်တည်းပဲ နေထိုင်မှုပုံစံ (၄) မျိုး ကို ဆောင်ရွက်ပေးနေတဲ့ အချက်လေးကို ရှင်းလင်း

တင်ပြလိုပါတယ် - (၁) ပထမတစ်မျိုးကတော့ လက်ရှိဇာတိ ဒေသမှာ အမြဲတမ်းနေထိုင်တယ်။ အိမ်ထောင်စု စာရင်းရှိတယ်။ မှတ်ပုံတင်မရှိတဲ့လူတွေ ဖြစ်ပါ တယ်။ ကျွန်တော်တို့က မြို့နယ်ရုံးတွေမှာရှိတဲ့ ရုံးလက်ခံထဲကနေပြီးတော့ အိမ်ထောင်စုစာရင်း တွေမှာပါတဲ့ မိသားစုဝင်တွေကို ပြုစုပါတယ်။ အဲဒီ ပြုစုလို့ရတဲ့ စာရင်းတွေကို ရပ်ကွက်၊ ကျေးရွာ အုပ်ချုပ်ရေးမှူးတွေနဲ့ တိုက်ဆိုင်စစ်ပြီးတော့ မှတ်ပုံတင် တာကယ်မရှိတဲ့သူတွေကို ရှေ့ပြေး လျှောက်လွှာတွေကို ပေးပါတယ်။ ရှေ့ပြေး လျှောက်လွှာတွေ ကျွန်တော်တို့ဆီကို ပြန်ရောက် လာတဲ့အခါမှာ ရုံးမှာသော်လည်းကောင်း၊ ကွင်းဆင်း တဲ့အချိန်မှာသော်လည်းကောင်း၊ ဒီပြည်သူတွေက မှတ်ပုံတင်ဆောင်ရွက်သွားနိုင်မှာ ဖြစ်ပါတယ်။

(၂) ဒုတိယ အမျိုးအစားအနေနဲ့ကတော့ လက်ရှိဇာတိဒေသမှာ အမြဲတမ်းနေထိုင်ပြီးတော့ အိမ်ထောင်စုစာရင်းမရှိဘူး၊ မှတ်ပုံတင်လည်း မရှိတဲ့ လူတွေ ဖြစ်ပါတယ်။ ဒါကတော့ မြေပြင်မှာ ရပ်ကွက်၊ ကျေးရွာအုပ်ချုပ်ရေးမှူးတွေနဲ့ ပေါင်းစပ် ပြီးတော့ ကွင်းဆင်းဆောင်ရွက်တဲ့အခါမှာ လက်ရှိ ဇာတိဒေသမှာ အမြဲတမ်းနေထိုင်တဲ့ အိမ်ထောင်စု စာရင်းတွေကို ရရှိပါတယ်။ ဒါတွေကို ကျွန်တော်တို့ က (၅) ဦးကော်မတီနဲ့ စိစစ်အတည်ပြုပါတယ်။ (၅) ဦးကော်မတီဆိုတာတော့ နိုင်ငံတော်က တရားဝင်ဖွဲ့စည်းပေးထားတဲ့ အိမ်ထောင်စုစာရင်း နဲ့ မှတ်ပုံတင်ထုတ်ပေးဖို့အတွက် ဖွဲ့စည်းထားတဲ့ အဖွဲ့အစည်း ဖြစ်ပါတယ်။ မြို့နယ်လူထုမူကြီးကြပ် ရေးဦးစီးမှူးက ဥက္ကဋ္ဌ၊ (မြန်မာနိုင်ငံရဲတပ်ဖွဲ့၊ မြို့နယ် စီမံကိန်းရေးဆွဲရေးဦးစီးဌာန၊ ကျန်းမာရေးဦးစီး

ဌာန)က ဦးစီးအရာရှိတွေက အဖွဲ့ဝင်တွေဖြစ်ပြီး တော့၊ ရပ်ကွက်၊ ကျေးရွာ အုပ်ချုပ်ရေးမှူးတွေက အတွင်းရေးမှူး ဖြစ်ပါတယ်ခင်ဗျ။ ဒီ (၅) ဦးကော်မတီ က အတည်ပြုထားတဲ့ အိမ်ထောင်စုစာရင်းမှာပါတဲ့ မိသားစုတွေ အားလုံးကို မှတ်ပုံတင်ထုတ်ပေးသွား မှာဖြစ်ပါတယ်။

(၃) တတိယအမျိုးအစားကတော့ ရွှေ့ပြောင်း သွားလာနေထိုင်သူတွေအတွက်။ မူလဒေသမှာ အိမ်ထောင်စုစာရင်းရှိတယ်။ လက်ရှိမှာ မှတ်ပုံတင် မရှိတဲ့လူတွေ ဖြစ်ပါတယ်။ ဒါကတော့ လက်ရှိဒေသ မှာ နေထိုင်မှုကို စိစစ်တဲ့အချိန်မှာ လက်ရှိဒေသမှာ နေထိုင်တယ်ဆိုရင်တော့ မူလဒေသက အိမ်ထောင်စု စာရင်းကို လက်ရှိဒေသမှာ ပြောင်းရွှေ့ချင်တယ် ဆိုရင် မြို့နယ်အချင်းချင်း ချိတ်ဆက်ပြီးတော့ အိမ်ထောင်စုပြောင်းဝင်၊ ပြောင်းထွက်ကို လုပ်ပေး ပါတယ်။ အဲဒီလို အိမ်ထောင်စုစာရင်းရပြီဆိုရင် လက်ရှိဒေသမှာ အိမ်ထောင်စုစာရင်းအရ ပါဝင်တဲ့ မိသားစုဝင်အားလုံးက မှတ်ပုံတင်လုပ်နိုင်မှာ ဖြစ်ပါ တယ်။ (သို့မဟုတ်) ကာယကံရှင်က မူလဒေသမှာပဲ မှတ်ပုံတင် ပြန်လုပ်ချင်တယ်ဆိုရင်တော့ မြို့နယ်ရုံး အချင်းချင်း အကြောင်းကြားပေးထားတာဖြစ်တဲ့ အတွက် အလွယ်တကူပဲ မူလဒေသမှာရှိတဲ့ အိမ်ထောင်စုစာရင်းအတိုင်း မှတ်ပုံတင်ဆောင် ရွက်သွားနိုင်မှာ ဖြစ်ပါတယ်။

(၄) စတုတ္ထအမျိုးအစားကတော့ မူလဒေသ မှာ အိမ်ထောင်စုစာရင်းမရှိဘူး။ လက်ရှိပြောင်းရွှေ့ နေတဲ့ဒေသမှာလည်း အိမ်ထောင်စုစာရင်းလည်း မရှိဘူး။ မှတ်ပုံတင်လည်းမရှိတဲ့လူတွေ ဖြစ်ပါတယ်။ ဒါမျိုးကိုတော့ ကျွန်တော်တို့က မြေပြင်မှာစိစစ်တဲ့ အချိန်မှာ ရရှိလာတဲ့ အိမ်ထောင်စုစာရင်းတွေကို မူလဒေသမှာ တာကယ်နေထိုင်ခဲ့ခြင်း ရှိ/ မရှိကို ရပ်ကွက်၊ ကျေးရွာ အုပ်ချုပ်ရေးမှူးချင်း ညှိနှိုင်းပြီး မေးပါတယ်။ အဲဒီက အတည်ပြုချက်ရပြီဆိုရင်တော့ လက်ရှိဒေသမှာ (၅) ဦးကော်မတီနဲ့ လက်မှတ် ရေးထိုးထားတဲ့ M တံဆိပ်ပါတဲ့ အိမ်ထောင်စုစာရင်း ကို ထုတ်ပေးမှာ ဖြစ်ပါတယ်။ ဒီအိမ်ထောင်စုစာရင်း က သူတို့အတွက် တရားဝင်ရေရှည်ကိုင်ဆောင် အသုံးပြုသွားရမယ့် အိမ်ထောင်စုစာရင်း ဖြစ်ပါ တယ်။ အဲဒီမှာတော့ M တံဆိပ်ရိုက်နှိပ်ထားပြီးတော့ ဒါကတော့ လက်ရှိနေတဲ့ အိမ်၊ မြို့၊ တိုက်ခန်းတွေနဲ့ မည်သည့် ပိုင်ဆိုင်မှုနှင့်မှ သက်ဆိုင်တာ မဟုတ်ဘဲနဲ့ အိမ်ထောင်စုစာရင်းလုပ်ဖို့အတွက် ရေရှည် တရားဝင် ကိုင်ဆောင်နိုင်တဲ့ အိမ်ထောင်စုစာရင်း ဖြစ်ပါတယ်။ ဒီအိမ်ထောင်စုစာရင်း ရရှိသွားပြီဆိုရင် တော့ ဒီအိမ်ထောင်စုစာရင်းထဲမှာပါတဲ့ မိသားစုဝင် တွေ နိုင်ငံသားတွေအားလုံးက ရှေ့ပြေးလျှောက်လွှာ ကို ဖြည့်စွက်ပြီးတော့ မှတ်ပုံတင်ကို ဆောင်ရွက် သွားနိုင်မှာဖြစ်ကြောင်းကို တစ်ဆက်တည်း ရှင်းလင်းတင်ပြလိုပါတယ်။

မေး ။ “ပန်းခင်း” စီမံချက် လုပ်ဆောင်နေတဲ့ အခါမှာ ရင်ဆိုင်နေရတဲ့ အခက်အခဲတွေ ရှိပါသလား။

ဖြေ ။ အခက်အခဲတွေကတော့ ရှိပါတယ်။ ဒါ အခု လက်ရှိ Stay at Home ကာလ သတ်မှတ် ထားတဲ့ မြို့နယ်တွေရှိတယ်။ ကိုဗစ်-၁၉ ရောဂါ စည်းကမ်းအရ ကျန်းမာရေးဝန်ကြီးဌာနက ထုတ် ပြန်ထားတဲ့ အမိန့်နဲ့ညွှန်ကြားချက်တွေ ရှိတယ်။ လုံခြုံရေးအရ အထိုက်အလျောက် ကန့်သတ်ချက် ရှိတဲ့ နေရာတွေရှိပါတယ်။ ဒါတွေကိုတော့ လုံခြုံရေး အဖွဲ့အစည်းတွေနဲ့ ပြည်သူ့လူထုနဲ့ တိုင်းရင်းသား လက်နက်ကိုင်အဖွဲ့အစည်းတွေ ပူးပေါင်းအင်အားနဲ့ စနစ်တကျ စီမံပြီးတော့ ရုံးမှာရော၊ ကွင်းဆင်းတဲ့ အချိန်မှာရော ဆောင်ရွက်နိုင်အောင် ကြိုတင် ပြင်ဆင်ထားပြီးတော့ Time Frame နဲ့ ဆောင်ရွက် တာ ဖြစ်တဲ့အတွက် ဒီအခက်အခဲတွေ ကျော်လွှားပြီး တော့ ဆောင်ရွက်သွားနိုင်မှာ ဖြစ်ပါတယ်။ ကျေးဇူးတင်ပါတယ်။

မြစ်ကြီးနားမြို့ပေါ်ရှိ ကိုဗစ်-၁၉ အတည်ပြုလူနာစောင့်ရှောက်ရေးစခန်းများသို့ ကိုဗစ်ကာကွယ်ရေးသုံးပစ္စည်းများ ပေးအပ်လှူဒါန်း

မြစ်ကြီးနား နိုဝင်ဘာ ၅

ကချင်ပြည်နယ်အစိုးရအဖွဲ့အနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများကို အရပ်ဘက် အဖွဲ့အစည်းများ၊ ဘာသာရေးအဖွဲ့အစည်းများဖြင့် ချိတ်ဆက်ပူးပေါင်းဆောင်ရွက်လျက်ရှိရာ နိုဝင်ဘာ ၄ ရက် ဖွဲ့စည်းလှူ နှာရီတွင် ကချင်ပြည်နယ် ဝန်ကြီးချုပ် ဦးခက်ထိန်နန်နှင့် အဖွဲ့ဝင်များသည် မြစ်ကြီးနားမြို့ပေါ်ရှိ ကတ်သလစ်အသင်းတော်ပိုင် ကိုဗစ်-၁၉ အတည်ပြုလူနာများ ပြုစောင့်ရှောက်ရေး စခန်းများသို့ ကိုဗစ်-၁၉ ကာကွယ်ရေးသုံးပစ္စည်းများနှင့် ထောက်ပံ့ငွေများကို ပေးအပ်ခဲ့သည်။

ရှေးဦးစွာ ပြည်နယ်ဝန်ကြီးချုပ် ဦးခက်ထိန်နန် သည် ပြည်နယ်သယံဇာတရေးရာဝန်ကြီး ဦးတိန်ဆောင်၊ ပြည်နယ်လူမှုရေးရာဝန်ကြီး ဦးဝင်းရဲထွန်း၊ ဌာနဆိုင်ရာတာဝန်ရှိသူများနှင့်အတူ မြစ်ကြီးနား မြို့ အောင်နန်းရပ်ကွက်ရှိ စိန်ကိုလီနန်ဘန်ကဒီဒြယ် ကတ်သလစ်အသင်းတော်ပိုင် ကိုဗစ်-၁၉ အတည်ပြု လူနာများ ပြုစောင့်ရှောက်ရေးစခန်းနှင့် နန်းကျေ ကျေးရွာရှိ ကချင်နှစ်ခြင်းခရစ်ယာန်အဖွဲ့ချုပ်(KBC) မှ ကိုဗစ်-၁၉ အတည်ပြုလူနာများ စောင့်ရှောက်ရေး စခန်းသို့ ရောက်ရှိပြီး ဘုန်းတော်ကြီး၊ ဆရာဝန်နှင့် စခန်းတာဝန်ခံများ၊ စေတနာ့ဝန်ထမ်းများအား လုပ်ငန်းဆောင်ရွက်နေမှုအပိုင်းများနှင့် အောက်ဆီဂျင်လိုအပ်ချက်အခြေအနေတို့ကို မေးမြန်းဆွေးနွေးကာ စခန်းအတွင်းရှိ လူနာဆောင်များမှ လူနာများ

ကို အားပေးစကားပြောကြားခဲ့ပြီး အသင်းတော်နှင့် စေတနာ့ဝန်ထမ်းများအတွက် PPE ဝတ်စုံများ၊ နှာခေါင်းစည်းများနှင့် ထောက်ပံ့ငွေများကို ထောက်ပံ့ပေးအပ်သည်။ ထို့နောက် ဒုကထောင်ရပ်ကွက်ရှိ စိန်ဂျိုးဇက် ကတ်သလစ်အသင်းတော် ကလေးသူငယ်ဖွံ့ဖြိုးရေး ဂေဟာအတွင်း ဖွင့်လှစ်ဆောင်ရွက်သွားမည့် ကိုဗစ်-၁၉ အတည်ပြုလူနာများ ပြုစောင့်ရှောက်ရေးစခန်း အတွက် ပြင်ဆင်ဆောင်ရွက်ထားရှိမှုများနှင့် စေတနာ့ဝန်ထမ်း လူငယ်များဖြင့် စုဖွဲ့ဆောင်ရွက် ထားရှိမှုများကို အသင်းတော်တာဝန်ရှိသူများနှင့် လှည့်လည်ကြည့်ရှုအားပေးခဲ့ကြပြီး ပြည်နယ်ဝန်ကြီး ချုပ်နှင့် ပြည်နယ်ဝန်ကြီးတို့က PPE ဝတ်စုံများ၊ နှာခေါင်းစည်းများနှင့် ထောက်ပံ့ငွေများကို ထောက်ပံ့



ပေးအပ်ခဲ့သည်။ ထိုမှတစ်ဆင့် စီတာပူရပ်ကွက် အတွင်းရှိ ကျောင်းထိုင်ဘုန်းတော်ကြီးပိုင်ရုံးဝင်း အတွင်း ကိုဗစ်-၁၉ အတည်ပြုလူနာများအား ပြုစောင့်ရှောက်မှုလုပ်ငန်းများ ဆောင်ရွက်နေမှု အခြေအနေတို့ကို လှည့်လည်ကြည့်ရှုအားပေးကာ ကျောင်းထိုင်ဘုန်းတော်ကြီးထံ ကိုဗစ်-၁၉ ကာကွယ် ရေးသုံးပစ္စည်းများနှင့် ထောက်ပံ့ငွေများကို ပေးအပ်

ဥပဒေနှင့်အညီ ကိုင်ဆောင်သင့်သည့် ကတ်တစ်မျိုးမျိုးနှင့် အိမ်ထောင်စုလူဦးရေစာရင်းတို့ကို ရရှိကိုင်ဆောင်ထားစေလို

ထားဝယ် နိုဝင်ဘာ ၅

လူဝင်မှုကြီးကြပ်ရေးနှင့် ပြည်သူ့ အင်အားဝန်ကြီးဌာန ထားဝယ် မြို့နယ်ဦးစီးမှူးရုံးက ပန်းခင်းစိမ့်ချက်ဖြင့် ဆောင်ရွက်လျက်ရှိ သည့် အိမ်ထောင်စုလူဦးရေ စာရင်းနှင့် နိုင်ငံသားစိစစ်ရေး ကတ်ပြားပေးအပ်ပွဲ အခမ်းအနား ကို ယနေ့နံနက် ၉ နာရီက တနင်္သာရီ တိုင်းဒေသကြီး ထားဝယ်မြို့ မြို့တော်ခန်းမ၌ ကျင်းပသည်။



လူဦးရေစာရင်းတို့ကို ပေးအပ် သည့် ကတ်တစ်မျိုးမျိုးနှင့် အိမ်ထောင်စု လူဦးရေစာရင်းတို့ကို ရရှိကိုင်ဆောင်ထားစေလိုကြောင်း၊ နေထိုင်ကြသည့် ပြည်သူများအား ပန်းခင်းစိမ့်ချက်နှင့် ပတ်သက်၍ ဥပဒေနှင့်အညီ ကိုင်ဆောင်သင့် သက်ဆိုင်ရာ ခရိုင်၊ မြို့နယ်၊

ရပ်ကွက်၊ ကျေးရွာအုပ်ချုပ်ရေး မှူးများအနေဖြင့် ဝန်းပန်းပေါင်း လုပ်ကိုင် ဆောင်ရွက်ပေးစေလို ကြောင်း၊ မှတ်ပုံတင်လုပ်ငန်းများ တွင် နိုင်ငံတော်က သွေးစစ်ခြင်း၊

ပြောကြားသည်။ ထို့နောက် တိုင်းဒေသကြီး ဝန်ကြီးချုပ် ဦးမြတ်ကို၊ တိုင်း ဒေသကြီး တရားလွှတ်တော် ပြုလုပ်မည့် ဖြစ်သောကြောင့် အများပြည်သူ လက်ထဲတွင် အေး၊ တိုင်းဒေသကြီး ဝန်ကြီးများ က ၁၀ နှစ်ပြည့် နိုင်ငံသားစိစစ် ရေးကတ်ပြား (၃)က ၂၄၄ (၁၈) နှစ်ပြည့် ၆(က)၁၀၉ ခု၊ လဲလှယ် ၉၆ ခု၊ မိတ္တူ ၇၁ ခုနှင့်အိမ်ထောင်စု လူဦးရေစာရင်းပုံစံ (ဃ) ဖြင့် အိမ်ထောင်စု(၁)ခု၊ ပုံစံ(ဂ)ဖြင့် အိမ်ထောင်စုခုနစ်ခု၊ အိမ်ထောင်စု လူဦးရေစာရင်း(မိတ္တူ) ၂၂၃ ခုတို့ ကို ပြည်သူများအား ပေးအပ်ခဲ့ ကြောင်း သိရသည်။ တိုင်းဒေသကြီး (ပြန်/ဆက်)

တပ်မတော်ဆေးရုံများ၌ တက်ရောက်ကုသမှုခံယူနေသူများကို ကြည့်ရှုအားပေး

နေပြည်တော် နိုဝင်ဘာ ၅ ရှမ်းပြည်နယ် (တောင်ပိုင်း) တောင်ကြီးမြို့ရှိ တပ်မတော် ဆေးရုံအောင်ပန်းမြို့ရှိ တပ်မတော် ဆေးရုံ၊ ရောဂါတိုင်းဒေသကြီး

ပုသိမ်မြို့ရှိ နယ်မြေခံဆေးတပ် ရင်း၊ တနင်္သာရီတိုင်းဒေသကြီး ကော့သောင်းမြို့ရှိ တပ်မတော် ဆေးရုံနှင့် စစ်ကိုင်းတိုင်းဒေသ ကြီး မုံရွာမြို့ရှိ တပ်မတော်ဆေးရုံ တို့၌ တက်ရောက်ကုသမှုခံယူ လျက်ရှိသော အရာရှိ၊ စစ်သည်၊ မိသားစုများနှင့် ဒေသခံပြည်သူ များအား ယနေ့တွင် တိုင်းဒေသ ကြီးနှင့် ပြည်နယ်များမှ ဝန်ကြီး

ချုပ်များ၊ သက်ဆိုင်ရာ တိုင်းစစ် ဌာနချုပ်များမှ တိုင်းမှူးများနှင့် တာဝန်ရှိသူများက သွားရောက် ကြည့်ရှု၍ တစ်ဦးချင်း၏ ရောဂါ ဖြစ်ပွားမှုများ၊ ဆေးကုသပေးထား မှုနှင့် ကျန်းမာရေးတိုးတက်မှု အခြေအနေများကို ရင်းရင်းနှီးနှီး မေးမြန်း အားပေးစကားပြော ကြားကာ စားသောက်ဖွယ်ရာများ ပေးအပ်သည်။ ထို့နောက် ဝန်ကြီးချုပ်များ၊ တိုင်းမှူးများနှင့် တာဝန်ရှိသူများ သည် ဆေးရုံများအတွင်း လှည့်လည်ကြည့်ရှုလိုအပ်သည် များ ညှိနှိုင်းဆောင်ရွက်ပေးခဲ့ ကြောင်း သတင်းရရှိသည်။



သတင်းစဉ်

မိုင်းရယ်မြို့နယ်၌ ကိုဗစ်-၁၉ ကာကွယ်ဆေးများ ဆက်လက်ထိုးနှံပေးလျက်ရှိ

မိုင်းရယ် နိုဝင်ဘာ ၅

ရှမ်းပြည်နယ်(မြောက်ပိုင်း) မိုင်းရယ်မြို့နယ် ပြည်သူ့ဆေးရုံနှင့် စလန်း ပုန်းထွန်ကျေးလက်ကျန်းမာရေးဌာနခွဲတို့၌ အသက် ၁၈ နှစ်အထက် ရှိသူများအား ယမန်နေ့ နံနက် ၁၀ နာရီမှစ၍ ကိုဗစ်-၁၉ ကာကွယ် ဆေးများကို အသီးသီးထိုးနှံပေးသည်။

မိုင်းရယ်မြို့ ပြည်သူ့ဆေးရုံ၊ စလန်းပုန်းထွန်ကျေးလက်ကျန်းမာ ရေးဌာနခွဲတို့တွင် အသက် ၁၈ နှစ်အထက် ဒုတိယအသုတ် ဒုတိယ အကြိမ်အဖြစ် ၅၂၅ ဦးနှင့် တတိယအသုတ် ပထမအကြိမ်အဖြစ် ၈၀ တို့ကို ကိုဗစ်-၁၉ ကာကွယ်ဆေးများ ထိုးနှံပေးသည်။ အဆိုပါ ကိုဗစ်-၁၉ ကာကွယ်ဆေးများထိုးနှံရာသို့ မြို့နယ်စိမ့် အုပ်ချုပ်ရေးအဖွဲ့ဥက္ကဋ္ဌ ဦးစိုးမင်းအောင်နှင့်အဖွဲ့ဝင်များ၊ ကျန်းမာရေး ဝန်ထမ်းများ၊ ဌာနဆိုင်ရာများက ပူးပေါင်းဆောင်ရွက်ခဲ့ကြောင်း သိရသည်။

ကျော်ဇင်ထိုက်

ကျောပိုးမှ

ရှေးဦးစွာ ပြည်ထောင်စုရွေးကောက်ပွဲ ကော်မရှင်ဥက္ကဋ္ဌ ဦးသိန်းစိုးက ၂၀၂၁ ခုနှစ် ဖေဖော်ဝါရီလနှင့် မေလတို့တွင် ပြုလုပ်ခဲ့သည့် ပြည်ထောင်စု ရွေးကောက်ပွဲကော်မရှင်နှင့် နိုင်ငံရေး ပါတီများ တွေ့ဆုံညှိနှိုင်းအစည်းအဝေးများတွင် မြန်မာနိုင်ငံနှင့်သင့်လျော်စွာ ကိုက်ညီသည့် ရွေးကောက်ပွဲစနစ် ပြောင်းလဲကျင့်သုံးရန်အတွက် ပါတီအများစု က ဆွေးနွေးခဲ့ကြကြောင်း၊ နိုင်ငံရေးပါတီ ၁၆ ပါတီ ကလည်း PR စနစ်နှင့်စပ်လျဉ်းသည့် စာတမ်းများ ပေးပို့ခဲ့ပြီး မေလထဲ၌ ပြုလုပ်ခဲ့သည့် ဆွေးနွေးပွဲ ဆုံးဖြတ်ချက်အတိုင်း ယခုရွေးကောက်ပွဲစနစ်နှင့် စပ်လျဉ်းသည့် ဆွေးနွေးပွဲပြုလုပ်ရခြင်း ဖြစ်ပါကြောင်း၊ ယနေ့တွေ့ဆုံဆွေးနွေးပွဲတွင် လာမည့် ရွေးကောက်ပွဲအတွက် ပြောင်းလဲလာသည့် ခေတ်ကာလအခြေအနေအရ ကျင့်သုံးဆောင်ရွက်သင့်သော ရွေးကောက်ပွဲစနစ်များကို နိုင်ငံရေးပါတီများမှ ကိုယ်စားလှယ်များနှင့် စိတ်ပါဝင်စားသူများက စာတမ်းများကို ဖတ်ကြားဆွေးနွေးသွားမည် ဖြစ်ပါကြောင်း။

ကမ္ဘာပေါ်ရှိ နိုင်ငံအသီးသီးတွင် အမျိုးမျိုးသော နိုင်ငံရေးဆိုင်ရာ ရွေးကောက်ပွဲစနစ်များနှင့် တူညီမှု မရှိသော မဲပေးပုံစံများကို တွေ့ရမည်ဖြစ်ပြီး ထိုသို့သော စနစ်များကို ကျင့်သုံးကြရာတွင် အခြေခံ အနေဖြင့် (၂) မျိုး တွေ့ရပါကြောင်း၊ ယင်းတို့မှာ မဲများသူ အနိုင်ရသည့်စနစ် FPTP နှင့် အချိုးကျ ကိုယ်စားပြုစနစ် PR တို့ဖြစ်ကြောင်း။

အထွေထွေရွေးကောက်ပွဲများ

မြန်မာနိုင်ငံလွတ်လပ်ရေးရပြီးနောက် ၁၉၄၇ ခုနှစ် ဖွဲ့စည်းအုပ်ချုပ်ပုံ အခြေခံဥပဒေအရ ၁၉၄၈ ခုနှစ်မှ ၁၉၆၂ ခုနှစ်အတွင်း ကျင်းပခဲ့သည့် ပါလီမန် အထွေထွေရွေးကောက်ပွဲများ၊ ၁၉၇၄ ခုနှစ် ဖွဲ့စည်းပုံ အခြေခံဥပဒေအရ ၁၉၇၄ ခုနှစ်မှ ၁၉၈၈ ခုနှစ်အတွင်း ကျင်းပခဲ့သည့် ရွေးကောက်ပွဲများ၊ ၁၉၉၀ ပြည့်နှစ် တွင် ကျင်းပခဲ့သည့် ပါတီစုံဒီမိုကရေစီ အထွေထွေ ရွေးကောက်ပွဲ၊ ၂၀၀၈ ခုနှစ် ဖွဲ့စည်းပုံအခြေခံဥပဒေ အရ ကျင်းပခဲ့သည့် ပါတီစုံဒီမိုကရေစီအထွေထွေ ရွေးကောက်ပွဲများတွင် မဲများသူ အနိုင်ရတဲ့စနစ် (FPTP) ကိုသာ ကျင့်သုံးခဲ့ပြီး နိုင်ငံအကုန်ယူသည့် မဲပေးသော စနစ်နှင့်အတူ ကြီးပြင်းလာခဲ့သူများဖြစ် သည့်အလျောက် ဤစနစ်ကိုပင် ဒီမိုကရေစီနိုင်ငံ အများအပြားက ကျင့်သုံးသည်ဟု မှတ်ယူခဲ့ကြပါ ကြောင်း၊ ပြောင်းလဲခဲ့သည့် ခေတ်ကာလအခြေအနေ အရ ဒီမိုကရေစီနိုင်ငံအများစုသည် မဲဆန္ဒနယ် တစ်နယ်တွင် ကိုယ်စားလှယ်တစ်ဦး ရွေးကောက် သည့် စနစ်မှာ ခေတ်နောက်ကျ၍ မျှတမှုမရှိသဖြင့် နိုင်ငံအများအပြားက ယင်းစနစ်ကို ငြင်းပယ်ခဲ့ကြပြီး အချိုးကျ ကိုယ်စားပြုစနစ်ကို အစားထိုးကျင့်သုံးနေ သည်ကို တွေ့မြင်ရမည်ဖြစ်ပါကြောင်း၊ နိုင်ငံသူ အကုန်ယူစနစ်ဖြင့် ရွေးကောက်တင်မြှောက်ရာတွင် ထောက်ခံဆန္ဒမဲ ၅၁ ရာခိုင်နှုန်း ရရှိသည့် ကိုယ်စားလှယ်လောင်းသည် အနိုင်ရရှိသဖြင့် ၁၀၀ ရာခိုင်နှုန်းကို ကိုယ်စားပြုခြင်းအခွင့်အရေးကို ရရှိ သွားပြီး ၄၉ ရာခိုင်နှုန်းရရှိသည့် အခြားကိုယ်စား လှယ်လောင်းသည် ကိုယ်စားပြုခွင့် လုံးဝရရှိခြင်း မရှိသဖြင့် ၄၉ ရာခိုင်နှုန်းသော မဲဆန္ဒရှင်များ၏ မဲများမှာ အဟောသိက်ဖြစ်ခဲ့ကြောင်း၊ အချိုးကျ ကိုယ်စားပြုခြင်းဆိုသည့် သဘောတရားမှာ အများစုသည် ဆုံးဖြတ်ပိုင်ခွင့်ရှိသော်လည်း လူတိုင်း



ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ ရွေးကောက်ပွဲစနစ်ဆိုင်ရာ ဆွေးနွေးပွဲသို့တက်ရောက်သည့် နိုင်ငံရေးပါတီများမှ ကိုယ်စားလှယ်များ အား တွေ့ရစဉ်။

လူတိုင်းသည် ကိုယ်စားပြုခွင့်ရှိသည်ဆိုသည့် အချက်ပင် ဖြစ်ပါကြောင်း။

PR စနစ်၏ အားသာချက်များ

PR စနစ်သည် မဲဆန္ဒနယ်ကို ဧရိယာကျယ်ပြန့်စွာ သတ်မှတ်၍ ယင်းမဲဆန္ဒနယ်မှ ရွေးကောက် တင်မြှောက်ရမည့် ကိုယ်စားလှယ်ဦးရေကိုပါ သတ်မှတ်ပေးပြီး ပါတီအဖွဲ့အစည်းအလိုက် ယှဉ်ပြိုင်စေခြင်းဖြစ်ကြောင်း၊ ရွေးကောက်ပွဲတွင်



ပြည်ထောင်စုရွေးကောက်ပွဲကော်မရှင် အဖွဲ့ဝင် ဦးသိန်းစိုး ရှင်းလင်းပြောကြားစဉ်။

ပါတီအဖွဲ့အစည်းအလိုက်ရရှိသည့် ထောက်ခံဆန္ဒမဲ အပေါ်မူတည်၍ ရွေးကောက်ခံရသည့် ကိုယ်စား လှယ်ဦးရေကို သတ်မှတ်ပေးသည့်စနစ်လည်း ဖြစ်ပါ ကြောင်း၊ ယင်းစနစ်အရ တစ်သီးပုဂ္ဂလများလည်း ပါဝင်ယှဉ်ပြိုင်နိုင်ပြီး ယင်းတို့ရရှိသော ထောက်ခံ ဆန္ဒမဲအပေါ်မူတည်၍ ရွေးကောက်တင်မြှောက်ခံ နိုင်ပါကြောင်း၊ PR စနစ်၏ အားသာချက်များမှာ လူဦးရေအချိုးအစားအလိုက် ညီမျှသော ကိုယ်စား လှယ် အရေအတွက်ရရှိခြင်း၊ ပါတီများအနေဖြင့် ရရှိသောဆန္ဒမဲအချိုးအစားအလိုက် ကိုယ်စားလှယ် အရေအတွက် သတ်မှတ်နိုင်ခြင်းကြောင့် ပါတီဝယ် များ၊ တိုင်းရင်းသားများ၊ အမျိုးသမီးများနှင့် တစ်သီး

ပုဂ္ဂလများလည်း အခွင့်အရေးရကြောင်း၊ အခြေခံမဲ အရေအတွက်အလိုက် ကိုယ်စားလှယ်နေရာ ရရှိနိုင် ၍ တစ်ပါတီကြီးစိုးသောစနစ် အားနည်းသွားစေ ခြင်း၊ အဟောသိက်ဖြစ်သော မဲများလျော့ပါးစေ၍ ပြည်သူများ၏ဆန္ဒနှင့် အနီးစပ်ဆုံးညီမျှမှုကို ပေးစွမ်း နိုင်သဖြင့် မဲပေးမှုနှုန်း အားကောင်းစေနိုင်ကြောင်း။

ပါတီအချင်းချင်းထိန်းညှိနိုင်

၂၀၀၈ ခုနှစ် ဖွဲ့စည်းပုံအခြေခံဥပဒေ၏ အခြေခံ မူများမှာ စစ်မှန်၍စည်းကမ်းပြည့်ဝသော ပါတီစုံ ဒီမိုကရေစီစနစ်ကို ကျင့်သုံးရန်ဖြစ်ပြီး ၂၀၀၈ ခုနှစ် ဖွဲ့စည်းပုံအခြေခံဥပဒေအရ အထွေထွေရွေးကောက် ပွဲစနစ်ကြိမ်ကျင်းပခဲ့ရာ လွှတ်တော်အတွင်း၌ အင်အား ကြီးပါတီတစ်ခုကသာ အားသာပြီး အစိုးရဖွဲ့နိုင်ခဲ့ သည်ကို တွေ့ရှိရကြောင်း၊ ပါတီစုံဖြစ်လာခဲ့လျှင် လွှတ်တော်အတွင်း အဆုံးအဖြတ်ပေးရာ၌ ညှိနှိုင်း ဆောင်ရွက်ရမှုများကြောင့် ပါတီအချင်းချင်း ထိန်းညှိ နိုင်ခြင်းစသည့် အားသာချက်များရှိလာမည်ဖြစ် ကြောင်း၊ မြန်မာနိုင်ငံတွင် တိုင်းရင်းသားလူမျိုး ၁၃၅ မျိုး ဖွဲ့စည်းနေထိုင်သည့် နိုင်ငံဖြစ်ပါကြောင်း၊ ယခုလို PR စနစ်ကို ပြောင်းလဲကျင့်သုံးလာပါက လူမျိုးစုဝယ် များအပါအဝင် တိုင်းရင်းသားများအနေဖြင့် ဥပဒေ ပြုရေး၊ အုပ်ချုပ်ရေးစသည့် ကဏ္ဍများမှာ အချိုးကျ ပါဝင်လာနိုင်မည်ဖြစ်၍ ပိုမိုပြီးမျှတတရ ရှိလာမည် ဖြစ်ကြောင်း ပြောကြားသည်။

ရှင်းလင်းဆွေးနွေး

ယင်းနောက် ပြည်ထောင်စုရွေးကောက်ပွဲ ကော်မရှင်အဖွဲ့ဝင်ဦးသိန်းစိုးက အချိုးကျကိုယ်စားပြု စနစ် ကျင့်သုံးဆောင်ရွက်နိုင်ရန်အတွက် လွှတ်တော် သုံးရပ်လုံးတွင် မဲဆန္ဒနယ်ခွဲခြားအပါအဝင် ဖွဲ့စည်းပုံအခြေခံဥပဒေအရ ဆောင်ရွက်နိုင်မည့် နည်းလမ်းများကို အသေးစိတ်ရှင်းလင်းဆွေးနွေးခဲ့ရာ မြန်မာပြည်သူ့ဒီမိုကရေစီတစ်ပါတီမှ ဦးဌေးကျော်က ကော်မရှင်မှ ရှင်းလင်းတင်ပြချက်များသည် ပြီးပြည့်စုံ သဖြင့် ထပ်မံဆွေးနွေးရန် မရှိကြောင်းနှင့် သဘောတူ ပါကြောင်း၊ ပြည်သူ့ရွေးဆောင်ပါတီမှ ဒေါက်တာ မျိုးဆက်သွေးက ကော်မရှင်အဖွဲ့ဝင် ဦးသိန်းစိုး

ရှင်းလင်းသည့် အချိုးကျကိုယ်စားပြုစနစ်တစ်ခု ဖြစ်သည့် Closed List နှင့် စတင်ဆောင်ရွက်ပြီး ရွေးကောက်ပွဲကာလ သက်တမ်းနှစ်ခု ဖြတ်သန်းပြီးမှ Open List ကို သွားသင့်ပါကြောင်း။

မဲမသမာမှု လျော့နည်းသွားနိုင်

ဒီမိုကရေစီနှင့်ငြိမ်းချမ်းရေးပါတီမှ ဦးမျိုးညွန့်က PR စနစ်ပြောင်းလဲကျင့်သုံးခြင်းကို ကြိုဆိုကြောင်း နှင့် နိုင်ငံတော်စီမံအုပ်ချုပ်ရေးကောင်စီအနေဖြင့် အာဏာသုံးရပ်ကို ဆောင်ရွက်နိုင်သည့်အတွက် ဥပဒေပြင်ဆင်ရေးများကို ရဲရဲဝင့်ဝင့် ဆောင်ရွက်စေ လိုပါကြောင်း၊ နောင်ကျင်းပမည့် ရွေးကောက်ပွဲများ တွင် PR စနစ်ကို ပြောင်းလဲသင့်ကြောင်းနှင့် PR စနစ်နှင့် ပတ်သက်၍ ပြည်ထောင်စုရွေးကောက်ပွဲ ကော်မရှင်၏ အဆိုပြုချက်ကို ထောက်ခံကြောင်း၊ စာတမ်းရေးသားတင်ပြထားပါကြောင်း၊ ပြည်ထောင်စု ကြံ့ခိုင်ရေးနှင့်ဖွံ့ဖြိုးရေးပါတီမှ ဦးလှသိန်းက ပြည်ထောင်စုရွေးကောက်ပွဲကော်မရှင်၏ ရှင်းလင်း ချက်နှင့် မိမိတို့ပါတီအဆိုပြုတင်ပြချက်မှာ မဲဆန္ဒ နယ်ခွဲဝေမှုတွင်သာ အနည်းငယ်ကွဲလွဲမှုရှိပါကြောင်း၊ ရှမ်းတိုင်းရင်းသားများ ဒီမိုကရေစီတစ်ပါတီမှ ဦးစိုင်း ဆိုက်ပေါင်းက PR စနစ် ပြောင်းလဲကျင့်သုံးပါက မဲမသမာမှု လျော့နည်းသွားနိုင်ကြောင်းနှင့် တစ်နိုင်ငံ လုံးကို မဲဆန္ဒနယ်တစ်နယ်အဖြစ် သတ်မှတ် ဆောင်ရွက်ခြင်း မပြုစေလိုကြောင်း၊ အမျိုးသား စည်းလုံး ညီညွတ်ရေးနှင့် ငြိမ်းချမ်းရေးဖော်ဆောင် မှုဌာနမှ PR စနစ်နှင့်စပ်လျဉ်းသည့် ဆွေးနွေးချက် များနှင့် ပေါင်းစပ်ဆောင်ရွက်သင့်ပါကြောင်း ဆွေးနွေးခဲ့ကြသည်။

ပြည်ထောင်စု ရွေးကောက်ပွဲကော်မရှင်နှင့် ရွေးကောက်ပွဲစနစ် ဆွေးနွေးပွဲကို နိုဝင်ဘာ ၆ ရက် တွင် ဒုတိယနေ့အဖြစ် ဆက်လက်ပြုလုပ်သွားမည် ဖြစ်ပြီး အခမ်းအနားသို့ နိုင်ငံရေးပါတီ (၅၃) ပါတီမှ ကိုယ်စားလှယ် (၉၃)ဦး၊ စိတ်ပါဝင်စား၍တက်ရောက် သူ အရပ်ဘက်ကိုယ်စားလှယ် (၂၀) စုစုပေါင်း (၁၁၃) ဦး တက်ရောက်ခဲ့ကြောင်း သိရသည်။

သတင်းစဉ်

တိမ်အသင့်အတင့်မှ တိမ်ထူထပ်နေ

နေပြည်တော် နိုဝင်ဘာ ၅
ဘင်္ဂလားပင်လယ်အော်အခြေအနေမှာ ဘင်္ဂလားပင်လယ်အော်တောင်ပိုင်းနှင့် အနောက်အလယ်ပိုင်းတို့တွင် တိမ်အသင့်အတင့်မှ တိမ်ထူထပ်နေပြီး၊ ကပ္ပလီ ပင်လယ်ပြင်နှင့် ကျန်ဘင်္ဂလားပင်လယ်အော်တို့တွင် တိမ်အနည်းငယ် ဖြစ်ထွန်း

နေသည်။
မြန်မာ့ပင်လယ်ပြင်အခြေအနေမှာ လှိုင်းအနည်းငယ်မှ လှိုင်းအသင့်အတင့် ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် လေးပေမှခြောက်ပေခန့် ရှိနိုင်သည်။

မိုး/လေ

မစပါနဲ့

ကျန်းမာလိုလျှင် ကိုယ်တိုင်ဆောင်ရွက်သင့်သည့်လုပ်ငန်း ကိုးခုရှိကြောင်း ကျွန်တော်ရေးခဲ့ပါသည်။ လျှော့ (၃) လျှော့၊ ဖြတ် (၃) ဖြတ်၊ ဆောင် (၃) ဆောင် ဟူ၍ အတိုကောက်မှတ်နိုင်ပါသည်။ ဆီစားသုံးမှု လျှော့ချရန်၊ အငန်စားသုံးမှုလျှော့ချရန်၊ အချိုမှုန့်ကဲ့သို့ သဘာဝ မဟုတ်သော အရာများကို လျှော့စားရန် တိုက်တွန်းခဲ့ပါသည်။

လျှော့စားရန်တိုက်တွန်းခြင်းသည် ဖြတ်၍မရသောကြောင့် ဖြစ်ပါသည်။ ဆီကို မစား၍မဖြစ်ပါ။ ကျန်းမာရေးအတွက် မရှိမဖြစ် အရေးကြီးပါသည်။ သို့ရာတွင် ကျန်းမာရေးထိခိုက်လောက်အောင် စားသုံးနေကြသဖြင့် မကူးစက်တတ်သော ရောဂါများဖြစ်သော အဝလွန်ခြင်း၊ သွေးတိုးခြင်း၊ နှလုံးရောဂါဖြစ်ခြင်း၊ လေဖြတ်ခြင်း၊ အသည်းအဆီဖုံးခြင်း၊ အသည်းခြောက်ခြင်း၊ အသည်းကင်ဆာ ဖြစ်ခြင်းမှသည် ဆီးချိုရောဂါဖြစ်ကာ ခြေထောက်များ ဖြတ်ပစ်ရသည်အထိ ဖြစ်နေသည်များကို တွေ့နေရလေသည်။ ထိုမျှမက ခေတ်ပေါ် ကိုဗစ်-၁၉ ကူးစက်ရောဂါကြောင့် သေဆုံးသူများထဲတွင် ဆီးချိုရောဂါအခံရှိသူများမှာ ထိပ်ဆုံးကဖြစ်ကြောင်း တွေ့နေရပါသည်။

ကပ်ရောဂါဖြစ်နေချိန်ကျမှ ဆီလျှော့ပါ။ အငန်လျှော့ပါ။ အချိုမှုန့် လျှော့ပါဟု တိုက်တွန်းသောအခါ နောက်ကျသွားပါပြီ။ လျှော့မစားဘဲ စားချင်သလောက်စားခဲ့ကြသောကြောင့် ရောဂါအခံများ များနေချိန် ကျမှ ကိုယ်ခံအားကောင်းဖို့ လုပ်ကြံပါဦးဟုဆိုသောအခါ လက်တွေ့ မကျတော့ပေ။ ဝမ်းရောဂါကပ်ဆိုက်နေချိန်ကျမှ “ယင်လုံအိမ်သာ ဆောက်ပါ” ဟု တိုက်တွန်းသလိုဖြစ်နေ၏။

◆ ပုထုဇဉ် လူသားမှန်သမျှမှာလည်း အစွဲအလမ်းမကင်းကြပါ။ စွဲလမ်းမှု “တဏှာ” ကြောင့်သာ သံသရာလည်နေပြီး ထွက်ပေါက်ပိတ်နေသူ အချင်းချင်း “စွဲလမ်းမှုကို ဖြတ်ပါ” ဟု ပြောရန်ခက်ပါသည်။ သို့ရာတွင် ကျန်းမာရေးအတွက် အန္တရာယ်ရှိကြောင်း သေချာသည့် ဆေးလိပ်၊ အရက်၊ မူးယစ်ဆေးဝါးများအကြောင်းကို မသိဘဲ သုံးစွဲမိမည်စိုးသော ကြောင့်သာ အထပ်ထပ်အခါခါ အသိပညာပေးနေခြင်းဖြစ်ပါသည်

လူ့အဖွဲ့အစည်းက ထိန်းချုပ်ပေးနိုင်

ကျန်းမာရေးချိန်မှာ ပြတ်သားစွာလျှော့ချစားသုံးရမည့်ကိစ္စ ဖြစ်ပြီး အိမ်ရှင်မ၊ စားသောက်ဆိုင်ပိုင်ရှင်၊ အရောင်းဆိုင်များနှင့် လူ့အဖွဲ့အစည်းက ထိန်းချုပ်ပေးနိုင်သည့်လုပ်ငန်းများအဖြစ် နိုင်ငံ တကာတွင် ဆောင်ရွက်နေကြလေပြီ။ အထူးသဖြင့် ဆိုင်တင်ရောင်းချ သောအစားအသောက်များတွင် အဆီပါဝင်မှု၊ အချိုပါဝင်မှု၊ အငန် ပါဝင်မှုကအစ တိကျစွာဖော်ပြမှသာ အစားအသောက်အစားအသောက် ခွင့်ပြုမိန့်ထုတ်ပေးသည့်အလုပ်များ လုပ်လာကြလေသည်။

အစားအစာထုတ်လုပ်ရောင်းချမှု လုပ်ငန်းကြီးတစ်ခုလုံး၏ ဆက်သွယ်မှုများတွင် Supply Chain တစ်လျှောက်လုံး၌ အားနည်း ချက်မရှိအောင် လုပ်ရသောတာဝန်သည် ကြီးမားလှ၏။ ယခုအခါ ကိုဗစ် - ၁၉ ရောဂါကပ်ဆိုး ကာကွယ်ရန်အတွက် ကာကွယ်ဆေးများ ကို ထုတ်လုပ်ရာမှ ထိုးနှံပေးသည့်အထိ ဆက်စပ်ဆောင်ရွက်မှုများကို စံချိန်စိရန် ဆောင်ရွက်ရသကဲ့သို့ပင် စားသုံးသူလူထု၏ကျန်းမာရေး အတွက် ကျန်းမာစေသော အစားအသောက်များ (Safe Food) ရရှိရေး သည် အစားအစာဖူလုံမှု (Food Security) ကဲ့သို့ အရေးကြီးရုံမက အဓိကကျကြောင်း သုတေသနများက ဖော်ပြနေပါသည်။

စွဲလမ်းမှုကို ဖြတ်တောက်ရန်

စွဲနေသော အရာများ၊ အစားအစာများကို လျှော့ချစားသုံးရသည် မှာ ခက်ခဲလှပါသည်။ ထိုအရာများကို ဖြတ်တောက်ရတော့မည်ဆိုလျှင် ပို၍ပို၍ခက်တော့၏။ စာရေးသူအနေဖြင့် မဖြတ်နိုင်သော အရာများကို မဖြတ်နိုင်ဘဲ လျှော့ချစားသုံးရန်သာ တိုက်တွန်းခဲ့ပါသည်။ ကျန်းမာ ရေးထိခိုက်လောက်အောင်၊ လူမှုရေးပြဿနာ ထွေပြားလောက်အောင် ဖြစ်လာသော စွဲလမ်းမှုမျိုးကိုမူ ပြတ်ပြတ်သားသားဖြတ်တောက်ရန် လိုတော့၏။

- “ဖြတ်သုံးဖြတ်” ဖြတ်ကြရန် တိုက်တွန်းအဆိုပြုခဲ့၏။
- (၁) ဆေးရွက်ကြီးအခြေခံ ဆေးလိပ်၊ စီးကရက်၊ ကွမ်းယာ

- ဖြတ်ပါ။
- (၂) အရက်ဖြတ်ပါ။
- (၃) မူးယစ်ဆေးဝါးနှင့် စိတ်ကိုပြောင်းလဲစေသော အရာများကို ဖြတ်ပါဟူ၍ ဖြစ်ပါသည်။

ဤအရာအားလုံးသည် မိမိ၏ရွေးချယ်မှု (Personal Choice Behaviour) ဖြစ်၍ မိမိကိုယ်တိုင်ဖြတ်မှရ၏။ စွဲလမ်းနေပြီဆိုလျှင်၊ လူမှုရေး၊ စီးပွားရေး၊ ပြဿနာများ ကြီးထွားလာပြီဆိုလျှင် ယတိပြတ် ဖြတ်ရုံမှတစ်ပါး အခြားမရှိ။ သတ္တိရှိသူတို့က အစိမ်းဖြတ်နည်း (Cold Turkey Method) ကို သုံးကြ၏။ ပြတ်လပ်မှုဒဏ်ကို အပြင်းအထန် ခံစားရပြီး သတ္တိရှိရှိ ကျော်လွှားနိုင်စွမ်းရှိသူများမှာ အောင်မြင်၏။

သုံးစွဲမိလျှင် ဖြတ်ရခက်

မိမိ၏ရွေးချယ်မှုသည် အကျိုးရှိ၊ မရှိ ကြိုတင်သိရှိနိုင်ရန်သာ အသိပညာပေးသူတို့ တတ်နိုင်ပါသည်။ ဆေးလိပ်၊ အရက်၊ မူးယစ် ဆေးဝါးများသည် သုံးစွဲမိလျှင် ဖြတ်ရခက်ကြောင်း အသိပေးရုံသာ တတ်နိုင်ပါ၏။ စမ်းသပ်ကြည့်ချင်၍ဖြစ်စေ၊ တွန်းပို့ခံရ၍ဖြစ်စေ စတင်သုံးဆောင်မိလျှင် တရိုက်နှင့် ဒုက္ခများ ပင်လယ်ဝေလာတတ် ကြောင်းကို သုံးစွဲရာမှ စွဲလမ်းသွားသူတို့က ပို၍သိပါသည်။ ထိုသို့

ဆရာမဲဇာ

ဆေးလိပ်သောက်သွားသူနေခဲ့သော အိမ်ခန်း၊ ရုံးခန်း၊ ဟိုတယ်ခန်း၊ ကားစသည်တို့တွင် ဆေးလိပ်ငွေများ၊ ဆေးလိပ်ဆီများ စွဲ၍ကျန်နေရာ ထိုနေရာသို့ ရောက်သွားသူများမှာ ဆေးလိပ်လည်းမသောက်ရ၊ ဆေးလိပ်ငွေလည်း မရှာရဘဲနှင့် ဆေးလိပ်မှ အဆိပ်များကြောင့် ကျန်းမာရေးထိခိုက်လာကြောင်း တွေ့ရလေသည်။ အထူးသဖြင့် ကလေးငယ်များ၊ ကိုယ်ဝန်ဆောင်မိခင်များမှာ အန္တရာယ်ရှိလာသဖြင့် သတိပြုရန် တိုက်တွန်းခြင်း၊ ဆေးလိပ်သောက်ခွင့် မပြုသောနေရာများ သတ်မှတ်ရာတွင် ဟိုတယ်ခန်းများကိုပါ သတ်မှတ်ခြင်းပြုလာကြ ရပါသည်။

ဥပဒေအရ တားမြတ်ပိတ်ပင်

ခေတ်ကလည်း “ကိုယ်ဖြစ်ကိုယ်ခံ” ခေတ်အဖြစ် ပြောင်းလဲလာ ခဲ့ရာ ဆေးလိပ်သောက်သူ၏အခွင့်အရေးအတွက် ဆေးလိပ်သောက်ရန် နေရာများကို စီစဉ်ပေးရန် သတ်မှတ်ကြပြန်ပါသည်။ စုပေးကတ်ကြီး များ၊ ဈေးဆိုင်များထဲတွင် ဆေးလိပ်မသောက်ရသောအခါ အပြင်ဘက် တွင် ဆေးလိပ်ငွေထောင်းထောင်းထအောင် ထွက်သောက်နေသူများ ရှိလာ၏။ ထိုသူများကို ထပ်မံကန့်သတ်သည့်အနေဖြင့် စင်ကာပူ နိုင်ငံတွင် လူစည်ကားရာ အော့ချတ်လမ်း (Orchard Road) တွင် ဆေးလိပ်လုံးဝမသောက်ရန် ကန့်သတ်လိုက်သည်မှာ မကြာသေးပါ။ လူတစ်ဦးချင်း၏အခွင့်အရေးနှင့် လူများစုကြီး၏အခွင့်အရေး ထိပ်တိုက်မတွေ့ရန် ဥပဒေအရ တားမြတ်ပိတ်ပင်ထားကြပါသည်။

သို့သော်ဥပဒေဆိုသည်မှာ ထိရောက်စွာအရေးယူမှုမရှိပါက “စတုဂံကျား” သာလျှင် ဖြစ်ပါသည်။ စင်ကာပူနိုင်ငံတွင်မူ ကျန်းမာရေး ကို ဦးစားပေးပြီး လူများစုထိခိုက်စေမည့် ဥပဒေချိုးဖောက်မှုများကို မည်သို့ထိရောက်စွာ အရေးယူသလဲဆိုသည်ကို သိလိုလျှင် လေ့လာ နိုင်ပါသည်။ နိုင်ငံကြီးသားတာဝန် (Civic Duty of Citizens) ကျေပွန်ဖို ရာ များများအရေးယူ၍ ဒဏ်ကြေးများရိုက်သည့်နည်းကို တွင်တွင် သုံးစွဲနေရာတွင် ဆေးလိပ်သောက်သည့်ကိစ္စလည်းပါ၏။ ကွမ်း တံတေးထွေးခြင်းကိစ္စလည်း ပါဝင်နေ၏။

ကျန်းမာရေးအတွက် အန္တရာယ်ရှိနေဆဲ

ကိုဗစ်-၁၉ ကပ်ရောဂါအန္တရာယ်ကြီးထွားလာရာတွင် ကွမ်းတံတေး ထွေးခြင်း၏အန္တရာယ်ကို မြန်မာနိုင်ငံမှာလည်း အသိပညာပေးနေသည် ကို တွေ့ရ၏။ မြန်မာတို့၏ ၄၉ ရာခိုင်နှုန်းသည် ကွမ်းစားကြကြောင်း၊ ကိုဗစ်-၁၉ ရောဂါပိုးရှိသူများမှာ ရောဂါလက္ခဏာ မပြုကြကြောင်း၊ ထိုသူများ၏ တံတေးထဲတွင် ကိုဗစ်-၁၉ ပါဝင်မှုနှုန်းသည် ၉၀ ရာခိုင် နှုန်းကျော်ကျော်ရှိနေကြောင်း၊ သို့ဖြစ်၍ ကွမ်းတံတေးများကို တွေ့ကာရ မထွေးကြရန် ပညာပေးထားသည်ကို တွေ့ရလေသည်။ နေရာအချို့ တွင် ကွမ်းတံတေးထွေးလျှင် ဒဏ်ငွေမည်မျှ မည်မျှရှိမည်ဖြစ်ကြောင်း သတိပေးစာကပ်ထားသည်ကိုလည်း တွေ့ရ၏။ ပြောထား၊ ကန့်သတ် ထားသည့်အတိုင်းမလုပ်ဘဲ လူထုကျန်းမာရေးထိခိုက်အောင် လုပ်သူ များကို မည်သို့အရေးယူပြီးဖြစ်ကြောင်း ကြေညာချက်များတွင် ပေါ်ထွက်လာခြင်းမရှိသေးသည့်ဖြစ်၍ လူတိုင်း၏ကျန်းမာရေးအတွက် အန္တရာယ်ရှိနေဆဲဖြစ်ပါသည်။

တစ်ဖက်ကကြည့်လျှင် ဆေးလိပ်သောက်ခြင်း၊ ကွမ်းစားခြင်း သည် ဘာသာရေးအရအပြစ်မရှိပါ။ ဆေးလိပ်သောက်ခြင်းကို တစ်ကမ္ဘာလုံးက အားရပါးရ သောက်သုံးခဲ့ကြပြီး ဆေးရွက်ကြီးစိုက်ပျိုး ထုတ်လုပ်ခြင်း၊ ဆေးလိပ်စီးကရက်ထုတ်လုပ်ခြင်းကိုလည်း ယနေ့ ထက်ထိ ကန့်သတ်ပိတ်ပင်ခြင်းမရှိပါ။ ဆေးလိပ်လက်လီရောင်းသူများ နှင့် ဆေးလိပ်သောက်သူများကိုသာ ပစ်မှတ်ထား၍ အရေးယူနေခြင်း ကိုလည်း ရှားရှားပါးပါးတွေ့ရပါသည်။ သတ်မှတ်ထားသောဥပဒေမှာ လည်း လက်တွေ့ကျင့်သုံးရာ၌ အခက်အခဲများစွာရှိပါသည်။

ကွမ်းစားခြင်းမှာလည်း အရှေ့အလယ်ပိုင်းမှစ၍ အရှေ့တိုင်း တစ်ခွင်လုံး သုံးဆောင်နေကြကာ ဘာသာရေးအရ လူမှုရေးအရ ကန့်သတ်မှုမရှိသဖြင့် အားရပါးရသုံးဆောင်နေကြပါသည်။ ကွမ်းစား ခြင်းကြောင့် ကျန်းမာရေးထိခိုက်မှုများကြောင်း ပညာပေးမှုများမှာ လူတို့၏ အစဉ်အလာလေ့ထုံးစံများအကြားတွင် မှန်ပါးပါးဖြစ်၍ နေပါသည်။

ဆေးလိပ်များ၊ စီးကရက်များ၊ ကွမ်းယာများတွင် ဘာတွေ ကောင်း၍ သုံးဆောင်သည်ကို မသိကြသလို ဘာတွေမကောင်း၍ ဖြတ်ကြသည်ကိုလည်း တိုင်းတာရန်မလွယ်ပါ။ ကြိုက်၍ သုံးသည်။ သို့သော် မကြိုက်သူများသောကြောင့် ဖြတ်သည်ဟူ၍သာ—။

ပညာရေးယန္တရားကို ထိခိုက်ပျက်ပြားစေလိုသည့် အကြမ်းဖက်သမားများက စာသင်ကျောင်းများအား ဖောက်ခွဲဖျက်ဆီးခြင်းများအပြင် ဆရာ ဆရာမများနှင့် ပညာရေးဝန်ထမ်းများ၏ အသက်အန္တရာယ်ကို ထိခိုက်စေသည်အထိပါ အကြမ်းဖက်မှုများကျူးလွန်

နေပြည်တော် နိုဝင်ဘာ ၅

အကြမ်းဖက်အဖွဲ့များဖြစ်သော CRPH နှင့် NUG တို့သည် အလုံးစုံပျက်သုဉ်းရေး ဦးတည်ချက်များဖြင့် PDF အမည်ခံ အကြမ်းဖက်အဖွဲ့ကို ဖွဲ့စည်း၍ အချို့သောဒေသများတွင် အေးချမ်းစွာ နေထိုင်ကြသော ပြည်သူများ၊ အပြစ်မဲ့ပြည်သူများကို အကြောင်းပြချက်မျိုးစုံဖြင့် စွပ်စွဲသတ်ဖြတ်ခြင်း၊ မိုင်းထောင်ဖောက်ခွဲတိုက်ခိုက်ခြင်း၊ နေအိမ်များအား မီးရှို့ဖျက်ဆီးခြင်းနှင့် ပစ္စည်းများကို လုယက်ခြင်းတို့ကို လုပ်ဆောင်လျက်ရှိသည်။ လက်ရှိအချိန်တွင် ပညာသင်ကြားရမည့် ကျောင်းသား ကျောင်းသူများ၏ စာသင်နှစ် နှစ်နာမူမရှိစေရန်အတွက် ကျောင်းများ ပြန်လည်ဖွင့်လှစ်ခြင်းအပေါ် ထိခိုက်ပျက်စီးစေလိုသော အကြမ်းဖက်သမားများက အန္တရာယ်အစဉ်ဆက်ဆက် ဆရာ ဆရာမများ ပညာရေးဝန်ထမ်းများနှင့် ကျောင်းသား ကျောင်းသူများအား ခြိမ်းခြောက်ခြင်းများအပြင် လုပ်ကြံသတ်ဖြတ်သည် အထိပါ အကြမ်းဖက်မှုလုပ်ရပ်များကို ကျူးလွန်လျက်ရှိကြသည်။



ကန်ကြီးထောင့်မြို့နယ်ရှိ ဆူပူအကြမ်းဖက်သူများက စာသင်ကျောင်းအား မိုင်းထောင်ဖောက်ခွဲမှုကြောင့် ပျက်စီးမှုနှင့် လက်လုပ်မိုင်းအပိုင်းအစများကို တွေ့ရစဉ်။



သေနတ်ဖြင့် ပစ်ခတ်ခံရ၍ သေဆုံးသွားသည့် အထက်တန်း ပြခရာမ ဒေါ်လှလှသန်း။



သေနတ်ဖြင့် ပစ်ခတ်ခံရ၍ သေဆုံးသွားသည့် အထက်တန်း ပြခရာမ ဒေါ်လှလှသန်း။

ထိုသို့ လုပ်ဆောင်လျက်ရှိရာ ရန်ကုန်တိုင်းဒေသကြီး မြောက်ဥက္ကလာပမြို့နယ် (ဃ)ရပ်ကွက်နေ အထက်တန်းပြဆရာမ ဒေါ်လှလှသန်း(၅၅ နှစ်)သည် ယနေ့နံနက် ၈ နာရီခွဲခန့်တွင် ဒဂုံမြို့သစ်(အရှေ့ပိုင်း) မြို့နယ်ရှိ အမှတ်(၂) အခြေခံပညာအထက်တန်းကျောင်းသို့ အငှားယာဉ်ဖြင့် သွားရောက်စဉ် အဆိုပါ ရပ်ကွက်သုမ္မေလမ်းရှိ ကလေးပစ္စည်းအရောင်းဆိုင်ရှေ့သို့အရောက်၌ အကြမ်းဖက်အမျိုးသားတစ်ဦးက သေနတ်ဖြင့် ပစ်ခတ်၍ ထွက်ပြေးခဲ့ရာ ဒေါ်လှလှသန်းတွင် ကျည်ထိမှန်ဒဏ်ရာများရရှိပြီး ဆေးရုံသို့ ပို့ဆောင်စဉ် သေဆုံးခဲ့ကြောင်း သိရှိရသည်။ ဖြစ်စဉ် ဖြစ်ပွားရာ နေရာအနီးမှ ကျည်ခွက်နှင့် ကျည်ဖူးပါ ကျည်တစ်တောင့်တို့ကို သိမ်းဆည်းရမိခဲ့သည်။

အလားတူ မကွေးတိုင်းဒေသကြီး နတ်မောက်

မြို့နယ်ပညာရေးမှူးရုံးမှ ဒုတိယဦးစီးမှူး ဦးခင်မောင်သန်း (၅၉ နှစ်)သည် နိုဝင်ဘာ ၁ ရက် ညနေပိုင်းတွင် ၎င်း၏နေအိမ်ရှိရာ လက်လုပ်ပင်ကျေးရွာသို့ ပြန်လာစဉ် ပျောက်ဆုံးသွားခြင်းကြောင့် လိုက်လံရှာဖွေခဲ့ရာ နိုဝင်ဘာ ၄ ရက် နံနက်ပိုင်းတွင် ကြုံအိုင်ကျေးရွာအနီးရှိ ယာတောအတွင်းမှ ၎င်း၏အလောင်းကို လည်ပင်းပြတ်ရဒဏ်ရာဖြင့် ရှာဖွေတွေ့ရှိခဲ့ရသည်။

ထို့ပြင် အကြမ်းဖက်သမားများသည် ပညာသင်ယူနေသည့် ကျောင်းသား ကျောင်းသူများ၊ ပညာသင်ကြားပေးနေသည့် ဆရာ ဆရာမများနှင့် ပညာသင်ကြားရန် စေလွှတ်ပေးသည့် မိဘအုပ်ထိန်းသူများ အထိတ်တလန့်ဖြစ်စေရန်နှင့် စာသင်ကျောင်းများ ထိခိုက်ပျက်စီးစေရန်ရည်ရွယ်၍ စာသင်ကျောင်းများအား မီးရှို့ဖျက်ဆီးခြင်း၊ မိုင်းထောင်ဖောက်ခွဲခြင်းများကို ဦးတည်လုပ်ဆောင်လျက်ရှိကြရာ နိုဝင်ဘာ ၄ ရက် မွန်းလွဲ ၃ နာရီခန့်တွင် မန္တလေးတိုင်းဒေသကြီး ချမ်းမြသာစည်မြို့နယ် တမ္ပဝတီရပ်ကွက် ၈၂ လမ်းနှင့် စစ်ကိုင်းလမ်းခွဲထောင့်ရှိ အခြေခံပညာ

ကျောင်းဝင်းအတွင်းသို့ စစ်ကိုင်းလမ်းခွဲအတွင်း ဆိုင်ကယ်စီးနင်းလာသည့် အကြမ်းဖက်သမားနှစ်ဦးက လက်ပစ်ဗုံးဖြင့် ပစ်ပေါက်ထွက်ပြေးသွားခဲ့သည်။ လက်ပစ်ဗုံးမှာ ပေါက်ကွဲခဲ့ခြင်းမရှိဘဲ လုံခြုံရေးတပ်ဖွဲ့ဝင်များက သွားရောက်စစ်ဆေးခဲ့ရာ ကျောင်းအုတ်တံတိုင်းဘေးရှိ ရေအိုင်အတွင်း၌ အဆိုပါ လက်ပစ်ဗုံးအားတွေ့ရှိသဖြင့် ကျောင်းသား၊ ကျောင်းသူများ အန္တရာယ်မဖြစ်စေရန် လုပ်ထုံးလုပ်နည်းနှင့်အညီ သက်မဲ့ပြုလုပ်သိမ်းဆည်းခဲ့သည်။

အလားတူ ညနေ ၆ နာရီ ၄၅ မိနစ်တွင် ရောဝတီတိုင်းဒေသကြီး ကန်ကြီးထောင့်မြို့နယ် အခြေခံပညာအထက်တန်းကျောင်း(ရွှေ)အား အကြမ်းဖက်သမားများက မိုင်းထောင်ဖောက်ခွဲခဲ့သဖြင့် မီးလောင်မှုဖြစ်ပွားခဲ့ရာ ကျေးရွာသူ၊ ကျေးရွာသားများ၏ ဝိုင်းဝန်းငြိမ်းသတ်မှုကြောင့် ည ၇ နာရီ ၁၀ မိနစ်တွင် မီးငြိမ်းသွားခဲ့သည်။ မီးလောင်မှုကြောင့် စာသင်ကျောင်းစတုရန်းရီ ကျောင်းပရိဘောဂပစ္စည်းများနှင့် ပြတင်းပေါက်တံခါးများ မီးလောင်ပျက်စီးခဲ့ပြီး

၎င်းနေရာအနီးမှ PVC ပိုက်အပိုင်းအစ ခုနစ်ခုနှင့် ဆက်စပ်ပစ္စည်းများကို သိမ်းဆည်းရမိခဲ့သည်။ အကြမ်းဖက်သမားများသည် အနာဂတ်မျိုးဆက်သစ်ကလေးသူငယ်များ၏ ပညာသင်ယူခွင့်ကို အနှောင့်အယှက်ဖြစ်စေရန်နှင့် ဆရာ ဆရာမများ၊ ကျောင်းသားကျောင်းသူများနှင့် မိဘအုပ်ထိန်းသူများ ကြောက်ရွံ့ထိတ်လန့်စေရန် ရည်ရွယ်၍ ပညာသင်ကြားသည့် အဆောက်အဦများ ထိခိုက်ပျက်စီးစေသည့်အပြင် ဆရာ ဆရာမများနှင့် ကျောင်းသားကျောင်းသူများ၏ အသက်အန္တရာယ်ကို ထိခိုက်စေသည်အထိပါ အကြမ်းဖက်လုပ်ရပ်များကို ဆောင်ရွက်လာကြောင်း တွေ့ရှိရသဖြင့် မိဘပြည်သူများအနေဖြင့် လုံခြုံရေးတပ်ဖွဲ့ဝင်များနှင့်အတူ ပူးပေါင်းဆောင်ရွက်၍ အကြမ်းဖက်လုပ်ရပ်များကို တွန်းလှန်နိုင်ပါရန် မေတ္တာရပ်ခံအပ်ကြောင်းနှင့် လုံခြုံရေးတပ်ဖွဲ့ဝင်များအနေဖြင့် အကြမ်းဖက်သူများအား အမြန်ဆုံးဖမ်းဆီးရမိရေး ဆောင်ရွက်လျက်ရှိကြောင်း သတင်းရရှိသည်။

သတင်းစဉ်

ရန်ကုန်တိုင်းဒေသကြီးဝန်ကြီးချုပ်ဖလား လျှပ်တစ်ပြက်ဖိတ်ခေါ် လက်ရည်စစ်လေ့လျော်ပြိုင်ပွဲ ဒုတိယနေ့ပွဲစဉ်များ ဆက်လက်ကျင်းပ

ရန်ကုန် နိုဝင်ဘာ ၅

ရန်ကုန်တိုင်းဒေသကြီး ဝန်ကြီးချုပ်ဖလား လျှပ်တစ်ပြက် ဖိတ်ခေါ်လက်ရည်စစ် လေ့လျော်ပြိုင်ပွဲ ဒုတိယနေ့ပြိုင်ပွဲများကို ယနေ့နံနက် ၈ နာရီတွင် မြန်မာနိုင်ငံလေ့လျော်အဖွဲ့ချုပ် အင်းလျားကန်၌ ကျင်းပသည်။

အစီအစဉ်အရ အမျိုးသားမိတာ(၅၀၀) ငါးမြေထိုးလေ့ ငါးယောက်လှော်ပြိုင်ပွဲတွင် ပထမဆုရရှိသော လက်ရွေးစင်ဟောင်းများ (က) အသင်းမှ ထွန်းထွန်းနိုင်နှင့်အဖွဲ့၊ ဒုတိယဆုရရှိသော မြန်မာနိုင်ငံလေ့လျော်အဖွဲ့ချုပ် (က)အသင်းမှ စိုင်းမြိုးကျော်နှင့်အဖွဲ့၊ တတိယဆုရရှိသော လက်ရွေးစင်ဟောင်းများ (ခ) အသင်းမှ မျိုးကိုကိုနှင့်အဖွဲ့တို့ကို ရောဝတီတိုင်းဒေသကြီး အားကစားနှင့် ကာယပညာဦးစီးဌာန ညွှန်ကြားရေးမှူးကလည်းကောင်း၊ အမျိုးသမီး မိတာ(၅၀၀) ငါးမြေထိုးလေ့ ငါးယောက်လှော်ပြိုင်ပွဲတွင် ပထမဆုရရှိသော

မလင်းလင်းကျော်နှင့်အဖွဲ့၊ ဒုတိယဆုရရှိသော မစ္စန္ဒာရွှေနှင့်အဖွဲ့၊ တတိယဆုရရှိသော မအေးအေးသိန်းနှင့်အဖွဲ့တို့ကို ရန်ကုန်တိုင်းဒေသကြီးအားကစားနှင့်ကာယပညာဦးစီးဌာန ညွှန်ကြားရေးမှူးကလည်းကောင်း ဆုများ ပေးအပ်ချီးမြှင့်ကြသည်။

ထို့နောက် အမျိုးသမီးမိတာ(၅၀၀) (Dragon Boat) ခြောက်ယောက်လှော် ပြိုင်ပွဲတွင် ပထမဆုရရှိသော မလှလှထွေးနှင့် မသီတာဦးတို့အဖွဲ့၊ ဒုတိယဆုရရှိသော မအေးအေးသိန်းနှင့် မမာန်ဟဲ့ဖောင်တို့အဖွဲ့၊ တတိယဆုရရှိသော မစ္စန္ဒာရွှေနှင့် မအိဖြူတို့အဖွဲ့တို့ကို အားကစားနှင့်ကာယပညာ သိပ္ပံ (ရန်ကုန်) ညွှန်ကြားရေးမှူးကလည်းကောင်း၊ အမျိုးသားမိတာ(၅၀၀) (Dragon Boat) ခြောက်ယောက်လှော်ပြိုင်ပွဲတွင် ပထမဆုရရှိသော မြန်မာနိုင်ငံလေ့လျော် အဖွဲ့ချုပ် (ခ)အသင်းမှ ထူးထူးအောင်နှင့် အဖွဲ့၊ ဒုတိယဆု

ရရှိသော လက်ရွေးစင်ဟောင်းများ (က) အသင်း မှ စိုင်းစံဟိန်းနှင့်အဖွဲ့၊ တတိယဆုရရှိသော မြန်မာနိုင်ငံလေ့လျော်အဖွဲ့ချုပ် (က) အသင်းမှ သန်းဌေးအောင်နှင့်အဖွဲ့တို့ကို မြန်မာနိုင်ငံ လေ့လျော်အဖွဲ့ချုပ်ဥက္ကဋ္ဌကလည်းကောင်း ဆုများ ပေးအပ်ချီးမြှင့်ကြသည်။

ယင်းနောက် အမျိုးသားမိတာ(၅၀၀) (Dragon Boat) ၁၂ ယောက်လှော်ပြိုင်ပွဲတွင် ပထမဆုရရှိသော လက်ရွေးစင်ဟောင်းများ (က) အသင်း၊ ဒုတိယဆုရရှိသော မြန်မာနိုင်ငံလေ့လျော်အဖွဲ့ချုပ် (က) အသင်းတို့ကို အားကစားနှင့် ကာယပညာဦးစီးဌာန ဒုတိယညွှန်ကြားရေးမှူးချုပ်က ဆုများချီးမြှင့်ခဲ့ကြောင်းနှင့် ကျန်ရှိသော ပြိုင်ပွဲများကို နိုဝင်ဘာ ၆ ရက်တွင် ဆက်လက်ကျင်းပမည်ဖြစ်ကြောင်း သိရသည်။

သတင်းစဉ်

မိန်းကလေးတစ်ဦးကို တရုတ်အမျိုးသားနှင့် အမွေလက်ထပ်စေခိုင်းသည့်အပြင် လုပ်အားခ ခေါင်းပုံဖြတ်ရယူခဲ့သူများကို လူကုန်ကူးမှုဖြင့် ထောင်ဒဏ်ချမှတ်

နေပြည်တော် နိုဝင်ဘာ ၅

မိန်းကလေးတစ်ဦးကို တရုတ်အမျိုးသားနှင့် အမွေလက်ထပ် စေခိုင်းသည့်အပြင် လုပ်အားခ ခေါင်းပုံဖြတ်ရယူခဲ့သူများကို လူကုန်ကူးမှုဖြင့် အလုပ်နှင့်ထောင်ဒဏ် ၁၀ နှစ် ကျခံရန် အမိန့်ချမှတ်ခဲ့ကြောင်း လူကုန်ကူးမှုတားဆီးနှိမ်နင်းရေး ရဲတပ်ဖွဲ့မှူးရုံးမှ သိရသည်။

ပဲခူးတိုင်းဒေသကြီး ပဲခူးမြို့ မြို့တွင်းကြီးရပ်ကွက်နေ သန်းစိုးအောင် (မိ)နှင့် မိခင်ဖြစ်သူ ဒေါ်ယဉ်နွယ် (တိမ်းရှောင်)တို့က ပဲခူးမြို့နေ မXXX (၂၀ နှစ်)အားတရုတ်နိုင်ငံရှိ ရေသန့်စက်ရုံတွင် အလုပ်လုပ်ကိုင်ပါက ဝင်ငွေကောင်းကြောင်း ပြောဆိုစည်းရုံးပြီး တရုတ်အမျိုးသားတစ်ဦးနှင့် ပေါင်းသင်းနေထိုင်ခဲ့ရသည့်အပြင် တရုတ်ပြည်၌ ကြက်သွန်မြိတ်ခွာသည့် အလုပ်လုပ်ကိုင်ခဲ့သော်လည်း ငွေကြေးတစ်စုံတစ်ရာရရှိခြင်းမရှိဘဲ လုပ်အားခ ခေါင်းပုံဖြတ်ရယူခဲ့သောကြောင့် ပဲခူးမြို့မှ ရဲစခန်း(ပ) ၂၂၁၈/ ၂၀၁၈၊ လူကုန်ကူးမှုတားဆီးကာကွယ်ရေးဥပဒေပုဒ်မ ၂၄ ဖြင့် အမှုရေးဖွင့်ခဲ့ပြီး ပဲခူးခရိုင်တရားရုံးသို့ တရားစွဲတင်ပို့ ခဲ့ရာ အောက်တိုဘာ ၂၆ ရက်တွင် တရားခံ သန်းစိုးအောင်ကို လူကုန်ကူးမှုတားဆီး ကာကွယ်ရေးဥပဒေပုဒ်မ ၂၄ အရ အလုပ်နှင့် ထောင်ဒဏ် (၁၀)နှစ် ကျခံစေရန်နှင့် တိမ်းရှောင်တရားခံကို တရားခံပြေးကြေညာခဲ့ကြောင်း သိရသည်။

သတင်းစဉ်

* ကျော့ဖုံးမှ

ရိုးရာလက်ဝှေ့စိန်ခေါ်ပွဲတွင် သွေးသစ်ဝင်းလှိုင် (Family) နှင့် ရွှေခလိန်မီး (ဘီလပ်မြေစက်ရုံ)၊ ကြယ်လင်းအောင် (တောင်ကလေး) နှင့် ရန်နိုင်ထွန်း (စွဲကပင်မြေ)၊ သပြေညို (ဘီလပ်မြေစက်ရုံ) နှင့် ရဲသွေးနီ (တောင်ကလေး)၊ ကျားပေါက် (ရန်စစ်ငြိမ်း) နှင့် စောမင်းအောင် (တောင်ကလေး)၊ မိုက်ရိုင်း (ရွှေဖူး) နှင့် ပတ်ကျော်လင်းနိုင် (တိုက်ဂါး)၊

အောင်နိုင် (ဘီလပ်မြေစက်ရုံ) နှင့် နေထူးထူး (တောင်ကလေး)၊ စောမင်းနိုင် (သုံးပန်လှ) နှင့် အောင်နေထူး (တောင်ကလေး)၊ အောင်ရဲလင်း (တိုက်ဂါး) နှင့် စောနိုင်ထွန်း (ရန်စစ်ငြိမ်း) တို့တွဲဆိုင်းများအပါအဝင် တွဲဆိုင်း ၃၂ ဆိုင်းဖြင့် သူနိုင်ကိုယ်နိုင်အပြိုင်ထိုးသတ်ကြမည်ဖြစ်ပြီး ပွဲဝေးနေသည့် ပရိသတ်အတွက် အကြိုက်တွေ့မည့် ပွဲကြီးပွဲကောင်းများ ဖြစ်ကြောင်း သိရသည်။

ခင်ခင်ဝင်း (ပညာရေး)

အစွရေးနိုင်ငံတွင် အသက်ငါးနှစ်မှ ၁၁ နှစ်အရွယ်ကလေးများကို ကိုဗစ်- ၁၉ ကာကွယ်ဆေး ထိုးပေးသင့် မသင့် လူထုဆွေးနွေး

ဂျော့ရှာဆလင် နိုဝင်ဘာ ၅
အစွရေးကျွန်းမာရေးဝန်ကြီးဌာနသည် အသက် ငါးနှစ်မှ ၁၁ နှစ်ကြား ကလေးများကို ကိုဗစ်- ၁၉ ကာကွယ်ဆေးထိုးပေးရန်အတွက် လူထုဆွေးနွေးပွဲ ကို နိုဝင်ဘာ ၄ ရက်က ပြုလုပ်ခဲ့ကြောင်း သိရသည်။

လေးနာရီကြာအစည်းအဝေးကို တိုက်ရိုက် ထုတ်လွှင့်ခဲ့ပြီး ကလေးများတွင် ကာကွယ်ဆေး ထိုးပေးသင့် မသင့် မဆုံးဖြတ်ရသေးမီ ဝန်ကြီးဌာန ၏ ကာကွယ်ဆေးထိုးပေးခြင်းဆိုင်ရာ ကော်မတီနှင့် ကပ်ရောဂါတုံ့ပြန်ရေးအသင်းတို့ကို တင်ပြရန် ရည်ရွယ်ထားသည်။ အမေရိကန် ဆေးဝါးနှင့် အစားအသောက်ကြီးကြပ်ကွပ်ကဲရေးဌာနက ကလေး ငယ်များအတွက် အရေးပေါ်ဆေးဝါးအဖြစ် ကိုဗစ်- ၁၉ ကာကွယ်ဆေးကို ခွင့်ပြုချက်ပေးပြီးနောက် ခြောက်ရက်အကြာတွင် ယခုလို ဆွေးနွေးမှုကို ပြုလုပ်ခဲ့ခြင်းဖြစ်သည်။

အဆိုပါဆွေးနွေးပွဲတွင် အစွရေးလူထုမှ သက်ဆိုင် ရာနယ်ပယ်အသီးသီးကို ကိုယ်စားပြုသော လူ ၁၆ ဦးပါဝင်ခဲ့သည်။ ပြည်သူ့လူထုက ပေးပို့ခဲ့သောမေးခွန်း များထဲမှ ရွေးချယ်ထားသည့် မေးခွန်းများကို ဝန်ကြီးဌာနမှ ကျွမ်းကျင်သူများက ဖြေကြားခဲ့ကြ သည်။

လာမည့်ရက်များအတွင်း နောက်ထပ်ဆွေးနွေးမှု များ ပြုလုပ်သွားရန်ရှိသည်။ နိုင်ငံတစ်ဝန်းလုံးရှိ ကလေးများကို ကာကွယ်ဆေး ထိုးပေးသင့် မသင့် ထောက်ခံချက်ပေးရန် အချက်အလက်များကို ဝန်ကြီးဌာန ကော်မတီနှင့်အဖွဲ့တို့က လေ့လာသုံးသပ် မှုများ ပြုလုပ်သွားမည်ဟု သိရသည်။

အစွရေးနိုင်ငံတွင် ကိုဗစ်- ၁၉ ကာကွယ်ဆေး ထိုးပေးသည့်အစီအစဉ်ကို ၂၀၂၀ ပြည့်နှစ် ဒီဇင်ဘာ ၂၀ ရက်တွင် စတင်ခဲ့ပြီး ပထမအဆင့်အနေဖြင့် အသက် ၆၅ နှစ်နှင့်အထက် သက်ကြီးရွယ်အိုများကို



အစွရေးနိုင်ငံတွင် ဇူလိုင် ၁၉ ရက်က လူငယ်တစ်ဦးကို ကိုဗစ်- ၁၉ ကာကွယ်ဆေး ထိုးပေးနေစဉ်။
ဦးစားပေးထိုးနှံပေးခဲ့သည်။ ထို့နောက် ကာကွယ် အထက်များကို ကိုဗစ်- ၁၉ ကာကွယ်ဆေး ထိုးပေး ဆေးထိုးနိုင်သည့်အသက်အုပ်စုကိုတဖြည်းဖြည်းချင်း ခဲ့သည်။
လျှော့ချပေးခဲ့သည်။ ထို့နောက် အသက် ၁၂ နှစ်နှင့် ဆင်ဟွာ

ယူကရိန်းနိုင်ငံ၌ ကိုဗစ် - ၁၉ ကူးစက်မှုပေါင်း သုံးသန်းကျော်လာပြီဖြစ်

ကီယက်စ် နိုဝင်ဘာ ၅
ယူကရိန်းနိုင်ငံတွင် နိုဝင်ဘာ ၄ ရက်အထိ ကိုဗစ်- ၁၉ ကူးစက်မှု

ပေါင်း ၃၀၀၆၄၆၃ ဦးနှင့် သေဆုံး ရင်ခံစာအရ သိရသည်။
သူ ၇၀၁၄၆ ဦး ရှိသည်ဟု ထိုစဉ်ပြန်လည်ကျန်းမာလာ ကျန်းမာရေးဝန်ကြီးဌာန၏ အစီ သူ စုစုပေါင်းမှာလည်း ၂၄၇၉၁၃၈

ဦးအထိရှိလာသည်ဟု သိရသည်။ နိုဝင်ဘာ ၃ ရက်တွင် ကိုဗစ်- ၁၉ ကူးစက်ခံရသူပေါင်း ၂၇၃၇၇ ဦး ကို တွေ့ရှိခဲ့ရသည်။ နွေရာသီ အကုန်ပိုင်းမှစတင်ကာ ယူကရိန်း နိုင်ငံတွင် ကိုဗစ်- ၁၉ ကူးစက်မှု နှုန်းနှင့် ဆေးရုံတက်ရမှုပေါင်းမှာ တဖြည်းဖြည်းချင်း မြင့်မားလာ သည်။

ဆေးရုံများတွင် လူနာခုတင် ၇၀ ရာခိုင်နှုန်းမှာ ကိုဗစ် - ၁၉ လူနာများအတွက် ဖြစ်သည်ဟု ကျန်းမာရေးဝန်ကြီးဌာနက ပြော သည်။ ယူကရိန်းနိုင်ငံတွင် ဖေဖော်ဝါရီ ၂၄ ရက်မှ စတင်ကာ ကိုဗစ်- ၁၉ ကာကွယ်ဆေးထိုးနှံ ပေးမှုများ ပြုလုပ်ခဲ့သည်။

ယူကရိန်းနိုင်ငံတွင် ၇ ဒသမ ၆ သန်းကျော်ရှိ နှစ်ကြိမ်ကာကွယ် ဆေးအပြည့် ထိုးပြီးပြီဖြစ်ကြောင်း တရားဝင်အချက်အလက်များအရ သိရသည်။ ဆင်ဟွာ



ကီယက်စ်မြို့ ဆိုဖီရာရင်ပြင်တွင် ပါးစပ်၊ နှာခေါင်းစည်း ဝတ်ဆင်ကာသွားလာနေကြသူများအား တွေ့ရစဉ်။

လွန်ခဲ့သည့် နှစ်ပေါင်း ၂၅၀၀၀၀ ကျော်မှ ကလေးငယ်၏ ဦးခေါင်းခွံကို တောင်အာဖရိက သုတေသီများ ရှာဖွေတွေ့ရှိ

ဂျိုဟန်နက်စ်ဘာဂျီ နိုဝင်ဘာ ၅
ဝစ်ထံဝါးတားစတန်းတက္ကသိုလ်နှင့် အခြား သော တက္ကသိုလ် ၁၃ ခုမှ သုတေသီများ ပါဝင် သည့် အဖွဲ့တစ်ဖွဲ့သည် လွန်ခဲ့သည့်နှစ်ပေါင်း ၂၅၀၀၀၀ နီးပါးခန့်က သေဆုံးခဲ့သော ကလေးငယ်၏ ဦးခေါင်းခွံနှင့် သွားအစိတ်အပိုင်း များကို တွေ့ရှိခဲ့ကြောင်း နိုဝင်ဘာ ၄ ရက်တွင် ကြေညာခဲ့သည်။

အဆိုပါကလေးငယ်မှာ အသက်လေးနှစ်မှ ခြောက်နှစ်ကြားရှိမည်ဟု ခန့်မှန်းရသည်။ ဦးခေါင်းခွံအစိတ်အပိုင်းကို တောင်အာဖရိကရှိ ရုပ်ကြွင်းများနှင့် ရှေးဦးလူသားများ၏အကြွင်း အကျန်များ အများဆုံးတွေ့ရှိရာနေရာတွင် တွေ့ရှိခဲ့ခြင်းဖြစ်သည်ဟု သုတေသနအဖွဲ့ ခေါင်းဆောင် လီရော်ဂျာ ဘာဂါက ပြောသည်။

အဆိုပါနေရာမှာ ဂျိုဟန်နက်စ်ဘာဂျီ နေရာလည်းဖြစ်သည်။
မြို့အနီး ကမ္ဘာ့ယဉ်ကျေးမှုအမွေအနှစ် ဆင်ဟွာ



သုတေသနအဖွဲ့ခေါင်းဆောင် လီရော်ဂျာ ဘာဂါက ကလေးဦးခေါင်းခွံကို ပြသနေစဉ်။

ရေနံထုတ်လုပ်သည့်နိုင်ငံများ အစီအစဉ်အတိုင်း ဆက်လက်ဆောင်ရွက်မည်

ဗီယင်နာ နိုဝင်ဘာ ၅
ကမ္ဘာ့အကြီးဆုံး ရေနံထုတ်လုပ်သည့်နိုင်ငံများသည် အဖွဲ့ကြီး၏ လက်ရှိချမှတ်ထားသည့်အစီအစဉ်ထက် ကျော်လွန်၍ ရေနံတိုးမြှင့် ထုတ်လုပ်မှုများ မပြုလုပ်ရန်အတွက် ဆုံးဖြတ်ခဲ့ကြသည်။

အိုပက်အဖွဲ့ဟု အမည်ရသည့် ရေနံတင်ပို့ရောင်းချသည့် နိုင်ငံများအသင်းသည် ဝန်ကြီးအဆင့် ဆွေးနွေးပွဲကို အွန်လိုင်းပေါ်မှ တစ်ဆင့် ကျင်းပခဲ့သည်။ ရုရှားနိုင်ငံကဲ့သို့ အခြားသော ရေနံ ထုတ်လုပ်သည့်နိုင်ငံများသည်လည်း အဆိုပါအစည်းအဝေးသို့ တက်ရောက်ကြသည်။

ရေနံလိုအပ်ချက် တိုးလာသော်လည်း တစ်ကမ္ဘာလုံးဆိုင်ရာ ရေနံထောက်ပံ့ပေးနိုင်မှုမှာ ကျဆင်းလျက် ရှိသည်။ ကိုဗစ်- ၁၉ ကူးစက်မှုကြောင့် ရပ်နားထားရသည့် စီးပွားရေးလုပ်ငန်းများ ပြန်လည် လည်ပတ်လာပြီဖြစ်သည့်အတွက် ရေနံလိုအားချက် မြင့်မားလာခြင်းဖြစ်သည်။ ရေနံထုတ်လုပ်သည့်နိုင်ငံများသည် တစ်နေ့လျှင် ရေနံစည်ပေါင်း ၄၀၀၀၀၀ ထုတ်လုပ်ခြင်းဖြင့် လစဉ် ထုတ်လုပ်မှုကို တိုးမြှင့်သွားရန် ၎င်းတို့၏ လက်ရှိအစီအစဉ် အတိုင်း ဆက်လက်လုပ်ဆောင်သွားရန် သဘောတူထားသည်။ အမေရိကန်၊ ဂျပန်နှင့် အခြားသောနိုင်ငံများသည် ရေနံထုတ်လုပ်သူ များကို တိုးမြှင့်ထုတ်လုပ်ရန် တိုက်တွန်းထားသည်။

အင်န်အိတ်ချ်ကေ

လစ်ဗျားနိုင်ငံမှ နိုင်ငံခြားတပ်များ ထွက်ခွာရေးအတွက် ထောက်ပံ့ပေးကြရန် ကုလသမဂ္ဂ တောင်းဆို

ထရီပိုလီ နိုဝင်ဘာ ၅
ကုလသမဂ္ဂ လစ်ဗျားနိုင်ငံဆိုင်ရာ ကူညီထောက်ပံ့ပေးရေးအဖွဲ့ သည် လစ်ဗျားနိုင်ငံအတွင်းမှ နိုင်ငံခြားတပ်များ ထွက်ခွာရေး အတွက်ထောက်ပံ့ပေးကြရန် နိုဝင်ဘာ ၄ ရက်က တောင်းဆိုခဲ့သည်။

အဖွဲ့ဝင်နိုင်ငံများအနေဖြင့် ပူးတွဲစစ်ရေးကော်မတီနှင့် လစ်ဗျား အာဏာပိုင်များကို ထောက်ခံပေးကြရန်နှင့် အိမ်နီးချင်းနိုင်ငံများ ကလည်း နိုင်ငံခြားတပ်များ ထွက်ခွာနိုင်ရေး တိုင်းပြည်တည်ငြိမ် ရေးအတွက် အကူအညီပေးကြရန် တောင်းဆိုခဲ့သည်။

အီဂျစ်နိုင်ငံ ကိုင်ရိုမြို့တွင်ပြုလုပ်သည့် ဂျေအမ်စီ အစည်း အဝေးတွင် ကုလသမဂ္ဂလုပ်ငန်းတာဝန်အဖွဲ့က ယခုလိုပြောကြား ခဲ့ခြင်းဖြစ်သည်။ အီဂျစ်နိုင်ငံ ကိုင်ရိုမြို့တွင် ပြုလုပ်သည့် သုံးရက်ကြာအစည်းအဝေးတွင် ချဒါ၊ နိုင်ဂျာနှင့် ဆူဒန်နိုင်ငံတို့သည် ပိုမိုအကျိုးရှိသည့်ဆက်သွယ်ရေး စတင်ရန်နှင့် လစ်ဗျားနိုင်ငံ အတွင်းမှ နိုင်ငံခြားတပ်များ ထွက်ခွာသွားရေးအတွက် ကူညီ ထောက်ပံ့ပေးကြရန် သဘောတူခဲ့သည်။

ဆင်ဟွာ

အင်ဒိုနီးရှားနိုင်ငံ၌ ကိုဗစ်-၁၉ ကာကွယ်ဆေး ဒုတိယအကြိမ် ထိုးနှံပြီးသူ ၇၇ ဒသမ ၆၈ သန်းရှိလာ

ဂျပန်အစိုးရက နိုဝင်ဘာ ၅
အင်ဒိုနီးရှားနိုင်ငံ၌ နိုဝင်ဘာ ၅ ရက်က ကိုဗစ်-၁၉
ထပ်မံကူးစက်ဖြစ်ပွားသူ ၅၁၈ ဦးရှိကြောင်း အတည်
ပြုဖော်ပြမှုနှင့်အတူ နိုင်ငံအတွင်း ကိုဗစ်-၁၉ ကူးစက်
ဖြစ်ပွားသူပေါင်း ၄၂၄၇၃၂၀ အထိ ရှိလာခဲ့ကြောင်း
ကျန်းမာရေးဝန်ကြီးဌာနက ထုတ်ပြန်ကြေညာလိုက်
သည်။

လာသူ ၄၀၉၅၈၆ ဦးအထိ ရှိလာသည်။
တရုတ်ကိုဗစ်-၁၉ ကာကွယ်ဆေး ဆီဗက်ကို
အရေးပေါ်အသုံးပြုရန် သက်ဆိုင်ရာအာဏာပိုင်
များက အတည်ပြုလိုက်ချိန်မှစကာ အင်ဒိုနီးရှားနိုင်ငံ
တွင် အစုလိုက်အပြုံလိုက် ကာကွယ်ဆေးထိုးနှံမှုကို
ဇန်နဝါရီ ၁၃ ရက်တွင် စတင်ခဲ့သည်။



ပါးစပ်၊ နှာခေါင်းစည်းတပ်ဆင်ထားသူများ အင်ဒိုနီးရှားနိုင်ငံ ဂျပန်အစိုးရမှ လမ်းတစ်ခုပေါ်တွင် သွားလာ လှုပ်ရှားနေသည်ကိုတွေ့ရစဉ်။

ထိုအတူကိုဗစ်-၁၉ ကြောင့် ၁၉ ဦး ထပ်မံသေဆုံး
မှုနှင့်အတူ စုစုပေါင်းကိုဗစ်-၁၉ သေဆုံးသူ ၁၄၃၅၁၉
ဦးအထိ ရှိလာခဲ့ကြောင်း ကျန်းမာရေးဝန်ကြီးဌာနက
ဖော်ပြသည်။

ယနေ့အချိန်အထိ လူပေါင်းအနည်းဆုံး ၇၇
ဒသမ ၆၈ သန်း ကိုဗစ်-၁၉ ကာကွယ်ဆေးနှစ်ကြိမ်
ထိုးနှံပြီးဖြစ်ကြောင်းသိရကာ ကိုဗစ်-၁၉ ကာကွယ်
ဆေးတစ်ကြိမ်ထိုးနှံပြီးသူပေါင်း ၁၂၃ ဒသမ ၅၂ သန်း
ရှိကြောင်း ကျန်းမာရေးဝန်ကြီးဌာနက သတင်း
ထုတ်ပြန်ကြေညာလိုက်သည်။

လွန်ခဲ့သော ၂၄ နာရီအတွင်း ကိုဗစ်-၁၉ ကူးစက်
ဖြစ်ပွားမှုမှ ပြန်လည်ကောင်းမွန်လာပြီး ဆေးရုံမှ
ဆင်းလာသူ ၆၄၈ ဦးရှိလာသောကြောင့် စုစုပေါင်း
ကိုဗစ်-၁၉ ကူးစက်ဖြစ်ပွားမှုမှ ပြန်လည်ကောင်းမွန်
ဆောင်ရွက်လျက်ရှိသည်။

အစိုးရသည် ပြည်သူ ၂၀၈ ဒသမ ၂၆ သန်းကို
ကာကွယ်ဆေးထိုးပေးနိုင်ရန် ရည်မှန်းချက်ထား
ဆောင်ရွက်လျက်ရှိသည်။ ဆင်ဟွာ

အိန္ဒိယနိုင်ငံတွင် ကိုဗစ်-၁၉ ကူးစက်ဖြစ်ပွားသူပေါင်း ၃၄ သန်း ကျော်လွန်လာ

နယူးဒေလီ နိုဝင်ဘာ ၅
အိန္ဒိယနိုင်ငံတွင် လွန်ခဲ့သော ၂၄ နာရီ

အတွင်း ကိုဗစ်-၁၉ ထပ်မံကူးစက်ဖြစ်ပွား
သူ ၁၂၇၂၉ ဦးရှိလာသောကြောင့် နိုဝင်ဘာ



အိန္ဒိယနိုင်ငံတွင် ကိုဗစ်-၁၉ ကာကွယ်ဆေးထိုးနှံပေးနေသည်ကိုတွေ့ရစဉ်။

၅ ရက်တွင် ကိုဗစ်-၁၉ ကူးစက်ဖြစ်ပွား
သူပေါင်း ၃၄၃၃၃၅၄ ဦးအထိ ရှိလာ
ခဲ့ကြောင်း ကျန်းမာရေးဝန်ကြီးဌာန၏
နောက်ဆုံးထုတ်ပြန်လိုက်သော အချက်
အလက်များတွင် ဖော်ပြထားသည်။

ပြည်နယ်ဖြစ်သည်။

ကိုဗစ်-၁၉ ကြောင့် ထပ်မံသေဆုံးသူ
၂၂၁ ဦးရှိလာမှုနှင့်အတူ စုစုပေါင်း ကိုဗစ်-
၁၉ ကြောင့်သေဆုံးသူ ၄၅၉၈၇၃ ဦးအထိ
ရှိလာခဲ့သည်။

နိုင်ငံအတွင်း လတ်တလော ကိုဗစ်-
၁၉ ကူးစက်ဖြစ်ပွားလျက်ရှိသူ ၁၄၈၉၂၂
ဦးအထိ ရှိလာပြီး လွန်ခဲ့သော ၂၄ နာရီ
အတွင်း ကိုဗစ်-၁၉ ကူးစက်ဖြစ်ပွားသူ
၃၄၃ ဦး မြင့်တက်လာခဲ့သည်။

တစ်နေ့တည်း ကိုဗစ်-၁၉ ကူးစက်
ဖြစ်ပွားမှုနှင့် သေဆုံးမှုအများဆုံးမှာ
အိန္ဒိယနိုင်ငံတောင်ပိုင်း ကိရောလာ

ကိုဗစ်-၁၉ ကူးစက်ဖြစ်ပွားမှုမှ
ပျောက်ကင်းသွားပြီး ဆေးရုံမှဆင်းလာသူ
စုစုပေါင်း ၃၃၇၂၄၉၅၉ ဦး ရှိလာပြီ
ဖြစ်သည်။ အဆိုပါပမာဏအနက် လွန်ခဲ့
သော ၂၄ နာရီအတွင်း ဆေးရုံမှ ဆင်းလာ
သူ ၁၂၁၆၅ ဦးရှိသည်။ ဆင်ဟွာ

အာဖရိကတွင် ကိုဗစ်-၁၉ အတည်ပြုလူနာပေါင်း ၈ ဒသမ ၅၂ သန်းကျော်ရှိ

အဒစ္စအဘာဘာ နိုဝင်ဘာ ၅
အာဖရိကတွင် နိုဝင်ဘာ ၅ ရက် မွန်းလွဲ
ပိုင်းအထိ ကိုဗစ်-၁၉ အတည်ပြုလူနာ
ပေါင်း ၈၅၂၀၈၇၃ ဦး ရှိလာခဲ့ကြောင်း
အာဖရိက ရောဂါထိန်းချုပ်ရေးနှင့်
ကာကွယ်ရေးဌာန (အာဖရိကစီဒီစီ) က
ပြောသည်။

မူကြောင့် သေဆုံးသူပေါင်းမှာ ၂၁၉၁၂၁
ဦး ရှိလာပြီဖြစ်ကြောင်းနှင့် ၇၉၅၀၁၃ ဦး
မှာ ကိုဗစ်-၁၉ ကင်းစင်သွားပြီဖြစ်ကြောင်း
သိရသည်။

ထိန်းချုပ်ရေးနှင့် ကာကွယ်ရေးဌာနက
ပြောသည်။

ကိုဗစ်-၁၉ ကူးစက်ဖြစ်ပွားသူပေါင်း
၉၄၆၉၅၇ ဦးရှိကြောင်း သိရသည်။

စီဒီစီက ကိုဗစ်-၁၉ ကူးစက်ဖြစ်ပွား

တောင်အာဖရိက၊ မော်ရိုကို၊ တူနီး
ရှားနှင့် အီသီယိုးပီးယားနိုင်ငံတို့သည်
ကိုဗစ်-၁၉ ကူးစက်ဖြစ်ပွားမှုအများဆုံး
နိုင်ငံများဖြစ်ကြောင်း အာဖရိက ရောဂါ

တောင်အာဖရိကတွင် ကိုဗစ်-၁၉
ကူးစက်ဖြစ်ပွားသူပေါင်း ၂၉၂၃၀၅၄ ဦး
ဖြင့် ကိုဗစ်-၁၉ ကူးစက်ဖြစ်ပွားမှု အများ
ဆုံးစံချိန်တင်ဖော်ပြခဲ့ပြီး အာဖရိက
မြောက်ပိုင်းနိုင်ငံဖြစ်သည့် မော်ရိုကို
နိုင်ငံတွင် နိုဝင်ဘာ ၅ ရက် မွန်းလွဲအထိ

တောင်အာဖရိကသည် ကိုဗစ်-၁၉
ကူးစက်ဖြစ်ပွားမှု အများဆုံးဖြစ်ပြီး
အာဖရိကမြောက်ပိုင်းနှင့် အရှေ့ပိုင်း
တို့သည် ဒုတိယကူးစက်ဖြစ်ပွားမှုအများ
ဆုံးဖြစ်သည်။ အာဖရိကအလယ်ပိုင်း
သည် ကိုဗစ်-၁၉ ကူးစက်ဖြစ်ပွားမှုအနည်း
ဆုံးဖြစ်ကြောင်း စီဒီစီ၏ထုတ်ပြန်ချက်
အရ သိရသည်။ ဆင်ဟွာ

ဖိလစ်ပိုင်နိုင်ငံ၌ ကိုဗစ်-၁၉ အန္တရာယ်ကို ဆက်လက်သတိထားနေထိုင်ရန် ကျန်းမာရေးဝန်ကြီးဌာန တိုက်တွန်း

မန်လာ နိုဝင်ဘာ ၅
ဖိလစ်ပိုင်နိုင်ငံ၌ နိုဝင်ဘာ ၅ ရက်က ကိုဗစ်-၁၉ ထပ်မံကူးစက်ဖြစ်ပွားသူ ၂၃၇၆
ဦး တိုးလာပြီးနောက် နိုင်ငံအတွင်းကိုဗစ်-၁၉ ကူးစက်ဖြစ်ပွားသူပေါင်း ၂၇၉၇၉၈၆
ဦးအထိ ရှိလာခဲ့ကြောင်း ဖိလစ်ပိုင်ကျန်းမာရေးဝန်ကြီးဌာန (ဒီအိုအိတ်ချ်) က သတင်း
ထုတ်ပြန်ဖော်ပြလိုက်သည်။

နိုင်ငံအတွင်း ကိုဗစ်-၁၉ ကြောင့် ၂၆၀ ထပ်မံသေဆုံးမှုနှင့်အတူ စုစုပေါင်း ကိုဗစ်-
၁၉ သေဆုံးသူပေါင်း ၄၄၀၈၅ ဦးအထိ ရှိလာခဲ့သည်။



ကျန်းမာရေးဝန်ထမ်းတစ်ဦးက ကိုဗစ်-၁၉ ကာကွယ်ဆေးဘူးများကို ပြသနေစဉ်။

မြို့တော်မန်လာတွင် ကိုဗစ်-၁၉ ကန့်သတ်ပိတ်ဆို့မှုဆိုင်ရာ စည်းမျဉ်းများ
ထပ်မံဖြေလျှော့ပေးနေသောကြောင့် ပြည်သူလူထုကို သတိထားပြီး ဆက်လက်
နေထိုင်ရန် ကျန်းမာရေးဝန်ကြီးဌာနအကြီးအကဲ မာရီယာ ရိုဆာရီယို ဗာဂျီရီက
တိုက်တွန်းထားသည်။ ကိုဗစ်-၁၉ ကူးစက်ဖြစ်ပွားခြင်းကို လုံးဝတွန်းလှန်မယ်ရှား
နိုင်သေးကြောင်း ၎င်းက ထပ်မံပြောကြားခဲ့သည်။

လွန်ခဲ့သောနှစ် ကိုဗစ်-၁၉ စတင်ဖြစ်ပွားချိန်မှစကာ ဖိလစ်ပိုင်နိုင်ငံသည် ကိုဗစ်-
၁၉ ကူးစက်ဖြစ်ပွားမှု လှိုင်းဂယက်သုံးကြိမ် ရိုက်ခတ်ခြင်းကို ခံခဲ့ရသည်။

ဖိလစ်ပိုင်နိုင်ငံတွင် လူဦးရေသန်း ၁၁၀ ရှိသည့်အနက် ကိုဗစ်-၁၉ စမ်းသပ်
စစ်ဆေးပြီးသူပေါင်း ၂၁ ဒသမ ၅ သန်း ကျော်လွန်လာပြီဖြစ်သည်။

နေကုန်ဆုံး ကိုဗစ်-၁၉ ရောဂါသည် စက်တင်ဘာလတွင် မြင့်တက်ခဲ့ပြီး စက်တင်
ဘာ ၁၁ ရက် တစ်နေ့တည်း ကိုဗစ်-၁၉ ဖြင့် ကူးစက်သူ ၂၆၃၀၃ ဦးဖြင့် တစ်နေ့တည်း
ကိုဗစ်-၁၉ ကူးစက်ဖြစ်ပွားနှုန်း အမြင့်ဆုံးဖြစ်ခဲ့သည်။

ဆင်ဟွာ

ဗီယက်နမ်နိုင်ငံ၌ ကိုဗစ်-၁၉ ကာကွယ်ဆေး ထိုးပြီးသူပေါင်း ၈၆ သန်းကျော်ရှိ

ဟနွိုင်း နိုဝင်ဘာ ၅

ဗီယက်နမ်နိုင်ငံ၌ နိုဝင်ဘာ ၅ ရက်က
ကိုဗစ်-၁၉ ထပ်မံကူးစက်ဖြစ်ပွားသူ
၇၅၀၄ ဦး ရှိလာကြောင်း ဖော်ပြခဲ့ပြီး
ပြည်ပကူးစက်ဖြစ်ပွားသူ ၁၇ ဦးနှင့်
ပြည်တွင်းကူးစက်ဖြစ်ပွားသူ ၇၄၈၇ ဦး
ဖြစ်ကြောင်း ကျန်းမာရေးဝန်ကြီးဌာန
က ထုတ်ပြန်ကြေညာသည်။

ကိုဗစ်-၁၉ ထပ်မံကူးစက်ဖြစ်ပွား
မှုနှင့်အတူ နိုင်ငံအတွင်း ကိုဗစ်-၁၉
ကူးစက်ဖြစ်ပွားသူပေါင်း ၉၅၃၅၄၇ ဦး
အထိ ရှိလာပြီး ၂၂၄၂၅ ဦး သေဆုံး
ခဲ့ကြောင်း ကျန်းမာရေးဝန်ကြီး ဌာနက
ဆက်လက် သတင်းထုတ်ပြန်ဖော်ပြ
ခဲ့သည်။

ကိုဗစ်-၁၉ အစုလိုက်ကူးစက်မှု
အများစုမှာ တောင်ပိုင်းဒေသများမှ
ဖြစ်ကာ ကိုဗစ်-၁၉ ကူးစက်ရာ ဗဟို
ချက်နေရာဖြစ်သည့် ဟိုချီမင်းမြို့မှ
၉၁၇ ဦးနှင့် ဒွန်နိုင်ပြည်နယ်မှ ၉၅၃
ဦးတို့ ဖြစ်ကြသည်။

ကိုဗစ်-၁၉ ကူးစက်ဖြစ်ပွားမှုမှ
ပြန်လည်ကျန်းမာလာသူ ၈၃၇၃၄၇ ဦး
ရှိလာပြီး နိုင်ငံတစ်ဝန်း ကိုဗစ်-၁၉
ကာကွယ်ဆေး ထိုးပြီးသူပေါင်းမှာ
လည်း ၈၆ သန်း ကျော်လွန်လာပြီ
ဖြစ်သည်။

ဆင်ဟွာ

အီရန်ရဲ့ နျူကလီးယားဆွေးနွေးမှု ပြန်လည်စတင်မယ့် ဆုံးဖြတ်ချက်ဟာ အနောက်အုပ်စုတွေရဲ့ ဖိအားပေးမှုတွေကို လျော့ချနိုင်မှာလား

လင်းဟန်သစ်

အရင်က ဘက်ပေါင်းစုံ ပူးပေါင်းလုပ်ဆောင်ရေးလုပ်ငန်း အစီအစဉ် (ဂျေစီပီအိုအေ)လို့ခေါ်တဲ့ ၂၀၁၅ နျူကလီးယားသဘောတူစာချုပ်ကို ပြန်လည်အသက်သွင်းဖို့ ဆွေးနွေးပွဲတွေ ရပ်ဆိုင်းသွားပြီး ငါးလအကြာမှာတော့ အီရန်နဲ့ ဥရောပသမဂ္ဂတို့ဟာ ရပ်ဆိုင်းထားတဲ့ ဆွေးနွေးပွဲတွေကို နောက်တစ်ကြိမ် ပြန်လည်အသက်သွင်းဖို့ ခြေလှမ်းတစ်ရပ် စတင်လိုက်တဲ့အနေနဲ့ နိုဝင်ဘာ ၂၉ ရက်ကို ဆွေးနွေးပွဲတွေ ပြန်လည် စတင်မယ့်ရက်အဖြစ် ကြေညာခဲ့ပါတယ်။



အီရန်သမ္မတ အီဘရာဟင်ရိုင်းစီ။

နျူကလီးယားအရေး ညှိနှိုင်းဆွေးနွေးမှုဆိုင်ရာ တိုးတက်မှုဖြစ်စဉ် တွေ နှေးကွေးနေသော်လည်း ဆွေးနွေးပွဲကို ပြန်လည်စတင်ဖို့ အီရန်ရဲ့ သဘောတူညီမှုဟာ အနောက်အုပ်စုရဲ့ ရည်မှန်းချက်ပန်းတိုင်နဲ့ ဆန့်ကျင်ဘက်ဖြစ်နေပါတယ်လို့ အီရန်ကျွမ်းကျင်သူတွေက မှတ်ချက် ပြုဖော်ပြထားပါတယ်။

အချိန်ကိုက်ဆုံးဖြတ်ချက်

အစောပိုင်းညှိနှိုင်းဆွေးနွေးမှု ခြောက်ကြိမ်လုံးဟာ အီရန် နျူကလီးယားအစီအစဉ်ကို ဆက်လက်စောင့်ကြည့်လို့ရမယ့် ဂျေစီပီအိုအေကို ပြန်လည်အသက်သွင်းဖို့ ရည်ရွယ်ခဲ့သလို အီရန်အပေါ် အမေရိကန်ရဲ့ပိတ်ဆို့မှုတွေကို ဖြေလျှော့ပေးဖို့ အခွင့်အရေးတွေကို လည်း ဖော်ဆောင်ပေးခဲ့ပါတယ်။ အဲဒီအချိန်မှာ အီရန်နိုင်ငံရဲ့ သမ္မတ ရွေးကောက်ပွဲဖြစ်စဉ်တွေနဲ့ အစိုးရအပြောင်းအလဲတွေက နျူကလီးယား ဆွေးနွေးမှုကို ဟန့်တားနှောင့်ယှက်သလို ဖြစ်စေခဲ့ပါတယ်။

ပထဝီနိုင်ငံရေးဆိုင်ရာ ပါမောက္ခနဲ့ နိုင်ငံတကာရေးရာ ကျွမ်းကျင်သူ အီရန်နိုင်ငံသား အက်ဘီဒေါရီဇာဖာဂျီရက်ဒ်က နျူကလီးယားဆွေးနွေးပွဲ ပြန်လည်စတင်မယ့်လို့ ကြေညာလိုက်တာ ဟာ နိုင်ငံအရေးကို အနောက်ဘက်ကို ယိမ်းယိုင်ခွင့်ပြုမှာမဟုတ်တဲ့ အီရန်ရဲ့ အချိန်ကိုက်ဆုံးဖြတ်ချက်ဖြစ်ကြောင်း ပြောကြားလိုက်ပါ တယ်။

လွှမ်းမိုးဖို့ကြိုးစားနေ

အီရန်ဟာ ဂျေစီပီအိုအေကနေ ဆုတ်ခွာနေတဲ့ပုံစံမျိုး ဥရောပသမဂ္ဂ နဲ့ အမေရိကန်ပြည်ထောင်စုတို့ဟာ လွန်ခဲ့တဲ့ သီတင်းပတ်တွေက ပြုမူဆောင်ရွက်ခဲ့တယ်လို့ ဖာရာဂျီရက်ဒ်က ရှင်းလင်းပြောကြားခဲ့ပါ တယ်။

ရာမမှာပြုလုပ်ခဲ့တဲ့ ဂျီ-၂၀ ဆွေးနွေးပွဲရဲ့ သီးသန့်တွေ ဆုံဆွေးနွေး ပွဲပြီးနောက် အောက်တိုဘာ ၃၀ ရက်ညနေက ဂျာမနီ၊ ပြင်သစ်၊ ဗြိတိန်ခေါင်းဆောင်များနဲ့အတူ အမေရိကန်သမ္မတ ဂျိုးဘိုင်ဒင်က ပူးတွဲကြေညာချက်တစ်စောင် ထုတ်ပြန်ခဲ့ပါတယ်။ အဲဒီကြေညာချက်

မှာ အီရန်သမ္မတဖြစ်တဲ့ အီဘရာဟင်ရိုင်းစီအား အခွင့်အရေးကို အမိအရယူပြီး မိမိတို့ရဲ့ညှိနှိုင်းဆွေးနွေးချက်တွေကို အဆုံးသတ်ဖို့ ကောင်းမွန်တဲ့ ယုံကြည်ချက်နဲ့ ပြန်လာဖို့ တိုက်တွန်းပြောကြားထားပါ တယ်။

ဂျေစီပီအိုအေက ထွက်ခွာခဲ့တာ အမေရိကန်လုံခြုံရေးစောင့် အီရန် ရဲ့ညှိနှိုင်းဆွေးနွေးမှု မအောင်မြင်လို့ဆိုတဲ့ အတွေးတွေနဲ့ အနောက် နိုင်ငံတွေက ကမ္ဘာ့ပြည်သူ့အမြင်တွေကို လွှမ်းမိုးဖို့ ကြိုးစားနေပါတယ် လို့ ဖာရာဂျီရက်ဒ်က ပြောပါတယ်။ သူဟာ နော်ဝေနဲ့ ဟန်ဂေရီဆိုင်ရာ အီရန်သံအမတ်ဟောင်းတစ်ဦးလည်းဖြစ်ပါတယ်။

အကောင်အထည်ဖော်ဖို့ ကတိပြု

နိုင်ငံတကာရေးရာ ကျွမ်းကျင်သူ အီရန်လူမျိုး အလီဘစ်ဒယ်လီရဲ့ ပြောကြားချက်ကို ကိုးကားပြီး အက်ဘီဘီကာနေ့စဉ်သတင်းစာမှာ ဖော်ပြထားတာကတော့ နျူကလီးယားဆွေးနွေးပွဲ ပြန်လည်စတင်ခြင်း ဟာ နိုင်ငံတကာအကျိုးစီးပွားအင်အားအင်အား (အိုင်အေအီးအေ) အုပ်ချုပ်

မှုအဖွဲ့ရဲ့ အီရန်အပေါ်ဖြစ်နိုင်တဲ့ ဆုံးဖြတ်ချက်ပေးခြင်းကို တစ်စိတ်တစ်ပိုင်းကာကွယ်ပေးလိုခြင်း သို့မဟုတ် အီရန်နဲ့ နျူကလီးယား အမှုတွေကို ကုလသမဂ္ဂလုံခြုံရေးကောင်စီသို့ လွှဲပြောင်းခြင်းကို ကာကွယ်ပေးလိုခြင်းဖြစ်တယ်လို့ ဖော်ပြထားပါတယ်။

ဇွန်လမှာ သမ္မတရိုင်းစီကို အီရန်သမ္မတအဖြစ် ရွေးကောက် တင်မြှောက်ခြင်းပြီးတဲ့နောက်မှာ အီရန်အရာရှိတွေဟာ အရင်တုန်းက ညှိနှိုင်းဆွေးနွေးခဲ့တာကို ပြန်လည်သုံးသပ်ပြီး နျူကလီးယားဆွေးနွေးပွဲ ကို ပြန်လည်စတင်ဖို့ ထပ်တလဲလဲ တောင်းဆိုခဲ့သလို ဂျေစီပီအိုအေပါ ကတိကဝတ်တွေကို စတင်အကောင်အထည်ဖော်ဖို့ ကတိပြုခဲ့ကြပါ တယ်။

ဆန့်ကျင်သံတွေထွက်နေဦးမယ်

တစ်ချိန်တည်းမှာပဲ အမေရိကန်သမ္မတဟောင်း ဒေါ်နယ်ထရမ်ဟာ ၂၀၁၈ ခုနှစ်မှာ နျူကလီးယားစာချုပ်က နုတ်ထွက်ခဲ့ပြီးနောက် အီရန်အပေါ်ချမှတ်ထားတဲ့ အမေရိကန်ရဲ့ အရေးယူပိတ်ဆို့မှုတွေကို ဖယ်ရှားပေးဖို့ဖြစ်နိုင်တဲ့ ညှိနှိုင်းဆွေးနွေးမှုတွေကို ရလဒ်ပမာဏပြု ချဉ်းကပ်မှုပုံစံမျိုးဖြစ်ဖို့ အီရန်အရာရှိတွေက တိုက်တွန်းခဲ့ပါတယ်။

အီရန်လူမျိုးကျွမ်းကျင်သူတွေကတော့ လာမယ့်ဆွေးနွေးပွဲမှာ သဘောတူညီချက်တစ်ခုရရှိဖို့လမ်းကြောင်းဟာ ချောမွေ့မှာမဟုတ်ဘူး လို့ ယုံကြည်လျက်ရှိသလို စိန်ခေါ်မှုတွေလည်း ကြုံတွေ့ရဦးမယ်လို့ မှတ်ယူထားကြပါတယ်။

နျူကလီးယားအရေးညှိနှိုင်းဆွေးနွေးမှုတိုင်းဟာ သစ္စာဖောက်မှု တစ်ခုလို ဆုံးဖြတ်ပြီး ဆန့်ကျင်ဘက်အသံတွေ ဆက်လက်ထွက်ပေါ် နေဦးမယ်လို့ ဘစ်ဒယ်လီက ဖော်ပြထားပါတယ်။

ရိုင်းစီအစိုးရဟာ ဒီအရေးနဲ့ပတ်သက်ပြီး စိန်ခေါ်မှုတွေနဲ့ ရင်ဆိုင် ရဦးမှာဖြစ်တယ်လို့ သူက ဆက်လက်ဖော်ပြထားပါတယ်။

အမေရိကန်က အီရန်နျူကလီးယားသဘောတူညီချက်ကို လက်ခံမှာမဟုတ်

မကြာသေးမီက တွစ်တာမှာ အမေရိကန်ရိပ်တဲလစ်ကန်အမတ် တက်ဒါရစ်က နောင်လာမယ့် ရိပ်တဲလစ်ကန်သမ္မတတိုင်းဟာ အီရန်နဲ့ နျူကလီးယားသဘောတူညီချက်ကို လက်ခံမှာမဟုတ်ဘူးလို့ ဖော်ပြထားပါတယ်။

အမေရိကန်ဘက်ကတော့ ရှင်းရှင်းလေးပဲ။ သူတို့အနေနဲ့ ဒီအရေး ကို အာမခံချက် အမြဲပေးသွားမှာမဟုတ်သလို နောက်လာမယ့် အမေရိကန်အစိုးရတိုင်းဟာလည်း နျူကလီးယားအရေးကို စိတ်ချ သေချာအောင် လုပ်ဆောင်မယ်မထင်ပါဘူးလို့ ကျွမ်းကျင်သူတစ်ဦးက ပြောပါတယ်။

ထို့အတူ အီရန်အနေနဲ့ ဒီအချိန်မှာ ဂျေစီပီအိုအေ အပေါ် သူ့ရဲ့ မူဝါဒကိုပြောင်းလဲဖို့ လိုအပ်လျက်ရှိပါတယ်။ ဘာဖြစ်လို့လဲဆိုတော့ အမေရိကန်ပြည်ထောင်စုနဲ့ သွယ်ဝိုက်ညှိနှိုင်းဆွေးနွေးမှုတွေဟာ အီရန်ရဲ့ အကျိုးစီးပွားကို ကာကွယ်ပေးနိုင်မှာ မဟုတ်ဘူးလို့ သူက ဆက်လက်ပြောကြားထားပါတယ်။ ။ ကိုးကား ဆင်ဟွာ

□ အစောပိုင်းညှိနှိုင်းဆွေးနွေးမှု ခြောက်ကြိမ်လုံးဟာ အီရန်နျူကလီးယား အစီအစဉ်ကို ဆက်လက်စောင့်ကြည့်လို့ရမယ့် ဂျေစီပီအိုအေကို ပြန်လည် အသက်သွင်းဖို့ ရည်ရွယ်ခဲ့သလို အီရန်အပေါ် အမေရိကန်ရဲ့ ပိတ်ဆို့မှုတွေ ကို ဖြေလျှော့ပေးဖို့ အခွင့်အရေးတွေကိုလည်း ဖော်ဆောင်ပေးခဲ့ပါတယ်။ အဲဒီအချိန်မှာ အီရန်နိုင်ငံရဲ့ သမ္မတရွေးကောက်ပွဲဖြစ်စဉ်တွေနဲ့ အစိုးရ အပြောင်းအလဲတွေက နျူကလီးယားဆွေးနွေးမှုကို ဟန့်တားနှောင့်ယှက်သလို ဖြစ်စေခဲ့ပါတယ်

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

စနေ၊ နိုဝင်ဘာ ၆၊ ၂၀၂၁

ကိုဗစ်-၁၉ ကာကွယ်ဆေးဝယ်ယူရရှိရေးရန်ပုံငွေ စီမံခန့်ခွဲမှုဆပ်ကော်မတီ၏အသိပေးကြေညာချက်

နေပြည်တော် နိုဝင်ဘာ ၅
မြန်မာ့စီးပွားရေးဘဏ် (နေပြည်တော်)တွင် ဖွင့်လှစ်ထားရှိသော ကိုဗစ်-၁၉ ကာကွယ်ဆေး ဝယ်ယူရရှိရေး ရန်ပုံငွေ (COVID-19 Vaccination Fund) မြန်မာကျပ်ငွေစာရင်း OA 013733 သို့ နိုဝင်ဘာ ၁ ရက်မှ ၅ ရက်အထိ ပြည်တွင်း / ပြည်ပ အလှူရှင်များမှ ထည့်ဝင်လှူဒါန်းငွေ စုစုပေါင်းမှာ ငွေကျပ် ၀ ဒသမ ၂၅၀ သန်း ဖြစ်ပါသည်။ နိုဝင်ဘာ ၅ ရက်အထိ ရန်ပုံငွေစာရင်း၏ အခြေအနေမှာ အောက်ပါအတိုင်းဖြစ်ပါသည်-
ကိုဗစ်-၁၉ ကာကွယ်ဆေးဝယ်ယူရရှိရေးရန်ပုံငွေ OA-013733 စာရင်း

ငွေကျပ်	
၂၉-၁၀-၂၀၂၁ ရက်နေ့ရှိ စာရင်းဖွင့်လက်ကျန်	၂၂၆,၂၈၀,၂၂၅,၁၄၂.၅၃
(+) ၁-၁၁-၂၀၂၁ မှ ၅-၁၁-၂၀၂၁ ရက်နေ့ထိ ရရှိငွေ	၂၅၀,၀၀၀.၀၀
(-) EDC-600012 သို့ USD ၅.၈၀၀ သန်း လွှဲပြောင်းငွေ	၁၀,၄၅၃,၄၀၀,၀၀၀.၀၀
၅-၁၁-၂၀၂၁ ရက်နေ့ရှိ စာရင်းပိတ်လက်ကျန်	၂၁၅,၈၂၇,၀၇၅,၁၄၂.၅၃

ကိုဗစ်-၁၉ ကာကွယ်ဆေးဝယ်ယူရရှိရေးရန်ပုံငွေ EDC 600012 စာရင်း အမေရိကန်ဒေါ်လာ	
၂၉-၁၀-၂၀၂၁ ရက်နေ့ရှိ စာရင်းဖွင့်လက်ကျန်	၉၆၂,၄၄၉.၅၃
(+) ၁-၁၁-၂၀၂၁ မှ ၅-၁၁-၂၀၂၁ ရက်နေ့ထိ ရရှိငွေ	-
(+) OA-013733 မှ လွှဲပြောင်းငွေ	၅,၈၀၀,၀၀၀.၀၀
(-)Sinovac အမှတ်တံဆိပ် COVID-19 ကာကွယ်ဆေးဝယ်ယူရန် ပေးချေငွေ	၆,၇၀၀,၀၀၀.၀၀
၅-၁၁-၂၀၂၁ ရက်နေ့ရှိ စာရင်းပိတ်လက်ကျန်	၆၂,၄၄၉.၅၃

ကိုဗစ်-၁၉ ကာကွယ်ဆေးဝယ်ယူရရှိရေးရန်ပုံငွေ (COVID-19 Vaccination Fund) OA-013733 သို့ အများပြည်သူများမှ လှူဒါန်းငွေစာရင်း

(၁-၁၁-၂၀၂၁ ရက်နေ့မှ ၅-၁၁-၂၀၂၁ ရက်နေ့ထိ)

စဉ်	လှူဒါန်းငွေပေးသွင်းသူအမည်	ကျပ်
၁-၁၁-၂၀၂၁		၅၀,၀၀၀
၁	ဦးကျော်ဆွေ(လိပ်စာဖော်ပြထားခြင်းမရှိပါ)	၅၀,၀၀၀
၂-၁၁-၂၀၂၁		၂၀၀,၀၀၀
၁	ဒေါ်ခင်စိန်မြင့်(လိပ်စာဖော်ပြထားခြင်းမရှိပါ)	၁၀၀,၀၀၀
၂	ဒေါ်ခင်မာကြူ(လိပ်စာဖော်ပြထားခြင်းမရှိပါ)	၁၀၀,၀၀၀
(၁-၁၁-၂၀၂၁ ရက်နေ့မှ ၅-၁၁-၂၀၂၁ ရက်နေ့ထိ) စုစုပေါင်း		၂၅၀,၀၀၀

မှတ်ချက်။ (က) အလှူရှင်များက ပေးပို့ထားသည့် အချက်အလက်များနှင့် ဘဏ်သို့ထည့်သွင်းထားသည့် အချက်အလက်များအရ နေရပ်လိပ်စာဖော်ပြထားခြင်းဖြစ်ပါသည်။
(ခ) မြန်မာ့စီးပွားရေးဘဏ်ရှိ မြန်မာကျပ်ငွေစာရင်းနှင့်နိုင်ငံခြားငွေစာရင်းများသို့ ဝင်ရောက်ပြီးသည့် လှူဒါန်းငွေများဖြစ်ပါသည်။

COVID-19 ကာကွယ်ဆေးဝယ်ယူရရှိရေးရန်ပုံငွေစီမံခန့်ခွဲမှုဆပ်ကော်မတီ

◆ ကျော့ဖုံးမှ

(၄-၁၁-၂၀၂၁) ရက်နေ့၊ ည (၈:၀၀) နာရီမှ (၅-၁၁-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲ နမူနာစုစုပေါင်း (၂၂,၇၁၅) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁,၀၅၇) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၄.၆၅) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၄,၉၈၅,၁၉၅)ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၅၀၅,၀၃၈) ဦး ရှိပြီ ဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁,၅၄၇) ဦး ဖြစ်သဖြင့် ယနေ့အထိ စုစုပေါင်း (၄၇၅,၄၅၀) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၁၇) ဦး ရှိသဖြင့် ယနေ့ အထိ သေဆုံးသူစုစုပေါင်း (၁၈,၇၈၃) ဦး ရှိပါသည်။

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစစ်သပ်မှုအခြေအနေ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၄၉၇) ခု	(၁၄၉) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစစ်သပ်မှုအခြေအနေ	(၈၈) ခု	(၁၃) ဦး
ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၅၀၃) ခု	(၂) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၂၉၉) ခု	(၃၃) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၀၅၇) ခု	(၆) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၆၇၀) ခု	(၄၄) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၈,၆၀၁) ခု	(၈၁၀) ဦး
စုစုပေါင်း	(၂၂,၇၁၅) ခု	(၁,၀၅၇) ဦး

- ကျန်းမာရေးဝန်ကြီးဌာနအနေဖြင့် ကိုဗစ်-၁၉ ရောဂါ ကူးစက်ဖြစ်ပွားမှု အခြေအနေများအား ကူးစက်ရောဂါစောင့်ကြပ်ကြည့်ရှုရေး ရက်သတ္တပတ်အလိုက် ဓာတ်ခွဲနမူနာရယူစစ်ဆေးမှု ဓာတ်ခွဲ အတည်ပြုလူနာတွေ့ရှိမှုနှင့် ရောဂါပိုးတွေ့ရှိမှုနှုန်းအခြေအနေများအား စောင့်ကြပ်ကြည့်ရှု လျက်ရှိရာ အပတ်စဉ်အလိုက် ဓာတ်ခွဲအတည်ပြုလူနာတွေ့ရှိမှုနှင့် ပျမ်းမျှရောဂါပိုးတွေ့ရှိမှုနှုန်း များမှာ (၅)ရာခိုင်နှုန်းအောက်သို့ စတင်လျော့နည်းကျဆင်းလာကြောင်း တွေ့ရှိရပါသည်။ သို့ရာ တွင် ပြည်သူလူထုအကြား မြုပ်ကွယ်နေသည့် ကိုဗစ်-၁၉ ရောဂါပိုးရှိနေသူများ (ဥပမာ- ရောဂါ လက္ခဏာမပြသော်လည်း ရောဂါပိုးရှိနေသူများ၊ သံသယရောဂါလက္ခဏာများရှိ၍ ရောဂါပိုးရှိ နေနိုင်သော်လည်း ကျန်းမာရေးဌာနသို့ သတင်း ပေးပို့ခြင်း မရှိသူများ) ထံမှ ရောဂါပိုးအဆင့်ဆင့် ဆက်လက်ကူးစက်၍ ရောဂါဖြစ်ပွားမှုများ ပြန့်လွှတ်တတ်လာခြင်းမရှိစေရန်နှင့် ရောဂါ ကူးစက်ဖြစ်ပွားမှု ဆက်လက်လျော့ကျလာစေရန်အတွက် ကျန်းမာရေးဝန်ကြီးဌာနမှ ဆောင်ရွက် လျက်ရှိသော ရောဂါကာကွယ်၊ ထိန်းချုပ်၊ ကုသရေးလုပ်ငန်းများတွင် ပြည်သူလူထုအနေဖြင့် မိမိတို့ကဏ္ဍအလိုက် ယခုထက် ပိုမိုပူးပေါင်းပါဝင်ဆောင်ရွက်၍ အောက်ပါအချက်များကို တိကျစွာ လိုက်နာကြပါရန် ဖြစ်ပါသည်။
- အတတ်နိုင်ဆုံး မိမိတို့၏ နေအိမ်များတွင်သာ နေထိုင်ခြင်းနှင့် လူစုလူဝေးကို တတ်နိုင်သမျှ ရှောင်ကြဉ်ခြင်း၊
- နေအိမ်ပြင်ပသို့ သွားရောက်ရန်နှင့် လူအများစုဝေးရာသို့ သွားရောက်ရန်များရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျ တပ်ဆင်ခြင်း၊
- လက်ကို မကြာခဏဆေးကြောခြင်း၊
- တစ်ဦးနှင့်တစ်ဦး တတ်နိုင်သမျှ ခပ်ခွာခွာနေထိုင်ခြင်း၊
- အလှည့်ကျရရှိလာသည့် ကာကွယ်ဆေးထိုးနှံမှုကို အကြိမ်ပြည့် မပျက်မကွက်ခံယူခြင်း၊
- သံသယရောဂါလက္ခဏာ တစ်စုံတစ်ရာရှိပါက မိမိဘာသာကုသခြင်းမျိုး မဆောင်ရွက်ဘဲ နီးစပ်ရာကျန်းမာရေးဌာနသို့ အမြန်ဆုံးဆက်သွယ်သတင်းပေးပို့၍ မိမိနှင့်အနီးကပ် ထိတွေ့သူများအား ကျန်းမာရေးဌာနက စုံစမ်းရှာဖွေဖော်ထုတ်ရာတွင် သတင်းပေးပို့ခြင်းဖြင့် ပူးပေါင်း ဆောင်ရွက်ခြင်း၊
- ဓာတ်ခွဲအတည်ပြုလူနာနှင့်အနီးကပ်ထိတွေ့ဆက်စပ်ခဲ့သူများသည်လည်း ကျန်းမာရေးဌာနသို့ သတင်းပေးပို့၍ အသွားအလာကန့်သတ်ခြင်းနှင့် ဓာတ်ခွဲစစ်ဆေးခြင်းလုပ်ငန်းများကို ပူးပေါင်း ပါဝင်ဆောင်ရွက်ခြင်း၊
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

ကရင်ပြည်နယ်ခရီးစဉ်ဒေသ(လူထုအခြေပြုခရီးသွားလုပ်ငန်းများ)

သံတောင်ကြီး လူထုအခြေပြုခရီးသွားလုပ်ငန်း (Bed & Breakfast Service)

သံတောင်ကြီးမြို့နယ်သည် ဘားအံခရိုင်အတွင်းတည်ရှိပြီး ဘားအံမြို့မှ မိုင် ၂၆၀ ခန့်အကွာ၊ တောင်ငူမြို့မှ မိုင် ၃၀ ခန့်အကွာ ကရင်ပြည်နယ်မြောက်ပိုင်း ရာသီအေးချမ်းသော အမြင့်ပေ ၄၀၅၀ ကျော်ရှိ တည်ရှိပါသည်။ မြန်မာ-အင်္ဂလိပ် ဒုတိယစစ်ပွဲအပြီးတွင် ဗြိတိသျှတို့၏ နွေရာသီရုံး(Summer Office) ဖွင့်လှစ်နိုင်ရေး ဂေါ်ရခါးစစ်သားများဖြင့် မြို့ကွက်ဖော်ဆောင်တည်ဆောက်ခဲ့ရာမှ ပေါ်ပေါက်လာသောမြို့လည်း ဖြစ်ပါသည်။ သို့ရာတွင် မိုးရာသီ၌ သွေးခြည်ဥကာ အနာပေါက်တတ်သော မှက်ကဲ့သို့သော အင်းဆက်ပိုးကောင်များ ကျရောက်နှိပ်စက်ခြင်းနှင့် ရာသီဥတုအံ့ဆိုင်၍ မြင်ကွင်းကြည်လင်မှုမရှိခြင်းတို့ကြောင့် မြန်မာ-အင်္ဂလိပ်တတိယစစ်ပွဲအပြီးတွင် မေမြို့သို့ နွေရာသီရုံးကို ပြောင်းရွှေ့ဖွင့်လှစ်ခဲ့ပါသည်။

သံတောင်ကြီးမြို့တွင် ကရင်လူမျိုးအများဆုံးနှင့် မြန်မာ၊ ဟိန္ဒူ၊ ကရင်နီ စသည့်လူမျိုးများ နေထိုင်ပြီး အများစု ၉၀ ရာခိုင်နှုန်းကျော်မှာ ခရစ်ယာန်ဘာသာကို ကိုးကွယ်ကြပါသည်။ ကရင်ရေးဟောင်းဒဏ္ဍာရီ နော်ဘူဘောတောင်နှင့် ဆုတောင်းတောင်တို့တွင် ခရစ်ယာန်ဘာသာရေးအခမ်းအနားများ ကျင်းပပြုလုပ်ချိန်၌ လာရောက်လည်ပတ်သူ အထူးပင် စည်ကားလှပြီး ပြည်ပခရီးသွား အနည်းငယ်လည်း စိတ်ဝင်စားစွာ လာရောက်လည်ပတ်မှုများ ရှိသဖြင့် ၂၀၁၅ ခုနှစ် အောက်တိုဘာလမှစတင်ကာ ဒေသခံတိုင်းရင်းသားများက ခရီးသွားများအတွက် အိပ်ရာနှင့် နံနက်စာဝန်ဆောင်မှုပေးသည့်



ဆဒွန်ဂူ၊ ဓာတ်ပုံ - KSG

ကပ်လျက်တွင်တည်ရှိကာ စုစုပေါင်းအိမ်ခြေ ၁၀၀ ကျော်တည်ရှိသော ကျေးရွာတစ်ရွာ ဖြစ်ပါသည်။ ပိုးကရင် လူမျိုးများ အများစုနေထိုင်ကြပြီး နှစ်ခြင်းခရစ်ယာန် (Baptist) ဘာသာကို ကိုးကွယ်ကာ ကရင်ရိုးရာ “လည်းကယ်” ဘာသာဝင်အချို့လည်း နေထိုင်ကြပါသည်။ ရပ်မိရပ်ဖများက စုပေါင်းဆောင်ရွက်သည့် မိသားစုစိတ်ဓာတ်ဖြင့် အုပ်ချုပ်လျက်ရှိကြောင်း၊ ရှေးလူကြီးများ၏ အဆိုအရ ကရင်

ဆောင်ရွက်ရန်နှင့် ဧည့်သည်နားနေဆောင်(သို့) ခရစ်ယာန် ဆရာအတတ်သင်ကျောင်း (TTC) ဆောက်လုပ်ရန် ရည်ရွယ်ထားပြီး အဆိုပြုလုပ်ငန်းများအားလုံး ပြီးစီးသွားမည်ဆိုပါက ဘားအံမြို့၌ ပြည်တွင်း၊ ပြည်ပခရီးသွားများ နှစ်နာရီခန့် (သို့) ညအိပ် တည်းခိုနားနေနိုင်မည့် လူထုအကျိုးပြု ခရီးစဉ်ဒေသတစ်ခုအဖြစ် ပေါ်ပေါက်လာမည်ဖြစ်ပါသည်။

အထိ ကျယ်ဝန်းပြီး အရှည်အားဖြင့် နှစ်ဖာလုံခန့် ရှိသည်။ ဂူအတွင်း အကျယ်ဆုံးနေရာတွင် ပေ ၅၀ ခန့်ရှိပြီး အကျဉ်းဆုံးအပိုင်းတွင်မူ ၁၅ ပေခန့်သာ ကျယ်သည်။ ဂူအတွင်းသို့ ဝင်လျှင်ဝင်ချင်း ဉာဏ်တော်အတောင် ၃၀ ခန့်ရှိသော လျောင်းတော် မူတစ်ဆူကို ဖူးတွေ့နိုင်ပြီး ဆင်းတုတော်များ၊ စေတီငယ်များကိုလည်း ဂူအတွင်းနေရာအနှံ့အပြား တည်ထားသည်ကို ဖူးတွေ့နိုင်ပါသည်။ ဂူအနောက်ဘက် ထွက်ပေါက်မှတစ်ဆင့် ဂူအရှေ့ထိ ဆဒွန် ရေကန်ငယ်ဖြင့် ဝန်းရံထားပြီး အပျော်စီးလှေငယ်များဖြင့် လှော်ခတ်သွားလာနိုင်ပါသည်။ ဘုရားပွဲကို သင်္ကြန်ရက်အတွင်း စည်ကားသိုက်မြိုက်စွာ ကျင်းပလေ့ရှိသည်။

ကရင်ပြည်နယ်အတွင်း ခရီးစဉ်ဒေသများ

ဆဒွန်ဂူ

ဆဒွန်ဂူသည် ဘားအံမြို့နှင့် မိုင် ၂၀ ခန့်အကွာ တောင်ဘက် ဇွဲကပင်တောင်စွယ်အဆုံးတွင် တည်ရှိ၏။ ဘားအံမြို့နယ်အတွင်းရှိ အိန္ဒြေကျေးရွာမှ တစ်ဆင့် သွားရောက်နိုင်ပါသည်။ ဆဒွန်လိုဏ်ဂူသည် ဗုဒ္ဓဘာသာဝင်တို့၏ အထွတ်အမြတ်ထားရာ နေရာတစ်နေရာ ဖြစ်သည်။ ဆဒွန်ဆင်မင်းဝတ္ထု ဇာတ်တော်ပါ အကြောင်းအရာ အမှတ်အသားရှိသော ကျောက်တုံးကျောက်ဆောင်နှင့် ထူးဆန်းအံ့ဩဖွယ်ရာ လိုဏ်ဂူဖြစ်သဖြင့် ဆဒွန်ဂူဟု ခေါ်တွင်ခဲ့ကြခြင်းဖြစ်သည်။ ဆဒွန်ဂူသည် ဗုဒ္ဓယဉ်ကျေးမှု အမွေအနှစ်များနှင့် ရှေးဟောင်းပစ္စည်းများကြွယ်ဝသော ဂူကြီးလည်းဖြစ်သည်။ ဤလိုဏ်ဂူတော်သည် တိုးလျှိုပေါက်ကျောက်ဂူဖြစ်ပြီး ဂူပေါက်အကျယ်ဆုံးနှင့် ဂူအတွင်း အလျားအရှည်ဆုံးဖြစ်သည်။ လိုဏ်ဂူ၏ အဝသည် ပေ ၁၅၀ ခန့်

ကော့ဂွန်းဂူ

ကော့ဂွန်းဂူသည် သမိုင်းအရ ရှေးအကျဆုံးနှင့် လေ့လာဖော်ထုတ်၍ မပြည့်စုံနိုင်သော လိုဏ်ဂူကြီး ဖြစ်သည်။ ဘားအံမြို့မှ သံလွင်မြစ်အတိုင်း စုန်ဆင်း၍ ငါးမိုင်ခန့်အကွာတွင် အနောက်ဘက်ကမ်း၌ တည်ရှိပြီး ပင်လယ်ရေမျက်နှာပြင်အထက် ၁၁၆ ပေရှိသော ဖားကပ်ရွာ၌ တည်ရှိသည်။ ကော့ဂွန်းတောင်မှာ လယ်ကွင်းပြင်တွင် တစ်တန်းတည်း တည်ရှိနေသော ထုံးကျောက်တောင်ဖြစ်၏။ ကော့ဂွန်းတောင်၏ အရှေ့မြောက်မျက်နှာစာတွင် ကော့ဂွန်းလိုဏ်ဂူ တည်ရှိသည်။ ကော့ဂွန်းဂူ၏



သံတောင်ကြီးမြို့နယ်ရှိ နော်ဘူဘောတောင်၊ ဓာတ်ပုံ - KSG

တည်းခိုခန်း(Bed & Breakfast Service)များကို ပြည်နယ်အစိုးရ၏ လိုင်စင်(၁)နှစ် သက်တမ်းခွင့်ပြုမှုဖြင့် စတင်လုပ်ဆောင်ခဲ့ရာ ယခုအချိန်တွင် Bed & Breakfast ကိုးလုံး စုစုပေါင်း အိပ်ခန်း ၅၅ ခန်းအထိ ရှိလာပြီဖြစ်ပါသည်။

မွန်စရီးကျေးရွာ လူထုအခြေပြုခရီးသွားလုပ်ငန်း (အဆိုပြု)

ကရင်ပြည်နယ် ဘားအံမြို့နယ် ဇွဲကပင်တောင်ခြေရှိ မွန်စရီးကျေးရွာသည် ၁၉၇၄ ခုနှစ်တွင် လိုင်ကမ္ဘာကျေးရွာမှ ပြောင်းရွှေ့လာသော ကရင်လူမျိုးများဖြင့် စတင်တည်ထောင်ခဲ့သော ကျေးရွာတစ်ရွာဖြစ်ပါသည်။ ၃၁ ဒဿ ၅ ဧက ကျယ်ဝန်း၍ ဘားအံမြို့တောင်ဘက် ၁၀ ကီလိုမီတာ အကွာ လှိုင်နီဥယျာဉ်အဝင်မုခ်ဦး၏ တောင်ဘက် မီတာ ၅၀၀ ခန့်၊ မြို့ရောင်လမ်းဘေး တောင်ခြေနှင့်

ဘာသာဖြင့်“မွန်စရီး”ကို “စဉ်အိုးကြီး” ဟုအဓိပ္ပာယ် ရရှိကြောင်း သိရှိရပါသည်။ ကျေးရွာအတွင်း ပန်းခြံ၊ ကွန်ကရစ်ခင်းလျှောက်လမ်း၊ ပန်းအလှအရိပ်ရပင်၊ စုပေါင်း ထမင်းစားဆောင်၊ သီးစုံ ၁၂ မျိုး စိုက်ပျိုးထားသော သီးစိုခြံ၊ ကရင်ရိုးရာရှေးဟောင်းပုံစံငယ်၊ ခရစ်ယာန်ချာ(ချ်)၊ အာစီ သုံးထပ်သင်တန်းဆောင်များကို ကျေးရွာအစီအစဉ်ဖြင့် ကိုယ့်အားကိုယ်ကိုး တည်ဆောက်ထားပါသည်။


ခရီးစဉ်ဒေသတစ်ခုအဖြစ် ပေါ်ပေါက်လာရေးအတွက် ကျန်ရှိနေသေးသော ရွာအဝင်/အထွက် မြေသားလမ်းပြုပြင်ရန်၊ ရွာအဝင်ဆိုင်းဘုတ်၊ အမှိုက်ပုံး၊ အမှိုက်ကျင်း၊ ငါးမွေးကန်ပြုပြင်ရန်၊ မိဘမဲ့ ကလေးထိန်းသိမ်းစောင့်ရှောက်ရေးကျောင်း စနစ်တကျမွမ်းမံရန်၊ တိုင်းရင်းဆေးခန်းနှင့် တစ်ကေအကျယ် ပရဆေးခြံများ အပြီးသတ်



ကော့ဂွန်းဂူ၊ ဓာတ်ပုံ - စောမျိုးမင်းသိန်း

စာမျက်နှာ ၁၆ မှ

သဘာဝအလျောက် ဖြစ်ပေါ်နေသော လိုဏ်ဂူအမိုး နှင့် ဆေးရေးနံရံကျောက်ခက်ကျောက်စွယ်များ သည် လူတစ်ရပ်ခန့်အရွယ်အစားမှ သုံးလက်မ၊ လေးလက်မအထိ အရွယ်စုံ နံရံကပ်ဆင်းတုတော် များ ထုလုပ်ထားသည်။ ကွက်ပြည့်မျှထုလုပ်ထား သော ပြဒါးရောင်ခြယ် ရေးလက်ရာ မြေမီးဖုတ်၊ အုတ်ခွက်ဗုဒ္ဓဆင်းတုတော်များဖြင့် ဗုဒ္ဓဆိုင်ရာ ကျောက်ဆစ် ရုပ်ပွားတော်များကို နံရံပြည့် ထွင်းထု ထားပါသည်။ အလားတူ ဆေးရေးစာ၊ မင်စာ၊ ကျောက်စာနှင့် ရှေးမွန်စာတို့ကိုလည်း လေ့လာနိုင် ပြီး ၁၉ ရာစု အစောပိုင်း ခရီးသွားမှတ်တမ်း အထောက်အထားများကို တွေ့ရှိထားပြီး ဖြစ်ပါ သည်။ ကော့ဂူခန်းဂူဘုရားပွဲတော်ကို ဧပြီလ သင်္ကြန် အလွန်တွင် နှစ်စဉ် ကျင်းပလေ့ရှိသည်။



ဘုရင့်ညီဂူ။

ခတ်ပုံ - စောမျိုးမင်းသိန်း

ကော့ကသောင်ဂူ ကော့ကသောင်ဂူသည် ဘားအံမြို့မှ တောင်ဘက် ခုနစ်မိုင်အကွာ ဇွဲကပင်တောင်၏ အရှေ့ နှစ်မိုင်အကွာတွင် တည်ရှိသည်။ ကော့က သောင်ဂူသည် တစ်ဝက်တစ်ပျက်လုံးဝန်းသည့် ပုံသဏ္ဍာန်ရှိပြီး ပေ ၁၀၀ ခန့်ကျယ်သည်။ ဂူအတွင်း ဘယ်၊ ညာ နှစ်ဖက်တွင် နှစ်ကျပ်ရစ်ဆူ ဘုရားများ ရှိသည်။ ဂူအတွင်း လှပသော ကျောက်စက်ပန်းဆွဲ များနှင့် ကျောက်စက်မိုးမျှော်များ တွေ့ရှိရမည်။ ဂူသည် တစ်ဖက်ပွင့်ဂူ အမျိုးအစားဖြစ်ပြီး မျက်နှာဝ ပေ ၉၀ ပတ်လည်ခန့်၊ အမြင့် ရှစ်ပေနှင့် အလျားပေ ၁၀၀ ရှိသည်။ ကော့ကသောင်ဂူနှင့်

မျိုး နေထိုင်ကျက်စားကာ လင်းနို့အကောင်ရေ ၆၀၀၀၀ ကျော် တွေ့ရှိရပါသည်။ ၂၀၁၈ ခုနှစ်တွင် ဂူအနောက်ပေါက်၌ မိတာ ၂၀၀ ခန့်ရှည်သော ရှုခင်းသာတံတားကို သံဖရိုန်ဖြင့် တည်ဆောက်ထား ပြီး ညနေဆည်းဆာအလှကို ကြည့်ရှုခံစားနိုင်ပါ သည်။ ၂၀၁၉ ခုနှစ်၌ ဂူအရှေ့ဘက်တွင် မိတာ ၅၀၀ ခန့် အကျယ်အဝန်းရှိသော သဘာဝရေလိုဏ်ဂူတစ်ခု ကို ခရီးသွားများ လေ့လာနိုင်ရန်အတွက် စတင်

ကျဲ့ထောင့်ရေတံခွန် ကျဲ့ထောင့်ရေတံခွန်သည် ဘားအံမြို့မှ မြောက်ဘက် ၅၅ မိုင်ခန့်အကွာ မြိုင်ကြီးငူ အထူးဒေသတွင် တည်ရှိပြီး ပွင့်လင်းရာသီတွင် ပြည်တွင်းခရီးသည် များ များပြားပြား လာရောက်လည်ပတ်နေသော ခရီးစဉ်ဒေသတစ်ခု ဖြစ်ပါသည်။ ပင်မရေအိုင် အကျယ် (၁၅၀x၇၅) မိတာခန့်ရှိပြီး အမြင့် ၁၀ မိတာ ကျော်ခန့်မှ အဆင့်သုံးဆင့်ဖြင့် ရေများ စီးဆင်းနေပါ သည်။ အနက်ဆုံးနေရာသည် ပေ ၃၀ ခန့်ရှိပြီး မိုးရာသီတွင် ရေစီးအားကောင်းကာ သွားလာရန် ခက်ခဲသည့်အတွက် ပွင့်လင်းရာသီရောက်ရှိမှသာ ပြည်တွင်းခရီးသည်များ လာရောက်လည်ပတ် လျက်ရှိပါသည်။ အရှေ့ဘက် ၂၈ ကီလိုမီတာခန့် အကွာသည် ထိုင်းနိုင်ငံနယ်စပ် ဖြစ်ပါသည်။ သက်သတ်လွတ် နယ်မြေတစ်ခုလည်းဖြစ်ပြီး ခရီး စဉ်ဒေသစီမံအုပ်ချုပ်မှုကို မြိုင်ကြီးငူ ဆရာတော် များက တိုက်ရိုက်ထိန်းသိမ်းကြီးကြပ် လုပ်ကိုင် လျက်ရှိပြီး ပြည်နယ်အစိုးရ အရပ်ဘက်အဖွဲ့အစည်း များကလည်း လိုအပ်ချက်များ တောင်းခံလာပါက ဖြည့်ဆည်းဆောင်ရွက်ပေးလျက်ရှိပါသည်။

“ဆဒ္ဒန်ဂူသည် ဘားအံမြို့နှင့် မိုင် ၂၀ ခန့်အကွာ တောင်ဘက် ဇွဲကပင် တောင်စွယ်အဆုံးတွင် တည်ရှိ၏။ ဘားအံမြို့နယ်အတွင်းရှိ အိန္ဒြေကျေးရွာမှ တစ်ဆင့် သွားရောက်နိုင်ပါသည်။ ဆဒ္ဒန်လိုဏ်ဂူသည် ဗုဒ္ဓဘာသာဝင်တို့၏ အထွတ်အမြတ်ထားရာ နေရာတစ်နေရာဖြစ်သည်။ ဆဒ္ဒန်ဆင်မင်းဝတ္ထု ဇာတ်တော်ပါ အကြောင်းအရာ အမှတ်အသားရှိသော ကျောက်တုံးကျောက် ဆောင်နှင့် ထူးဆန်းအံ့ဩဖွယ်ရာ လိုဏ်ဂူဖြစ်သဖြင့် ဆဒ္ဒန်ဂူဟု ခေါ်တွင် ခဲ့ကြခြင်းဖြစ်သည်။ ဆဒ္ဒန်ဂူသည် ဗုဒ္ဓယဉ်ကျေးမှုအမွေအနှစ်များနှင့် ရှေးဟောင်းပစ္စည်းများကြွယ်ဝသော ဂူကြီးလည်းဖြစ်သည်”

တစ်ဆက်တည်း အခြားဂူငယ်များကိုလည်း တွေ့ရှိရမည်။ ကော့ကသောင်ဂူအရှေ့တွင် အပျော်စီး လှေငယ်များဖြင့် ရွာအတွင်းသို့ လှော်ခတ်သွားလာ နိုင်သည်။ ဘုရားပွဲကို နှစ်စဉ် မြန်မာနှစ်ဆန်း ၂ ရက်နှင့် ၃ ရက်တို့တွင် ကျင်းပသည်။

ဖွင့်လှစ်ခဲ့ပြီး ခရီးစဉ်ဒေသအသစ်တစ်ခုအဖြစ် ပေါ်ပေါက်လာစေရန် ဆက်လက်ဆောင်ရွက်သွား မည် ဖြစ်ပါသည်။

ရသေ့ပျံဂူ ဘားအံမြို့မှ ကိုးမိုင်အကွာ၊ ဘားကပ်ရွာမှ သုံးမိုင်အကွာရှိ ရသေ့ပျံဂူသည် တောင်ခြေမှ ပေ ၁၅၀ အမြင့်တွင် တည်ရှိပြီး နှစ်ဖက်ပွင့် သဘာဝထုံးကျောက်ဂူ အမျိုးအစားဖြစ်သည်။ ဂူအတွင်း ဘုရားစေတီတည်ထားခြင်းကို ရသေ့ပျံ နှင့် ဆဒ္ဒန်ဂူများတွင်သာ တွေ့ရှိရပါသည်။ မြေစေး၊ သစ်သားတို့ဖြင့်ပြုလုပ်ထားသော ပုဂံ၊ အင်းဝ၊ တောင်ငူနှင့် ကုန်းဘောင်ခေတ်ပြိုင်ကာလ ဟိန္ဒူလက်ရာများတွေ့ရှိရသဖြင့် ဗုဒ္ဓဘာသာသည် လွန်ခဲ့သော နှစ်ပေါင်း ၁၅၀၀ ခန့်ကပင် မြန်မာနိုင်ငံ သို့ ဩဇာသက်ရောက်လျက်ရှိသည့် အထောက် အထားများအဖြစ် တွေ့ရှိရပါသည်။ ဂူအတွင်း၌ သက်ရှိမျိုးစိတ် လေးမျိုးနှင့် ကျောရိုးမဲ့မျိုးစိတ် ၁၅

ကျောက်ကလပ် ကျောက်ကလပ်စေတီသည် လယ်ကွင်း အတွင်း လူတို့ပြုလုပ်ထားသော ရေကန်၏အလယ် တွင် ထူးခြားစွာ ထိုးထွက်နေသော ကျောက်လုံးကြီး ပေါ်တွင် တည်ထားပါသည်။ စေတီသည် ဘားအံမြို့ မှ ခုနစ်မိုင်ခန့်ကွာဝေးပြီး သံလွင်မြစ်၏ အရှေ့ဘက် ကမ်း တော်ပုံကျေးရွာအနီးတွင် တည်ရှိသည်။ စေတီသည် မြန်မာပြည်ရှိ အခြားသော ဘုရားစေတီ များနှင့်မတူဘဲ ရှည်မျောမျော ကျောက်တုံးကြီးပေါ် တွင် တည်ရှိပါသည်။ ကျောက်တောင်ပေါ်မှနေ၍ ဘေးပတ်ဝန်းကျင် ရှုခင်းများနှင့် မလှမ်းမကမ်းမှ ဇွဲကပင်စေတီကို လှမ်းမြင်ရသည်။ ညနေခင်းနေဝင် ချိန်အလှကိုလည်း တောင်ပေါ်မှ မြင်နိုင်ပါသည်။ စေတီသို့ လာရောက်သည့် ခရီးသွားဧည့်သည် များအား သက်သတ်လွတ်ဟင်းလျာများ နေ့စဉ် ကျွေးမွေးလျက်ရှိသည်။



ရသေ့ပျံဂူ။

ခတ်ပုံ - KSG

ကျောက်ပန်းတောင်းမြို့နယ်မှ ကျေးရွာ ၄၄ ရွာသို့ မြစ်မီးရောင် စီမံကိန်းချေးငွေများ ထုတ်ချေးပြီးစီး

ကျောက်ပန်းတောင်း နိုဝင်ဘာ ၅ မန္တလေးတိုင်းဒေသကြီး ကျောက်ပန်းတောင်းမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနသည် မြစ်မီးရောင်ကျေးရွာစီမံကိန်း အကောင်အထည်ဖော်ထားသည့် ကျေးရွာများအနက် အောက်တိုဘာ လဆန်းပိုင်းတွင် အရင်းပြန်လည်ပေးဆပ်ပြီးဖြစ်သော ကျေးရွာ ၄၄

ရွာသို့ စီမံကိန်းချေးငွေများ ပြန်လည်ထုတ်ချေးခဲ့ရာ ယခုအခါ ချေး ငွေကျပ် ၁၈၆၂ ဒသမ ၀၆ သန်းကို ထုတ်ချေးပြီးဖြစ်သည်။ စီမံကိန်းချေးငွေများဖြင့် မိသားစုဝင်ငွေတိုးလုပ်ငန်းများ ဆောင်ရွက်နိုင်ရန် ကျေးရွာ ၄၄ ရွာမှ စိုက်ပျိုးရေးလုပ်ကိုင်သူ ၃၈၅၃ ဦး၊ မွေးမြူရေးလုပ်ကိုင်သူ ၂၃၉၈ ဦး၊ ရေလုပ်ငန်းလုပ်ကိုင်သူ ၂၃ ဦး၊

မီးလင်းရေးလုပ်ကိုင်သူ တစ်ဦး၊ ကုန်ထုတ်လုပ်ငန်းလုပ်ကိုင်သူ တစ်ဦး၊ အရောင်းအဝယ်လုပ်ကိုင်သူ ၃၄၁ ဦး၊ အသက်မွေးဝမ်းကျောင်းလုပ်ငန်း လုပ်ကိုင်သူ ၂၄ ဦးတို့အား အရင်းမပျောက်လည်ပတ်ရန်ပုံငွေကျပ် ၁၈၆၂ ဒသမ ၀၆ သန်းကို ငွေကျပ် ၁၀၀ လျှင် အတိုးနှုန်း ပြား ၅၀ ဖြင့် ထုတ်ချေးပေးခြင်းဖြစ်သည်။ ကိုပြည့်(ကျေးလက်)

ပုသိမ်မြို့ ရေပေးရေးစီမံကိန်းမှ နိုဝင်ဘာလကုန်တွင် ရေစတင်ပေးဝေမည်

ပုသိမ် နိုဝင်ဘာ ၅
ပုသိမ်မြို့ပေါ်ရှိ ရပ်ကွက် ၁၅ ခု၌ ၂၀၂၁ ခုနှစ်တွင် တိုးတက်လာမည့် လူဦးရေ ၁၇၆၁၄၅ ဦးအတွက် သန့်ရှင်းသောသောက်သုံးရေရရှိသုံးစွဲနိုင်ရေးအတွက် ရည်ရွယ်၍ ပုသိမ်မြို့ ရေပေးရေးစီမံကိန်းလုပ်ငန်းများကို ဆောင်ရွက်ခဲ့ရာ နိုဝင်ဘာလကုန်တွင် ရေများ စတင်ပေးဝေနိုင်တော့မည်ဖြစ်ကြောင်း သိရသည်။

စီမံကိန်းအကောင်အထည်ဖော်ခြင်း

အဆိုပါစီမံကိန်း အကောင်အထည်ဖော်ရာတွင် ကျေးလက်ဒေသဖွံ့ဖြိုးတိုးတက်ရေးဦးစီးဌာနက Focal Department အဖြစ် ဆောင်ရွက်ပြီး ပုသိမ်မြို့နယ်စည်ပင်သာယာရေးအဖွဲ့က ကန့်သတ်တာကုမ္ပဏီကို အနီးကပ်ကြီးကြပ်၍ ပူးပေါင်းဆောင်ရွက်ခဲ့သည်။

စီမံကိန်းလုပ်ငန်းကို ဂျပန်နိုင်ငံ နှစ်ရှည်ချေးငွေ (JICA ODA Loan) ဖြင့် ဆောင်ရွက်ခဲ့ပြီး အသေးစိတ်စီမံကိန်း Design ရေးဆွဲခြင်းလုပ်ငန်းကို Singa System Co.,Ltd က တာဝန်ယူကာ တည်ဆောက်ရေးနှင့် ရေပိုက်လိုင်သွယ်တန်းခြင်းလုပ်ငန်းများကို Lot(1) နှင့် Lot(2) ခွဲ၍ တင်ဒါခေါ်ယူပြီး တင်ဒါအောင်ကုမ္ပဏီဖြစ်သော Authentic Co.,Ltd နှင့် ၂၀၁၉ ခုနှစ် မေ ၂၃ ရက်က စာချုပ်ချုပ်ဆိုခဲ့သည်။ စီမံကိန်းအတွက် လျာထားကုန်ကျငွေကျပ် ၁၉ ဒသမ ၉၈ ဘီလီယံဖြစ်ပြီး စီမံကိန်းကာလမှာ ၂၀၁၇-၂၀၁၈ ခုနှစ်မှ ၂၀၂၀-၂၀၂၁ ခုနှစ်အထိ ဖြစ်သည်။ စီမံကိန်းကို ၂၀၁၉ ခုနှစ် မေ ၂၃ ရက်က စတင်ဆောင်ရွက်ခဲ့ပြီး ၂၀၂၁ ခုနှစ် အောက်တိုဘာ ၃၀ ရက်အထိ လုပ်ငန်းပြီးစီးမှုမှာ တည်ဆောက်ရေး လုပ်ငန်း Lot(1) တွင် ၉၉ ရာခိုင်နှုန်း ပြီးစီးပြီဖြစ်ပြီး ရေပိုက်လိုင်သွယ်တန်းခြင်းလုပ်ငန်းများမှာ ၉၈ ရာခိုင်နှုန်း ပြီးစီးပြီ



ဂါလန် ၁၄ သိန်းဆုံ ရေဖြန့်ဝေကန်။

ဖြစ်သည်။

ဤလုပ်ငန်းစီမံချက်ကို ၂၀၁၂ ခုနှစ်တွင် စတင်လျာထားခဲ့ပြီး ၂၀၁၅ ခုနှစ်အတွင်း JICA မှ တာဝန်ရှိသူများ အကြိမ်ကြိမ်လာရောက်ပြီး မြေပြင်ကွင်းဆင်းလေ့လာခြင်း၊ ပုသိမ်မြို့ပေါ်ရှိ ရပ်ကွက်များ၌ အုပ်ချုပ်ရေးမှူးများနှင့် ရပ်ကွက်နေပြည်သူများအား တစ်ရပ်ကွက်လျှင် ပြည်သူ့ ငါးဦးစီဖြင့် ပုသိမ်ဟိုတယ်တွင် တွေ့ဆုံရင်းလင်းဆွေးနွေးခြင်း၊ စည်ပင်သာယာရေးအဖွဲ့မှ အင်ဂျင်နီယာများဖြင့် ကွင်းဆင်းတိုင်းတာတွက်ချက်ခြင်း၊ JICA Expert Team က ကွင်းဆင်းတွက်ချက်ခြင်းများ ဆောင်ရွက်ပြီး

လုပ်ငန်းများစတင်ခဲ့ရာ ယခုအခါ အကောင်အထည်ပေါ်လာခဲ့ပြီဖြစ်သည်။

ရေပေးဝေမှုစနစ်

ပြည်သူလူထုသို့ ရေပေးဝေသည့်စနစ်မှာ ပုသိမ်မြို့ မရမ်းချောင်းအရပ်ရှိ Water Treatment Plant တွင် ရေယူအဆောက်အအုံဖြင့် ငဝန်မြစ်ရေကိုရယူပြီး အောက်ဆီဂျင်ဓာတ်ပြုစနစ်၊ အနည်စုဖွဲ့ ဖယ်ရှားခြင်းစနစ်၊ အနည်ထိုင်စနစ်၊ အမြန်သရေစစ်စနစ်တို့ဖြင့် ရေကြည်ရေသန့်ရရှိရန်စစ်ယူပြီး ကလိုရင်းဆေးခတ်ကာ သန့်စင်စေပြီး ရေဂါလန် သုံးသိန်းဆုံ ရေသိုလှောင်ကန် နှစ်ကန်၌ ထားရှိသိုလှောင်စေ၍ ရေပို့

ပိုက်လိုင်းကြီးဖြင့် ငါးမိုင်ခန့်ကွာဝေးသော ပုသိမ်မြို့ မြန်မာ့မီးရထားဘူတာဝင်းအတွင်းရှိ ရေဂါလန် ၁၄ သိန်းဆုံ ရေစုကန် (Reservoir) သို့ ပို့လွှတ်ကာ ထိုမှတစ်ဆင့် လျှပ်စစ်ပန်မော်တာများဖြင့် တိုက်ရိုက်တွန်းပို့စနစ်ကို အသုံးပြု၍ ရေဖြန့်ပိုက်လိုင်းအရှည်ပေ ၇၆၈၀၀ ကို ဖြတ်သန်းပြီး ရပ်ကွက်နေပြည်သူများသို့ ဖြန့်ဝေပေးသွားမည်ဖြစ်သည်။

ရေမိတာ တပ်ဆင်ပေးမှုနှင့် ရေဖိုး

မိတာအိမ်ပါ ရေမိတာ ၂၅၁၉၄ လုံးကို ရပ်ကွက်နေအိမ်များက လျှောက်ထားရာတွင် ကုန်ကျစရိတ်ငွေကြေးပေးစရာမလိုဘဲ အိမ်ခြံဝင်းအတွင်း ၁၀ ပေအရောက် စီမံကိန်းလုပ်ငန်းများက လိုက်လံတပ်ဆင်ပေးလျက်ရှိပြီး ရေသုံးစွဲမှုအပေါ် မူတည်၍ သာ ရေမိတာ တစ်ယူနစ်လျှင် ငွေကျပ် ၆၀၀ နှုန်းဖြင့် ရေဖိုးရေခအဖြစ် ကောက်ခံသွားမည်ဖြစ်သည်။ ရေမိတာတစ်ယူနစ်လျှင် ရေဂါလန် ၂၂၀ ပါရှိပြီး အိမ်တွင်းရှိ ရေဘူးကို ဖွင့်သည့်နှင့်တစ်ပြိုင်နက် နေ့စဉ် သန့်ရှင်းသောသောက်သုံးရေကို ဈေးနှုန်းချိုသာစွာဖြင့် ရယူသုံးစွဲနိုင်တော့မည်ဖြစ်ကြောင်း သိရသည်။

၂၀၂၁ ခုနှစ် နိုဝင်ဘာလကုန်တွင် ပုသိမ်မြို့ရှိ ရပ်ကွက် ၁၅ ခုအနက် ရပ်ကွက် ကိုးခုနေ လူဦးရေ ၁၂၅၉၇၀ တို့အား ကမ္ဘာ့ကျန်းမာရေးအဖွဲ့ (WHO) က လက်ခံသည့် ရေအရည်အသွေးဖြင့် အိမ်အရောက် သန့်ရှင်းသောသောက်သုံးရေ ဖြန့်ဝေပေးနိုင်မည်ဖြစ်ရာ ပုသိမ်မြို့တစ်မြို့လုံး၏ ၇၀ ရာခိုင်နှုန်းကို လွှမ်းမိုး၍ ရေကောင်းရေသန့်များ ပေးဝေနိုင်တော့မည်ဖြစ်ကြောင်း သိရသည်။

ကိုတွတ်(ပြန်/ဆက်) ဓာတ်ပုံ - စည်ပင်

သထုံခရိုင်၌ ယခုနှစ်အတွင်း မီးလောင်မှုပေါင်း ၃၁ ကြိမ်ဖြစ်ပွားခဲ့ပြီး အများစုမှာ ပေါ့ဆမှုကြောင့်ဖြစ်

သထုံ နိုဝင်ဘာ ၅

မွန်ပြည်နယ် သထုံခရိုင်အတွင်းရှိ မြို့နယ်လေးခုတွင် ယခုနှစ် ဇန်နဝါရီလမှ လက်ရှိအချိန်အထိ မီးလောင်မှုအကြိမ်ရေ စုစုပေါင်း ၃၁ ကြိမ်ဖြစ်ပွားခဲ့ပြီး ယင်းမီးလောင်မှုများ အနက်အများစုမှာ ပေါ့ဆမှုကြောင့် ဖြစ်ပွားခဲ့ခြင်းဖြစ်ကြောင်း သထုံခရိုင်မီးသတ်ဦးစီးဌာနမှ သိရသည်။

“မီးသုံးစွဲတဲ့နေရာမှာ သတိမထား မေ့လျော့တာတွေပေါ့။ ဒါတွေကြောင့် မီးလောင်မှုတွေဖြစ်တာ ပိုများတယ်။ မီးသတ်တပ်ဖွဲ့အနေနဲ့ မီးလောင်မှုလျော့နည်းအောင် အလေးထားပြီးဆောင်ရွက်နေသလို ပြည်သူတွေအနေနဲ့ ကလည်း ရှေးဦးမီးငြိမ်းသတ်နိုင်

ဖို့အတွက် လိုအပ်တဲ့မီးသတ်ဆေးဘူး၊ မီးချိတ်မီးကပ်စတာတွေ အိမ်တိုင်းဆောင်ထားဖို့လိုတယ်။ မီးသုံးစွဲတာကို စည်းကမ်းရှိကြမှသာ မီးလောင်မှုတွေ လျော့ကျလာမှာပါ” ဟု ခရိုင်မီးသတ်ဦးစီးဌာန ဒုတိယမီးသတ်ဦးစီးမှူး ဦးအောင်ကျော်မြင့်က ပြောသည်။

မီးလောင်မှုဖြစ်စဉ်များတွင် သတင်းပေးပို့နောက်ကျခြင်း၊ မီးသတ်ယာဉ် အဝင်အထွက်ခက်ခဲခြင်းများက မီးသတ်တပ်ဖွဲ့အနေဖြင့် မီးငြိမ်းသတ်ရာ၌ အခက်အခဲများဖြစ်စေကြောင်း ၎င်းက ဆက်ပြောသည်။ ခရိုင်မီးသတ်တပ်ဖွဲ့အနေဖြင့် မီးလောင်မှုကြိုတင်ကာကွယ်ရေးအတွက် ရှောင်တခင်စစ်ဆေးခြင်း၊ အသိပညာပေးနှိုးဆော်ခြင်းများကို စဉ်ဆက်မပြတ် ဆောင်ရွက်နေပြီး

တပ်ဖွဲ့ဝင်များ၏ အရည်အသွေးမြှင့်မားရေး၊ နည်းပညာမြှင့်မားရေးနှင့် မီးငြိမ်းသတ်သည့် ပစ္စည်းကိရိယာများ စုံလင်ကောင်းမွန်ရေးတို့ကိုလည်း အလေးထားဆောင်ရွက်နေကြောင်း သိရသည်။

မြို့နယ်အလိုက် မီးလောင်မှုများမှာ ကျိုက်ထိုမြို့နယ်တွင် မီးလောင်မှု ကိုးကြိမ်ဖြစ်ပွားခဲ့ပြီး ပေါ့ဆမီး လေးကြိမ်၊ ဘီးလင်းမြို့နယ်တွင် မီးလောင်မှု ခြောက်ကြိမ်ဖြစ်ပွားခဲ့ပြီး ပေါ့ဆမီး တစ်ကြိမ်၊ သထုံမြို့နယ်တွင် မီးလောင်မှု ကိုးကြိမ်ဖြစ်ပွားခဲ့ပြီး ပေါ့ဆမီး နှစ်ကြိမ်၊ ပေါင်မြို့နယ်တွင် မီးလောင်မှု ခုနှစ်ကြိမ်ဖြစ်ပွားခဲ့ပြီး ပေါ့ဆမီးသုံးကြိမ်ဖြစ်ကြောင်း ခရိုင်မီးသတ်ဦးစီးဌာနမှ သိရသည်။

ကိုကိုဦး (ပြန်/ဆက်)

ကာတွန်းဆရာကြီး ဦးဘဂျမ်း၏ ခေတ်အမြင် ကာတွန်း



မိုးညှင်းမြို့နယ်အတွင်းရှိ သမိုင်းဝင်တန်ခိုးကြီး ရွှေမဉ္ဇူ (အင်းတော်ကြီး) ရေလယ်စေတီတော်မြတ်အား ဘုရားဖူးပြည်သူများ လာရောက်ဖူးမြော်

မိုးညှင်း နိုဝင်ဘာ ၅
ကချင်ပြည်နယ် မိုးညှင်းမြို့နယ် အင်းတော်ကြီးမြို့၌ ရှေးဟောင်းသမိုင်းဝင် တန်ခိုးကြီးဘုရားဖြစ်သည့် ရွှေမဉ္ဇူ(အင်းတော်ကြီး) ရေလယ်စေတီတော်မြတ်အား ပွင့်လင်းရာသီ ရောက်ရှိလာပြီဖြစ်၍ ဘုရားဖူးပြည်သူများ နေ့စဉ်လာရောက်ဖူးမြော်ကြည့်ညိုသူများပြားလျက်ရှိပါသည်။



မိုးညှင်းမြို့နယ်အတွင်း ၂၀၂၀ ပြည့်နှစ်တွင် ကိုဗစ်- ၁၉ ရောဂါ ကူးစက်ပြန့်ပွားမှုကြောင့် ဘုရားဖူးပြည်သူများ လာရောက်ဖူးမြော်ခြင်း နည်းပါးခဲ့သော်လည်း ယခုနှစ်တွင် ပွင့်လင်းရာသီရောက်ရှိလာသည်နှင့်အမျှ ကိုဗစ်- ၁၉ ရောဂါ သိသာစွာ လျော့နည်းကျဆင်းလာသဖြင့် ဘုရားဖူးပြည်သူများ စိတ်နှလုံး အေးချမ်းသာယာစွာ လာရောက် ဖူးမြော်ကြည့်ညိုလျက်ရှိပါသည်။

အင်းတော်ကြီးဒေသခံ ဈေးရောင်းပြည်သူ မမေ သင်္ကြန်က “ပွင့်လင်းရာသီ ရောက်ရှိလာတဲ့အတွက် မနှစ်ကထက်စာရင် ဒီနှစ်က နည်းနည်းပိုလို့ ဘုရားဖူးလာကြတာ များလာပါတယ်။ ကိုဗစ်- ၁၉ ရောဂါဖြစ်ပွားတဲ့ကာလက ဘုရားဖူးလာတဲ့ ပြည်သူတွေ နည်းပါးခဲ့တယ်။ အခုနှစ်မှာ ကိုဗစ်- ၁၉ ရောဂါ သိသာစွာ လျော့နည်းကျဆင်းလာပြီး ဘုရားဖူးလာရောက်သူများ များပြားလာတယ်။ ကျွန်မအနေနဲ့ ဘုရားဖူးလာမယ့် ပြည်သူတွေကို ပြောချင်တာက အင်းတော်ကြီးဘုရား မရောက်ဖူးသေးတဲ့ ပြည်သူတွေကို လာရောက်ဖူးမြော်စေချင်ပါတယ်။ အင်းတော်ကြီးဘုရားဟာ တန်ခိုးကြီးဘုရားဖြစ်သလို သမိုင်းရာဇဝင်အနေနဲ့ ခုံထည်စွာတည်ရှိနေတဲ့ ဘုရားဖြစ်တဲ့အတွက် လာရောက်ဖူးမြော်ကြဖို့ တိုက်တွန်းပါတယ်”ဟု ပြောသည်။

အင်းတော်ကြီးသည် မြန်မာနိုင်ငံ၏ အလှဆုံးနှင့် အကြီးဆုံးရေချိုအိုင်ကြီး တစ်အိုင်ဖြစ်ကာ အင်းကြီးအတွင်း ငှက်မျိုးစုံများ၊ ကမ္ဘာ့အရပ်ရပ်မှ ရာသီအလိုက် အုပ်စုဖွဲ့၍ ဝင်ရောက်လာကြသော ငှက်များနှင့် ဆောင်းခိုရေပျော်ငှက်များ ကျက်စားပျော်မြူးကြပြီး တောင်တန်းများဖြင့် ဝိုင်းရံလျက်ရှိသော အလျား ၁၆ မိုင်နှင့် အနံ ၈ မိုင် ရှိသည့် “မြေကျွဲအင်း” အမျိုးအစားဖြစ်ကာ ပင်လယ်ရေမျက်နှာပြင်အထက် အမြင့်ပေ ၆၅၀ တွင် တည်ရှိပါသည်။

အင်းတော်ကြီးကန်နှင့် ပတ်ဝန်းကျင်ရှိ ကြီးဝိုင်းငါးခုကို အင်းတော်ကြီးတော်ရိုင်းတိရစ္ဆာန် ဘေးမှတောအဖြစ် ၂၀၀၄ ခုနှစ်တွင် သတ်မှတ်ဖွဲ့စည်းခဲ့သည်။ နိုင်ငံတကာအသိအမှတ်ပြုအဖြစ် ၂၀၀၃ ခုနှစ်တွင် အာဆီယံအမွေအနှစ် ဥယျာဉ်အဖြစ်လည်းကောင်း၊ ၂၀၁၆ ခုနှစ်တွင် ရမ်ဆာ ရေဝပ်ဒေသအဖြစ်လည်းကောင်း၊ ၂၀၁၇ ခုနှစ်တွင် လူသားနှင့် ဇီဝအဝန်းနယ်မြေအဖြစ်လည်းကောင်း သတ်မှတ်ခံခဲ့ရသော အင်းကြီးလည်းဖြစ်သည်။

ရွှေသုရအောင်(ပြန်/ဆက်)

မိတ္ထီလာခရိုင်အတွင်းရှိ ကျေးရွာ ၁၆ ရွာ၌ ကျေးရွာဖွံ့ဖြိုးတိုးတက်ရေးလုပ်ငန်းများ ဆောင်ရွက်မည်

မိတ္ထီလာ နိုဝင်ဘာ ၅
မန္တလေးတိုင်းဒေသကြီး မိတ္ထီလာခရိုင်၌ ၂၀၂၁-၂၀၂၂ ဘဏ္ဍာနှစ် ပထမခြောက်လတွင် ကျေးရွာဖွံ့ဖြိုးတိုးတက်ရေးလုပ်ငန်း စီမံကိန်းဖြင့် ကျေးရွာဖွံ့ဖြိုးရေးလုပ်ငန်းများကို မိတ္ထီလာခရိုင်အတွင်းရှိ ကျေးရွာ ၁၆ ရွာ၌ အကောင်အထည်ဖော် ဆောင်ရွက်မည်ဖြစ်ကြောင်း ခရိုင်ကျေးလက် ဒေသဖွံ့ဖြိုးတိုးတက်ရေးဦးစီးဌာနမှ သိရသည်။
မိတ္ထီလာခရိုင် ကျေးလက်

ဒေသ ဖွံ့ဖြိုးတိုးတက်ရေးဦးစီးဌာနရုံး၏ ကြီးကြပ်မှုအောက်ရှိ မိတ္ထီလာ၊ မလှိုင်၊ ဝမ်းတွင်း၊ သာစည်မြို့နယ်များ၌ ၂၀၂၁-၂၀၂၂ ဘဏ္ဍာနှစ် ပထမခြောက်လတွင် ကျေးရွာဖွံ့ဖြိုးရေးလုပ်ငန်းများ ဆောင်ရွက်နိုင်ရေး ကျေးရွာတစ်ရွာလျှင် ကျေးရွာ ဖွံ့ဖြိုးတိုးတက်ရေးလုပ်ငန်း စီမံကိန်း ရန်ပုံငွေကျပ်သိန်း ၁၀၀ ထောက်ပံ့ပေးပြီး ကျေးရွာ ၁၆ ရွာကို ဆောင်ရွက်မည်ဖြစ်သည်။ ထိုသို့ ဆောင်ရွက်ရာတွင်

ကျေးရွာ ဖွံ့ဖြိုးတိုးတက်ရေးလုပ်ငန်းစီမံကိန်း ရန်ပုံငွေကျပ်သိန်း ၁၆၀၀ ဖြင့် မိတ္ထီလာမြို့နယ်တွင် ကျေးရွာ လေးရွာ၊ ဝမ်းတွင်းမြို့နယ်တွင် ကျေးရွာ လေးရွာ၊ မလှိုင်မြို့နယ်တွင် ကျေးရွာလေးရွာနှင့် သာစည်မြို့နယ်တွင် ကျေးရွာလေးရွာ တို့တွင် အကောင်အထည်ဖော် ဆောင်ရွက်မည်ဖြစ်ရာ ခရိုင်၌ ကျေးရွာ ဖွံ့ဖြိုးတိုးတက်ရေးလုပ်ငန်းစီမံကိန်း ရန်ပုံငွေဖြင့် ၂၀၁၇-၂၀၁၈ ဘဏ္ဍာနှစ်မှ



၂၀၂၀-၂၀၂၁ ဘဏ္ဍာနှစ်အထိ ကျေးရွာ ၂၁၃ ရွာကို အကောင်အထည်ဖော် ဆောင်ရွက်နိုင်ခဲ့ပြီးဖြစ်ကြောင်း ခရိုင်ကျေးလက် ဒေသ ဖွံ့ဖြိုးတိုးတက်ရေးဦးစီးဌာနဦးစီးမှူး ဒေါ်မြင့်ဝင်းထံမှ သိရသည်။
ယင်းသို့ ကျေးလက်ဒေသများတွင် ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်း ဆောင်ရွက်ခြင်းဖြင့် ကျေးလက်ဒေသများ ဖွံ့ဖြိုးတိုးတက်လာစေပြီး ကျေးလက်နေပြည်သူများ ခေါင်းဆောင်မှု တိုးတက်လာစေရန် ရည်ရွယ်၍ ကျေးရွာတစ်ရွာလျှင် ကျေးရွာဖွံ့ဖြိုးတိုးတက်ရေးလုပ်ငန်း စီမံကိန်း ရန်ပုံငွေကျပ်သိန်း ၁၀၀ ထောက်ပံ့ပေးပြီး ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှကြီးကြပ်ပြီး ကျေးရွာသူ ကျေးရွာသားများ ဦးဆောင်၍ ကျေးရွာ၏ အခြေခံလိုအပ်ချက်ဖြစ်သော ကျေးရွာတွင်းလမ်းအဆင့်မြှင့်တင်ခြင်း လုပ်ငန်း၊ ရေရရှိရေးလုပ်ငန်း၊ ကျေးရွာလျှပ်စစ်မီးရရှိရေး လုပ်ငန်းများကို အကောင်အထည်ဖော် ဆောင်ရွက်လျက်ရှိကြောင်း သိရသည်။
သိန်းမြင့်ကျော်(မိတ္ထီလာ)

ပူတာအိုခရိုင် ခေါင်လန်ဖူးမြို့နယ်၌ VDP စီမံကိန်းရန်ပုံငွေဖြင့် ဆောင်ရွက်မည့် ကျေးရွာရွေးချယ်

ခေါင်လန်ဖူး နိုဝင်ဘာ ၅
ကချင်ပြည်နယ် ခေါင်လန်ဖူးမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ ၂၀၂၁- ၂၀၂၂ ဘဏ္ဍာနှစ် ခြောက်လ ရန်ပုံငွေဖြင့် အကောင်အထည်ဖော်ဆောင်ရွက်မည့်ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်း (VDP) စီမံကိန်းကျေးရွာ ရွေးချယ်ခြင်းကို နိုဝင်ဘာ ၁ ရက်က ခေါင်လန်ဖူးမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ပြုလုပ်သည်။
စီမံကိန်းကျေးရွာရွေးချယ်ပွဲတွင် ခေါင်လန်ဖူး

မြို့နယ် စီမံအုပ်ချုပ်ရေးအဖွဲ့ ဥက္ကဋ္ဌ ဦးမင်းဆန်းထွန်းက အမှာစကားပြောကြားပြီး မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ဦးစီးမှူး ဦးမျိုးညီညီက VDP စီမံကိန်းကျေးရွာရွေးချယ်ရမည့် နည်းလမ်းများနှင့် အစီအစဉ်များကို ရှင်းလင်းပြောကြားသည်။
ခေါင်လန်ဖူးမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနအနေဖြင့် ၂၀၂၁-၂၀၂၂ ဘဏ္ဍာနှစ် ခြောက်လရန်ပုံငွေဖြင့် ကျေးရွာဖွံ့ဖြိုးတိုးတက်ရေးလုပ်ငန်း စီမံကိန်း

ကို ကျေးရွာသုံးရွာနှင့် စိမ့်စမ်းရေသွယ်ခြင်း လုပ်ငန်းကို ကျေးရွာသုံးရွာတွင် အကောင်အထည်ဖော်ဆောင်ရွက်မည်ဖြစ်ပြီး အဆိုပါ စီမံကိန်းကျေးရွာ ရွေးချယ်ပွဲမှ ခေါင်လန်ဖူးမြို့နယ်အတွင်းရှိ ဝဋ္ဋလကျေးရွာ၊ ရခွဲဖူးကျေးရွာနှင့် နမ့်ဘူကျေးရွာသုံးရွာတွင် VDP စီမံကိန်းလုပ်ငန်းများ အကောင်အထည်ဖော် ဆောင်ရွက်နိုင်ရန် VDP စီမံကိန်းကျေးရွာရွေးချယ်ရမည့်နည်းလမ်းများနှင့် အညီ ရွေးချယ်ခဲ့ကြကြောင်း သိရသည်။
ဖုန်ကန်(ပူတာအို)

သာကေတမြို့နယ် ပြည်ထောင်စုတိုင်းရင်းသားကျေးရွာ၌ နိုဝင်ဘာလဒုတိယပတ်မှစ၍ တနင်္ဂနွေနေ့တိုင်း

တိုင်းရင်းသားရိုးရာအကများဖြင့် ဖျော်ဖြေတင်ဆက်မည်

ရန်ကုန် နိုဝင်ဘာ ၅
ရန်ကုန်တိုင်းဒေသကြီး သာကေတမြို့နယ် ပြည်ထောင်စုတိုင်းရင်းသားကျေးရွာ(ရန်ကုန်)၌ တိုင်းရင်းသားများ၏ ရိုးရာဓလေ့များကို လေ့လာနိုင်ရန် နိုဝင်ဘာလဒုတိယပတ်မှစ၍ တနင်္ဂနွေနေ့တိုင်း တိုင်းရင်းသားရိုးရာအကများဖြင့် ဖျော်ဖြေတင်ဆက်မည်ဖြစ်ကြောင်း ပြည်ထောင်စုတိုင်းရင်းသားကျေးရွာ(ရန်ကုန်)မှ တာဝန်ရှိသူတစ်ဦးက ပြောသည်။

“ကျွန်တော်တို့ ဖျော်ဖြေရေးအစီအစဉ်များကို ပြည်ထောင်စုတိုင်းရင်းသားကျေးရွာ၊ ပြည်ထောင်စုခန်းမမှာပဲ တနင်္ဂနွေနေ့တိုင်း ကိုဗစ်- ၁၉ ရောဂါ စည်းကမ်းချက်များနှင့်အညီ ဖျော်ဖြေတင်ဆက်သွားမှာ ဖြစ်ပါတယ်”ဟု တာဝန်ခံ ဒုတိယညွှန်ကြားရေးမှူး ဦးမျိုးဝင်းက ပြောသည်။ လက်ရှိတွင် ပြည်ထောင်စုတိုင်းရင်းသားကျေးရွာ(ရန်ကုန်)သို့ လာရောက်လည်ပတ်သူဦးရေ ပြန်လည်များပြားလာသဖြင့် အပတ်စဉ်တနင်္ဂနွေနေ့တိုင်း တိုင်းရင်းသားရိုးရာယဉ်ကျေးမှု အဆို အကများ၊ ရုပ်သေးနှင့် မျက်လှည့်ပညာရှင်များကို ဖိတ်ခေါ်ကာ ဖျော်ဖြေပေးမည့်အစီအစဉ်များ ပြန်လည်ပြုလုပ်ခြင်းဖြစ်ကြောင်း သိရသည်။ ယခင်က အပတ်စဉ် စနေ၊ တနင်္ဂနွေနေ့တိုင်း ဖျော်ဖြေရေးအစီအစဉ်များ ပြုလုပ်ခဲ့ပြီး လက်ရှိတွင် တနင်္ဂနွေနေ့ တစ်ရက်သာဖျော်ဖြေရေးအစီအစဉ်များ ပြုလုပ်မည်ဖြစ်ကြောင်း သိရသည်။

အာကာလင်း



ပြည်ထောင်စုတိုင်းရင်းသားကျေးရွာအတွင်းရှိ နန်းမြင့်မျှော်စင်။



ယခုတစ်ပတ် ပရီမီယာလိဂ်ပွဲစဉ် (၁၁) မှာ အမှတ်ပေးဇယားအထက်ပိုင်းမှ အသင်းအချင်းချင်း ဆုံတွေ့နေတဲ့ပွဲစဉ်တွေပါဝင်တာကြောင့် စိတ်ဝင်စားဖို့ ကောင်းပါတယ်။ မန်ယူနဲ့ မန်စီးတီး၊ အဲဗာတန်နဲ့ စပါး၊ ဝက်စ်ဟမ်းနဲ့ လီဗာပူးအသင်းတို့ ထိပ်တိုက်တွေ့ဆုံနေတာကြောင့် ဘယ် အသင်းက ရလဒ်ကောင်းပိုင်ဆိုင်သွားမလဲ စိတ်ဝင်စားဖွယ် စောင့်ကြည့်ရမှာဖြစ်ပါတယ်။

ခံစစ်တည်ငြိမ်တဲ့ မန်စီးတီးကို အနိုင်ရဖို့ မလွယ်တဲ့ မန်ယူ

မန်ယူအသင်းအနေနဲ့ ပွဲစဉ် (၁၀) မှာ စပါးအသင်းကို တိုက်စစ်ခြေစွမ်းပြကာ သုံးဂိုးပြတ် အနိုင်ရရှိထားတယ်ဆိုပေမယ့် ပြီးခဲ့တဲ့ ချန်ပီယံလိဂ်ပြိုင်ပွဲမှာ အတ္တလန္တာအသင်းကို နောက်ကလိုက်ကစားပြီး အချိန်ပိုရောက်မှ စီရော်နယ်ဒိုနဲ့ သွင်းဂိုးနဲ့ တစ်ဖက် နှစ်ဂိုးစီ သရေကျခဲ့တာ ဖြစ်ပါတယ်။ မက်ဂျိုင်ယားဦးဆောင်တဲ့ မန်ယူခံစစ်ဟာ လက်ရှိ အချိန်အထိ အမှားများနေဆဲဖြစ်ပြီး ပွဲတိုင်းနီးပါးသွင်းဂိုးတွေ ခွင့်ပြုပေးထားရတာကို တွေ့ရတယ်။ မန်စီးတီးအသင်းက ယခုနှစ်ရာသီ ပရီမီယာလိဂ်မှာ ချယ်ဆီးအသင်းပြီးရင် ခံစစ် အကောင်းဆုံးအသင်းအဖြစ် ရှိနေပါတယ်။

အနိုင်ရရှိဖို့ လိုအပ်

မန်စီးတီးအနေနဲ့ ကာရာဘောင်ဖလားပြိုင်ပွဲမှာ ဝက်စ်ဟမ်းကို ပယ်နယ်တီမှာ ရှုံးနိမ့်ပြီး ပြိုင်ပွဲမှ ထွက်ခွာခဲ့ရသလို ပွဲစဉ် (၁၀) မှာလည်း ပဲလော်စ်အသင်းကို နှစ်ဂိုးပြတ် ရှုံးနိမ့်ထားပါတယ်။ ဒါပေမယ့် ပြီးခဲ့တဲ့ ချန်ပီယံလိဂ်ပြိုင်ပွဲမှာတော့

ကလပ်ဘရက်ကို လေးဂိုး-တစ်ဂိုးနဲ့ အနိုင်ရရှိထားပါတယ်။ မည်သို့ပင်ဆိုစေ မန်စီးတီးအသင်းအနေနဲ့ ဦးဆောင်သူ ချယ်ဆီးကို ထက်ကြပ်မကွာဖိအားပေးနိုင်ဖို့ ယခုပွဲစဉ်ကို မဖြစ်မနေ အနိုင်ရရှိဖို့ လိုအပ်နေပါတယ်။ ထိုနည်းတူ မန်ယူအသင်းကလည်း ရမှတ်အပြည့်ရရှိရေး အားစိုက်ကစားလာမှာ ဖြစ်တာကြောင့် ယခုပွဲစဉ်က ပရီသတ်အကြိုက် ပွဲကောင်းတစ်ပွဲ ဖြစ်လာမှာပါ။

ခံစစ်အမှားများနေဆဲဖြစ်

ဒီနှစ်သင်းကြား ရမှတ်ကွာဟမှုကလည်း သုံးမှတ်သာ ရှိတာကြောင့် ပြိုင်ဆိုင်မှုပြင်းထန်လာမှာ သေချာပါတယ်။ စီရော်နယ်ဒို၊ ကာဗာနီ၊ ရက်ဖို့ဒ်ဂိုးသွင်းခြေပြန်ရလာတယ်ဆိုပေမယ့် ခံစစ်က အမှားများနေဆဲဖြစ်တာကြောင့် နည်းပြ ဆိုးလ်ရှားအနေနဲ့ ခံစစ်ကို အဓိကထားပြင်ဆင်လာမလား စိတ်ဝင်စားဖွယ်ရာပါ။ ဒီနှစ်သင်းနောက်ဆုံးအကြိမ်တွေ့ဆုံမှုမှာ မန်ယူအသင်းက နှစ်ဂိုးပြတ်အနိုင်ရရှိထားပါတယ်။

	မန်ယူ	VS	မန်စီးတီး	
6-11-2021 Premier League		Game Week-11 KO 19:00		
မန်ယူ၏ နောက်ဆုံးသုံးပွဲရလဒ်		မန်စီးတီး၏ နောက်ဆုံးသုံးပွဲရလဒ်		
မန်ယူ	၀ - ၅	လီဗာပူး	ဝက်စ်ဟမ်း	၀ - ၀
စပါး	၀ - ၃	မန်ယူ	မန်စီးတီး	၀ - ၂
အတ္တလန္တာ	၂ - ၂	မန်ယူ	မန်စီးတီး	၄ - ၀

မန်ယူနဲ့ မန်စီးတီးအသင်းတို့ နောက်ဆုံးသုံးကြိမ် ထိပ်တိုက်တွေ့ဆုံမှု			
မန်စီးတီး	၀ - ၂	မန်ယူ	ပရီမီယာလိဂ်
မန်ယူ	၀ - ၂	မန်စီးတီး	လိဂ်ဖလား
မန်ယူ	၀ - ၀	မန်စီးတီး	ပရီမီယာလိဂ်

အဲဗာတန်	VS	စပါး
7-11-2021 Game Week-11 KO 20:30		
နောက်ဆုံးသုံးပွဲဆက် ရှုံးနိမ့်ထားတဲ့ အဲဗာတန်အနေနဲ့ နည်းပြသစ် ကွန်တီရဲ့ စပါးကို အနိုင်ရရှိဖို့ခက်ပါလိမ့်မယ်။ အမှတ်ပေးဇယားရပ်တည်မှုမှာ စပါးက တစ်မှတ်အသာနဲ့ အဲဗာတန်အထက်မှာ ရပ်တည်နေပါတယ်။ မည်သို့ပင်ဆိုစေ ယခုပွဲစဉ်ဟာ စပါးနည်းပြသစ် ကွန်တီရဲ့ ဒုတိယမြောက်ကိုင်တွယ်မယ့်ပွဲစဉ်ဖြစ်တာကြောင့် အနိုင်ရရှိရေး အသေအချာပြင်ဆင်လာမှာပါ။ အဲဗာတန်ကလည်း ရှုံးပွဲဆက်နေမှုကို ရပ်တန့်ဖို့ကြိုးစားလာမှာဖြစ်တာကြောင့် ပြိုင်ဆိုင်မှုပြင်းထန်လာဖွယ် ရှိပါတယ်။ ဒါကြောင့် နည်းပြသစ် ကွန်တီကိုင်တွယ်မယ့် ဒုတိယမြောက်ပွဲမှာ နိုင်ပွဲဖော်ဆောင်နိုင်မလား၊ အဲဗာတန်က ရှုံးပွဲဆက်နေမှုကို ရပ်တန့်သွားနိုင်မလား။		
အဲဗာတန်၏ နောက်ဆုံးသုံးပွဲရလဒ်		
အဲဗာတန်	၀ - ၀	ဝက်စ်ဟမ်း
အဲဗာတန်	၂ - ၅	ဝက်ဖို့ဒ်
ပုဖ်	၂ - ၀	အဲဗာတန်
စပါး၏ နောက်ဆုံးသုံးပွဲရလဒ်		
ဘန်လေ	၀ - ၀	စပါး
စပါး	၀ - ၃	မန်ယူ
စပါး	၃ - ၂	ဗစ်တင်

ဝက်စ်ဟမ်း၏ နောက်ဆုံးသုံးပွဲရလဒ်	ဝက်စ်ဟမ်း	VS	လီဗာပူး
ဝက်စ်ဟမ်း	၀ - ၀	မန်စီးတီး	7-11-2021 Game Week-11 KO 23:00
ဗီလာ	၀ - ၄	ဝက်စ်ဟမ်း	ခြေစွမ်းထက်မြက်နေတဲ့ အသင်းနှစ်သင်းဆုံတွေ့နေတာကြောင့် ကြည့်ရှုသူပရီသတ် အကြိုက်တွေ့စေမှာပါ။ ယခုနှစ်ရာသီ နည်းပြမိုယက်စ်ရဲ့ ဝက်စ်ဟမ်းဟာ ပုံစံကောင်း ရရှိနေပြီး ကာရာဘောင်ဖလားပြိုင်ပွဲမှာ နောက်တစ်ဆင့်တက်ရောက်ထားသလို ယူရိုပါလိဂ်ပြိုင်ပွဲမှာလည်း အုပ်စုပွဲစဉ်များမပြီးဆုံးမီ နောက်တစ်ဆင့်တက်လှမ်း ထားနိုင်ပါတယ်။ လီဗာပူးအသင်းက ယခုနှစ်ရာသီ ကစားခဲ့တဲ့ပွဲစဉ်တွေမှာ ရှုံးပွဲ ကြုံတွေ့ထားခြင်း မရှိသေးပါဘူး။ ဒီနှစ်သင်းတွေ့ဆုံတဲ့ နောက်ဆုံးနှစ်ကြိမ်မှာ လီဗာပူးအသင်းက အသာရထားပြီး နှစ်ကြိမ်စလုံး အနိုင်ရရှိထားပါတယ်။ ဒါကြောင့် ယခုပွဲစဉ်မှာ ဘယ်အသင်းက ရလဒ်ကောင်းပိုင်ဆိုင်သွားမလဲဆိုသည်ကို စောင့်ကြည့် ရမှာ ဖြစ်ပါတယ်။
လီဗာပူး၏ နောက်ဆုံးသုံးပွဲရလဒ်			
ပရက်စ်တန်	၀ - ၂	လီဗာပူး	
လီဗာပူး	၂ - ၂	ဘရိုင်တန်	
လီဗာပူး	၂ - ၀	အေတီမက်	

ဂျန်ခ်ကို သရေကျခဲ့သော်လည်း ယူရိုပါလိဂ်ပြိုင်ပွဲ နောက်တစ်ဆင့် တက်ရောက်နိုင်ခဲ့သည့် ဝက်စ်ဟမ်း

ဘယ်လ်ဂျီယံကလပ် ဂျန်ခ်အသင်းနှင့် ပရီမီယာလိဂ်ကလပ် ဝက်စ်ဟမ်း အသင်းတို့၏ ယူရိုပါလိဂ်အုပ်စုပွဲစဉ် (၄) ကို နိုဝင်ဘာ ၅ ရက် နံနက်ပိုင်းက ဂျန်ခ် အိမ်ကွင်း၌ အကြိတ်အနယ်ယှဉ်ပြိုင်ကစားခဲ့ပြီး တစ်ဖက်နှစ်ဂိုးစီ သရေကျခဲ့သည်။ သို့သော်လည်း မိုယက်စ်၏ ဝက်စ်ဟမ်းအသင်းသည် လေးပွဲကစားပြီး ရမှတ် ၁၀ မှတ်ဖြင့် ယူရိုပါလိဂ်ပြိုင်ပွဲ ရှုံးထွက်အဆင့်သို့ တက်ရောက်နိုင်ခဲ့သည်။ ယခုပွဲစဉ်သည် ဝက်စ်ဟမ်းနည်းပြ မိုယက်စ်၏ နည်းပြဘဝ ပွဲ ၁၀၀၀ ပြည့် မြောက်သည့်ပွဲစဉ်ဖြစ်ပြီး တစ်ဖက်နှစ်ဂိုးစီဖြင့် သရေကျခဲ့ခြင်း ဖြစ်သည်။ ယခု ပွဲစဉ်တွင် ဂျန်ခ်အသင်းကို သရေကျခဲ့သော်လည်း ၁၉၈၀-၁၉၈၁ ခုနှစ်နောက်ပိုင်း ဝက်စ်ဟမ်းအသင်းကို ပထမဆုံးအကြိမ် ဥရောပပြိုင်ပွဲ ၁၆ သင်းအဆင့်သို့ မိုယက်စ် အနေဖြင့် ပို့ဆောင်နိုင်ခဲ့သည်။ ယခုပွဲစဉ်အတွက် အဖွင့်ဂိုးကို ပွဲချိန် ၅ မိနစ်တွင် ဂျန်ခ်အသင်းမှ ပီနီဆီးလ် က သွင်းယူနိုင်ခဲ့သည်။ ဝက်စ်ဟမ်းအသင်းမှ ဘင်ရာမာက ပွဲချိန် ၅၉ မိနစ်နှင့် ၈၂ မိနစ်တွင် တစ်ဦးတည်း နှစ်ဂိုးသွင်းယူပေးနိုင်ခဲ့သည်။ ပွဲချိန်ပြီးခါနီးတွင် ဝက်စ်ဟမ်း အသင်းမှ ဆော့ဆက် ကိုယ့်ဂိုးကိုယ်သွင်းယူမိသလိုဖြစ်ခဲ့၍ တစ်ဖက်နှစ်ဂိုးစီဖြင့် ပွဲပြီးဆုံးခဲ့ခြင်းဖြစ်သည်။



အိမ်ကွင်းမှာ ရမှတ်အပြည့်ရယူမည့် အေစီမီလန်ကို အင်တာမီလန်အသင်း ဟန့်တားနိုင်မလား

အေစီမီလန်	VS	အင်တာမီလန်
8-11-2021 Game Week-12 KO 02:15		
အီတလီစီးရီးအေပွဲစဉ် (၁၂) ၏ အကောင်းဆုံးပွဲစဉ်တစ်ပွဲဖြစ်သည့် အေစီမီလန် နှင့် အင်တာမီလန်အသင်းတို့ပွဲစဉ်ကို နိုဝင်ဘာ ၈ ရက် နံနက် ၂ နာရီ ၁၅ မိနစ်တွင် အကြိတ်အနယ်ယှဉ်ပြိုင်ကစားမည် ဖြစ်သည်။ အေစီမီလန်နှင့် အင်တာမီလန်တို့ နောက်ဆုံးနှစ်ကြိမ်တွေ့ဆုံမှုတွင် အင်တာမီလန်အသင်းက နှစ်ကြိမ်စလုံး အနိုင်ရရှိထားသည်။ ထို့အပြင် အင်တာမီလန် အသင်းသည် နောက်ဆုံးသုံးပွဲဆက် ရိုးပြတ်နိုင်ပွဲရရှိထားသည့်အတွက် ခြေစွမ်း အတက်ဘက်ရောက်နေသည်။ အေစီမီလန်အသင်းကလည်း ယခုနှစ်ရာသီ စီးရီးအေတွင် ပုံစံကောင်းရရှိနေသည့်အသင်းဖြစ်ပြီး စီးရီးအေ ၁၁ ပွဲတွင် ၁၀ ပွဲအထိ အနိုင်ရရှိထားသည်။ နှစ်သင်းကြား ရမှတ်ကွာဟမှု ခုနစ်မှတ်အထိ ရှိထားသော် လည်း နောက်ပိုင်းပွဲစဉ်များတွင် ခြေစွမ်းပြသထားနိုင်သည့်အသင်းနှစ်သင်း တွေ့ဆုံနေသည့်အတွက် အကြိတ်အနယ်ရှိလာမည်ဖြစ်သည်။ ထို့ကြောင့် မည်သည့် အသင်း အနိုင်ရရှိသွားမလဲဆိုသည်ကို စောင့်ကြည့်ရမည် ဖြစ်သည်။		

နောက်ဆုံးရသတင်းတိုများ

- အက်သလက်တီကို မက်ဒရစ်သည် လာမည့်နွေရာသီတွင် အင်တာမီလန်နှင့် စာချုပ်သက်တမ်းကုန်ဆုံးတော့မည့် ခရိုအေးရှား ကွင်းလယ်ကစားသမား ဘရိုဇီဗစ် (၂၈နှစ်) ကို ကမ်းလှမ်းသွားရန် စီစဉ်နေသည်။
- ရိုးမားနည်းပြ မော်ရင်ဟိုသည် အပြောင်းအရွှေ့ကာလတွင် ချယ်ဆီးမှ လော့ဗ် တပ်ချိန်နှင့် စပါးမှ ဟယ်ရီဝုတ်တို့ကို ခေါ်ယူရန် ချိန်ရွယ်နေသည်။
- ယခုလအတွင်း ယှဉ်ပြိုင်ကစားမည့် ကမ္ဘာ့ဖလားခြေစစ်ပွဲအဖြစ် အယ်လ်ဘေး နီးယား၊ ဆန်မာရီနိုတို့နှင့်ပွဲစဉ်အတွက် အင်္ဂလန်ကစားသမားစာရင်းတွင် ရက်ဖို့ဒ်နှင့် ဘလင်ဂမ်တို့ကို ရွေးချယ်ခဲ့သော်လည်း ရက်ဖို့ဒ်၏ အသင်းဖော်များ ဖြစ်သည့် ဆန်ချီနှင့် လင်ဂတ်တို့ ချန်လှပ်ခံခဲ့ရသည်။

လာဇီယို၏ သွင်းဂိုးအများဆုံးကစားသမား ဖြစ်လာသည့် အင်မိုဘိုင်း



အင်မိုဘိုင်းသည် နိုဝင်ဘာ ၅ ရက် နံနက်ပိုင်းက ယူရိုပါလိဂ် အုပ်စုပွဲစဉ် (၄) အဖြစ် မာဆေးလ်နှင့် လာဇီယိုအသင်းတို့ တစ်ဖက်နှစ်ဂိုးစီ သရေကျခဲ့သောပွဲစဉ်တွင် ဂိုးသွင်းယူနိုင်ခဲ့သော ကြောင့် ဂိုး ၁၆၀ ဖြင့် လာဇီယိုအသင်း၏ ဂိုးသွင်းအများဆုံး ကစားသမား ဖြစ်လာခဲ့သည်။

အဆိုပါပွဲစဉ်တွင် အင်မိုဘိုင်းသည် လာဇီယိုအသင်းအတွက် ပွဲချိန် ၄၉ မိနစ်၌ သွင်းယူနိုင်ခဲ့ခြင်း ဖြစ်သည်။ အသက် ၃၁ နှစ်အရွယ်ရှိ အင်မိုဘိုင်းသည် ယခင် ဂိုးအများဆုံးသွင်းယူ ထားသော ပီအိုလာ၏ ၁၅၉ ဂိုးကို ကျော်ဖြတ်ကာ ဂိုး ၁၆၀ ဖြင့် ဂိုးသွင်းအများဆုံး ကစားသမားဖြစ်လာခဲ့ခြင်း ဖြစ်သည်။

၎င်းသည် လာဇီယိုအသင်းသို့ ၂၀၁၆ ခုနှစ်တွင် ပြောင်းရွှေ့ လာခဲ့သူဖြစ်ပြီး အသင်းအတွက် ပြိုင်ပွဲအရပ်ရပ် ၂၃၃ ပွဲတွင် ဂိုး ၁၆၀ သွင်းယူနိုင်ပြီး ဂိုးဖန်တီးမှု ၄၄ ကြိမ်အထိ ပြုလုပ် ထားနိုင်ခဲ့သည်။ လာဇီယိုအသင်းသည် ယူရိုပါလိဂ်ပြိုင်ပွဲတွင် လေးပွဲကစားပြီး ရမှတ် ၆းမှတ်ဖြင့် အုပ်စု(E) ၌ ဒုတိယနေရာ တွင် ရပ်တည်နေသည်။ **အောင်ဇော်**

ဩစတြေးလျခရစ်ကက်အသင်း အာဖဂန်နစ္စတန်နှင့် ပထမဦးဆုံးလက်ရည်စစ်ပွဲကို ရွှေ့ဆိုင်း

ဩစတြေးလျခရစ်ကက်အသင်းအဖွဲ့သည် ၎င်းတို့၏အမျိုးသား အသင်းတွင် အာဖဂန်နစ္စတန်နိုင်ငံနှင့် ပထမဦးဆုံးလက်ရည်စစ်ပွဲကို ရွှေ့ဆိုင်းလိုက်ကြောင်း ကြေညာခဲ့သည်။ နိုဝင်ဘာ ၅ ရက်တွင် လက်ရည်စစ်ပွဲကို ရွှေ့ဆိုင်းလိုက်ကြောင်း ကြေညာခဲ့ခြင်း ဖြစ်သည်။ အမျိုးသမီးများ အားကစားလုပ်ခြင်းကို ပိတ်ပင်ထားသည့် တာလီဘန် များ အုပ်ချုပ်နေသည့် အာဖဂန်နစ္စတန်တွင် ကြောက်ရွံ့မှုများ ကြီးစိုး နေသည်။ သက်ဆိုင်ရာကာယကံရှင်များနှင့်တိုင်ပင်ပြီးနောက် ဟိုဘတ် မြို့တွင် ကျင်းပမည့် အမျိုးသား လက်ရည်စစ်ပွဲကို စီစဉ်ထားသည့် အတိုင်း ကျင်းပနိုင်ခြင်းမရှိတော့ကြောင်း ဩစတြေးလျခရစ်ကက် အဖွဲ့ချုပ်က ပြောသည်။ အာဖဂန်နစ္စတန်ကို တာလီဘန်များ ထိန်းချုပ် ပြီးနောက် အမျိုးသမီးများကို ခရစ်ကက်အပါအဝင် အခြားသော အားကစားများတွင် ပါဝင်ယှဉ်ပြိုင်ခြင်းကို ပိတ်ပင်ခဲ့သည်။ အာဖဂန် နစ္စတန်အမျိုးသား အသင်းသည် T-20 ကမ္ဘာ့ဖလားအသင်းတွင် ပါဝင်ယှဉ်ပြိုင်လျက်ရှိသည်။ သို့သော်လည်း နယူးဇီလန်တွင်ကျင်းပမည့်

အမျိုးသမီး ကမ္ဘာ့ဖလားပွဲတွင် တာလီဘန်တို့က အာဖဂန်အမျိုးသမီး အသင်းကိုပိတ်ပင်မှုများ ဆက်လက်ပြုလုပ်ထားပါက အမျိုးသား အသင်းသည်လည်း အပြည်ပြည်ဆိုင်ရာပြိုင်ပွဲတွင် ပိတ်ပင်ခံရမည့် အရေးနှင့် ရင်ဆိုင်ရဖွယ်ရှိသည်ဟု သတိပေးထားသည်။



တရုတ်ဆောင်းရာသီအိုလံပစ်ပြိုင်ပွဲတွင် ကိုဗစ်-၁၉ကကွယ်ရေးအတွက် နယ်စပ်ထိန်းချုပ်ရေးလုပ်ငန်းများကို အရှိန်တိုးမြှင့်သွားမည်

တရုတ်အမျိုးသား လူဝင်မှုကြီးကြပ်ရေးစီမံ ခန့်ခွဲရေး (အင်န်အိုင်အေ) သည် ၂၀၂၂ခုနှစ် ပေကျင်းဆောင်းရာသီအိုလံပစ် အားကစား ပြိုင်ပွဲအတွက် နိုင်ငံအတွင်းဝင်ထွက်ကြမည့် ခရီးသည်များကို ကိုဗစ် -၁၉ ကာကွယ်ရေး လှုပ်ရှားမှုများပြုလုပ်သွားမည်ဟု သိရသည်။ ဆောင်းရာသီအိုလံပစ်အားကစားပြိုင်ပွဲသို့

လာရောက်မည့်ပုဂ္ဂိုလ်များအတွက် ဆေးစစ် မှုစနစ်ယာသီးသန့်ထားရှိခြင်း ရှိ မရှိ၊ ထွက် ပေါက်များတွင် တင်းကျပ်သည့်ကပ်ရောဂါ ကာကွယ်ရေး စည်းမျဉ်းများ ချမှတ်ထား ခြင်းရှိမရှိကို လူဝင်မှုကြီးကြပ်ရေးအာဏာပိုင် များထံမေးမြန်းကြသည်။ အင်န်အိုင်အေ သည် ပြည်သူများကို မလိုအပ်ဘဲ နိုင်ငံ

အောင် - ရေးသားသည်

ကိုဗစ်-၁၉ကြောင့် ရပ်ဆိုင်းထားရသော နယူးယောက်မာရသွန်ပြိုင်ပွဲကြီး ပြန်လည်ကျင်းပမည်

အားကစားရုံတွေမှာ ပရိသတ်တွေအပြည့်နဲ့အတူ ဘရော့ဝေး ကဇာတ်ရုံရဲ့ တောက်ပတဲ့အလင်းတန်းတို့ နောက်တစ်ခါ ပြန်လည်ထိန်းထိန်းညှိညှိလာပြီးနောက် Big Apple လို့တင်စား ခေါ်ဝေါ်တဲ့ နယူးယောက်စီးတီးရဲ့ ကိုဗစ်-၁၉ ကြောင့် ရပ်ဆိုင်း ထားရတဲ့ အကြိမ်(၅၀)မြောက် မာရသွန်ပြိုင်ပွဲကြီးကို ခြိမ်းခြိမ်းသံ ပြန်လည်ဆင်နွှဲကျင်းပတော့မှာ ဖြစ်ပါတယ်။

လွန်ခဲ့တဲ့နှစ်က မာရသွန်ပြိုင်ပွဲကို ကိုဗစ်-၁၉ ကပ်ရောဂါ ကြောင့် ဖျက်သိမ်းလိုက်ရပါတယ်။ ဒီနှစ်မာရသွန်ပြိုင်ပွဲကို ကျန်းမာရေးနှင့် လုံခြုံရေးလုပ်ထုံးလုပ်နည်းတွေနဲ့အညီ ကျင်းပ သွားမှာဖြစ်တဲ့အတွက် ပြိုင်ပွဲဝင်တွေအနေနဲ့ ပုံမှန်ဘဝကို ပြန်လည်ရောက်နေသလို မြင်တွေ့ရမှာဖြစ်ပါတယ်။

ပြိုင်ပွဲစဉ်သူများက ပြိုင်ပွဲဝင်မယ့်သူတွေကို ၃၃၀၀၀ အထိသာကန့်သတ်ထားတယ်လို့ သိရပါတယ်။ ၂၀၁၉ ခုနှစ်တုန်း ကတော့ အကြမ်းဖျင်းအနေနဲ့ ၅၃၀၀၀ နီးပါး ပါဝင်ယှဉ်ပြိုင်ခဲ့

ပါတယ်။

တခြားဘေးအန္တရာယ်ကင်းရှင်းရေးဆောင်ရွက်ချက်များ အပြင် ပန်းဝင်သူတွေဟာ ပါးစပ်၊ နှာခေါင်းစည်းတပ်ဆင်ရမှာ ဖြစ်ပါတယ်။ ဒါဟာ ကမ္ဘာပေါ်မှာ အကြီးဆုံး စင်မြင့်ကြီးတစ်ခု လိုပဲလို့ ဖေဖော်ဝါရီလမှာ အပြေးညွှန်ကြားရေးမှူးအဖြစ် ခန့်အပ်ခြင်းခံထားရတဲ့ တက်ဒ် မီတယ်လက်စ်က ပြောပါတယ်။

ပြိုင်ပွဲဝင်မယ့်သူတွေအနေနဲ့ ပြိုင်ပွဲမဝင်ခင် ၄၈ နာရီအတွင်း ကိုဗစ်-၁၉ ကာကွယ်ဆေးထိုးထားကြောင်းအထောက်အထား သို့မဟုတ် ကိုဗစ်-၁၉ ကင်းစင်ကြောင်း အထောက်အထား ပြသရမှာဖြစ်ပါတယ်။

နယူးယောက်မာရသွန်ပြိုင်ပွဲကြီးကို ၂၀၂၁ ခုနှစ် နိုဝင်ဘာ ၇ ရက်မှာ ကျင်းပသွားမှာဖြစ်ပါတယ်။ ပထမဆုံးအနေနဲ့ အမေရိကန်ဒေါ်လာ တစ်သိန်း ချီးမြှင့်သွားမယ်လို့ သိရပါ တယ်။



ဂျပန်စကိတ်အားကစားသမား ယူရူဟန်ယု

ခြေချင်းဝတ်ဒဏ်ရာကြောင့် ၂၀၂၂ အိုလံပစ်ပြိုင်ပွဲကို လွှဲချော်ရဦးမယ့် ဂျပန်စကိတ်အားကစားသမား

ဂျပန်နိုင်ငံရဲ့ အလှစီးစကိတ်အားကစားသမား ယူရူဟန်ယုဟာ ခြေချင်းဝတ် ဒဏ်ရာကြောင့် အိုလံပစ်ပြိုင်ပွဲမှ နှုတ်ဆက်ခဲ့ရပါတယ်။

ဂျပန်နိုင်ငံ စကိတ်အဖွဲ့ချုပ်က အသက် ၂၆ နှစ်ရှိ ဟန်ယုဟာ ခြေချင်းဝတ် ဒဏ်ရာရရှိခဲ့တဲ့အတွက်ကြောင့် No. 12-14 NHK Cup ကို လက်လွှတ်ခဲ့ ရပါတယ်လို့ ပြောခဲ့ပါတယ်။

၂၀၂၂ ဆောင်းရာသီအိုလံပစ်ပြိုင်ပွဲကို ဖေဖော်ဝါရီမှာ ၄ ရက်မှာ ကျင်းပမှာ ဖြစ်ပါတယ်။ အခုလို ဒဏ်ရာရရှိခဲ့တဲ့အတွက် မိမိအနေနဲ့ အလွန်ကို စိတ်ပျက် မိကြောင်း ဟန်ယုက ထုတ်ပြန်ချက်မှာ ဖော်ပြထားပါတယ်။

ပြိုင်ပွဲတွေကို ပြန်လည်ယှဉ်ပြိုင်နိုင်အောင် မိမိအနေနဲ့ ရက်တိုတိုနဲ့ အကောင်းဆုံးပြန်ကောင်းလာအောင် လုပ်ဆောင်သွားမယ်လို့ သူက ပြောပါ တယ်။ ဟန်ယုဟာ ၂၀၁၄ ဆိုချီမှာတုန်းက အမျိုးသားတစ်ဦးချင်းပြိုင်ပွဲမှာ ရွှေတံဆိပ်ဆုရရှိခဲ့ပါတယ်။ ထို့အတူ ၂၀၁၈ ပြန်းချမ်းအားကစားပြိုင်ပွဲတုန်း ကလည်း ခြေချင်းဝတ်ဒဏ်ရာရရှိခဲ့သေးတယ်။

သို့သော်လည်း အမြန်ဆုံး သက်သာလာပြီး နှစ်ပေါင်း ၆၆ နှစ်အတွင်း စကိတ်လောကမှာ နံပါတ်တစ်ဖြစ်ဖို့ အိပ်မက်ကို အရယူဦးမယ်လို့ ပြောပါ တယ်။

လင်းခေတ်ဆန် - စုစည်းသည်



ယခင် ကျင်းပခဲ့သည့်နယူးယောက် မာရသွန်ပြိုင်ပွဲတွင် ပါဝင်ဆင်နွှဲနေသူများကို တွေ့ရစဉ်။

မိမိတို့ပရိသတ် မိမိတို့တာဝန်သတ်မှတ်ခြင်း ကျမန်ဘောလုံးအဖွဲ့ချုပ်ပြောကြား


ပြိုင်ပွဲများအတွင်း မိမိပရိသတ်များရဲ့ မလျော်ကန်တဲ့ အပြုအမူများအတွက် ကျမန်ဘောလုံးကလပ်များကို ဒဏ် ရိုက်သွားမှာ ဖြစ်ကြောင်း ကျမန်ဖက်ဒရယ်တရားရုံး (ဘီဂျီအိတ်ချ်) က စီရင်ထုံးတမ်းစီရင်မှု အတည်ပြုဖော်ပြခဲ့ပါ တယ်။

အမျိုးသားဘောလုံးအုပ်ချုပ်ရေးအဖွဲ့ဖြစ်တဲ့ ကျမန် ဘောလုံးအဖွဲ့ချုပ်ရဲ့ ကလပ်အသင်းတွေကို မိမိတို့ပရိသတ်ရဲ့ အပြုအမူတွေအတွက် မိမိတို့တွင်တာဝန်ရှိကြောင်းနဲ့ မိမိတို့

ကလပ်အသင်းတွေသာ တာဝန်ယူရမှာဖြစ်ကြောင်း ပြောကြား လိုက်တဲ့အပေါ် ကျမန်အဆင့်မြင့်ဆုံးတရားရုံးအနေနဲ့ ဘီဂျီ အိတ်ချ်က အတည်ပြုခဲ့ပါတယ်။

ဘီဂျီအိတ်ချ်ရဲ့အဆိုအရ အခုလို အရေးယူမှုများဟာ ကြိုတင်ကာကွယ်ရေးဆောင်ရွက်ချက်များသာဖြစ်တယ်လို့ သိရပါတယ်။ လက်ရှိ ကျမန်ဘောလုံးအဖွဲ့ချုပ်ဟာ တရားရေး စနစ်ရဲ့ မည်သည့်အခြေခံဥပဒေကိုမှ ချိုးဖောက်ထားခြင်းမရှိ ကြောင်း သိရပါတယ်။

ကမ္ဘာပေါ်ရှိ ထိုင်တော်မူကျောက်ဆစ်ပုဒ္ဓရုပ်ပွားဆင်းတုတော်များအနက် ဉာဏ်တော်အမြင့်ဆုံးဖြစ်လာမည့် မာရဝိဇယပုဒ္ဓရုပ်ပွားတော်မြတ်ကြီး တည်ဆောက်ပူဇော်ခြင်းလုပ်ငန်းများတွင် အလှူငွေထည့်ဝင်လှူဒါန်းနိုင်ရေးနှိုးဆော်ခြင်း



မောရ်(၂၀၃x၉၀)ပေ ၁ လုံး-၈၇၀၀ သိန်း



မုစလိန္နအိုင်

၁။ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သည့် (၇)ရက်သား၊ သမီး၊ ဘုရားဒါယကာ၊ ဒါယိကာမတို့က မာရဝိဇယပုဒ္ဓရုပ်ပွားတော်မြတ်ကြီးအား မြန်မာနိုင်ငံတွင် ထေရဝါဒဗုဒ္ဓသာသနာတော်ထွန်းလင်းတောက်ပလျက်ရှိသည်ကို ကမ္ဘာကိုပြသရန်၊ တိုင်းပြည်အေးချမ်းသာယာမှုရှိစေရန်၊ ရုပ်ပွားတော်မြတ်ကြီးအား ပြည်တွင်း၊ ပြည်ပဘုရားဖူးများလာရောက်ခြင်းဖြင့် ဒေသတိုးတက်စည်ကားမှုကို အထောက်အကူဖြစ်စေရန်၊ နိုင်ငံတော်ဖွံ့ဖြိုးတိုးတက်မှုအား အထောက်အကူ ဖြစ်စေရန်ရည်သန်လျက် ပြည်ထောင်စုနယ်မြေ နေပြည်တော်၊ ဒက္ခိဏသီရိမြို့နယ်အတွင်း၌ သာသနာတော်ထုံး၊ ရုပ်ပွားဆင်းတုတော်ထုံး၊ မြန်မာ့ရိုးရာတည်ထုံးများနှင့်အညီ တည်ဆောက် ပူဇော်လျက်ရှိပါသည်။

၂။ မာရဝိဇယပုဒ္ဓရုပ်ပွားတော်မြတ်ကြီး တည်ဆောက်ရေးလုပ်ငန်းများအား တပ်မတော်(ကြည်း၊ ရေ၊ လေ)မိသားစုများ၊ စေတနာရှင်များ၊ တိုင်းရင်းသားပြည်သူတို့၏ စုပေါင်းလှူဒါန်းမှု ဖြင့် အောက်ပါအတိုင်းတည်ဆောက်ပူဇော်သွားမည်ဖြစ်ပါသည်-

စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်	လှူဒါန်းပြီး အရေအတွက်	လှူဒါန်းရန်ကျန်ရှိ အရေအတွက်	စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်
၁။	မောရ်(၂၀၃x၉၀x၄၆)ပေ	၈၇၃၀.၂၀	၁ လုံး	-	၁ လုံး	၁။	မုစလိန္နအိုင်(၁ ကန်)		
၂။	ရေပန်းအကြီး (အချင်း ၇၅ ပေ၊ အမြင့် ၁၈ ပေ)	၄၃၂၀	၁ ခု	-	၁ ခု	(က)	အဝင်မုခ်အဆောက်အဦ စကျင်မြန်မာမှုလုပ်ငန်း(အတွင်းမီးအပါ)	၃၅၃၆	၁ ခု
၃။	ရေပန်းအသေး(အချင်း ၁၅ ပေ၊ အမြင့် ၉ ပေ)	၈၀၅	၁၈ ခု	-	၁၈ ခု	(ခ)	ရေကန်ဆောက်လုပ်ခြင်း(၃၁၅ ပေ x ၂၃၄ ပေ)	၁၆၂၄	၁ ကန်
၄။	High Mast မီးတိုင် (၂၀ မီတာ(၁)တိုင်)	၄၉၄	၉ တိုင်	၁ တိုင်	၈ တိုင်	(ဂ)	ရေကန်အတွင်းပတ်လမ်းနှင့် လက်ရန်းလုပ်ငန်း	၉၁၇	၁ ခု
၅။	မဟာရံတံတိုင်း၏မြေထိန်းနံရံ(၁၀ ပေ ၁ ခန်း)	၇၂	၂၀၀ ခန်း	၄ ခန်း	၁၉၆ ခန်း	(ဃ)	ရေကန်အပြင်ပတ်လမ်း၊ ဘေးလှေကား ၂ စင်းနှင့်လက်ရန်းလုပ်ငန်း	၁၀၀၈	၁ ခု
၆။	မြန်မာ့တစ်ဖက်လှ ခြံစည်းရိုး ၂၇ ပေခန်း	၃၁	၄၅၅ ခန်း	၁၄ ခန်း	၄၄၁ ခန်း	(င)	ရေကန်ပတ်လမ်း မီးတိုင်များထွန်းညှိပေးခြင်းလုပ်ငန်း(၁ တိုင် ၉.၅ သိန်း)	၇၄ တိုင်	၇၄ တိုင်
၇။	မဟာရံတံတိုင်းရှိ ထောင့်တိုင်(စကျင်မြန်မာမှုပါ)	၁၅	၅၀ တိုင်	၁၂ တိုင်	၃၈ တိုင်	၁၆။	ရင်ပြင်တော်ပင်မတ်တား(၁၀ ပေခန်း(၁)ခန်း)	၁၃၂၂	၉ ခန်း
၈။	လမ်းမီးတိုင်(၉ မီတာ (၁) တိုင်)	၁၀	၁၈၀ တိုင်	၂၉ တိုင်	၁၅၁ တိုင်	၁၇။	ချောင်းမြောင်းမြေထိန်းနံရံ(၁၂ ပေ x ၁၇၆ ပေ)	၁၉၃	၈၂ ခု
၉။	မဟာရံတံတိုင်း စိန်တောင်စကျင်ကနုတ်ပန်း (စကျင်မြန်မာမှုပါ)	၇	၆၅၂ ခု	၅၁ ခု	၆၀၁ ခု				
၁၀။	စကျင်ကျောက်ပြား တစ်ကျင်း	၄.၇	၂၁၁၉.၅၃ ကျင်း	၆ ကျင်း	၂၁၁၃.၅၃ ကျင်း				
၁၁။	မဟာရံတံတိုင်း၏(အင်္ဂတေမြန်မာမှုနှင့် Expansion Joint)	၄.၁	၂၁၈.၁၄ ကျင်း	၁၀ ကျင်း	၂၀၈.၁၄ ကျင်း				
၁၂။	ကွန်ကရစ် ၈ လက်မထူ ခင်းကျင်း	၃.၆	၅၉၁၀.၆၆ ကျင်း	၉ ကျင်း	၅၉၀၁.၆၆ ကျင်း				
၁၃။	ကြွေပြား ၁ ကျင်း	၂	၁၇၃၆.၀၈ ကျင်း	၃၅ ကျင်း	၁၇၀၁.၀၈ ကျင်း				
၁၄။	Garden Light (၁ မီတာ(၁)တိုင်)	၁.၂	၉၀ တိုင်	၂၆ တိုင်	၆၄ တိုင်				

၃။ မာရဝိဇယပုဒ္ဓရုပ်ပွားတော်မြတ်ကြီး၏ မဟာရံအတွင်း တည်ဆောက်လှူဒါန်းမည့် သာသနိကအဆောက်အဦများအတွက် ကြိုတင်လျာထားစာရင်းပေးသွင်းလှူဒါန်းထားကြသည့် ဘုရားဒါယကာ၊ ဒါယိကာမများအနေဖြင့် မိမိတို့ရည်စူးလှူဒါန်းထားသည့် အလှူငွေများအားလည်းကောင်း၊ အထက်ပါတည်ဆောက်ရေးလုပ်ငန်းများအတွက် အလှူငွေများထည့်ဝင်လှူဒါန်းလိုသည့် ဘုရားဒါယကာ၊ ဒါယိကာမများသည်လည်းကောင်း၊ အင်းဝဘဏ်ငွေစာရင်းအမှတ်၊ ၁၀၀၀၁၀၀၀၁၃၃၅၆၁၇၊ မြဝတီဘဏ်ငွေစာရင်းအမှတ်၊ ၁၀၀၀၁၀၀၀၁၇၆၂၆၆၆၊ ကမ္ဘောဇဘဏ်ငွေစာရင်းအမှတ်၊ ၀၃၄၃၀၂၀၁၇၀၀၂၈၇၀၀၀ တို့သို့ ငွေသားဖြင့်ဖြစ်စေ၊ Account Transfer ဖြင့်ဖြစ်စေ ဦးစွာဆက်သွယ်ပေးသွင်းလှူဒါန်းနိုင်ပြီဖြစ်ပါကြောင်းနှင့် အသေးစိတ်သိရှိလိုပါက အောက်ပါဖုန်းနံပါတ်များတွင် စုံစမ်းနိုင်ပါကြောင်း နိဗ္ဗာန်အကျိုးမျှော်၍ အသိပေးနှိုးဆော်အပ်ပါသည်-

- (က) ဒုတိယဗိုလ်မှူးကြီးအောင်ကျော်ဇော ၀၉-၆၅၀၁၉၉၉၉၆၊ ၀၃၆-၃၁၀၀၅
- (ခ) ဒေါ်အေးအေးကြည် ၀၉-၄၂၉၂၂၅၅၄၈၊ ၀၉-၂၅၅၈၂၅၂၁၆

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး၊
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ်(NCA)ပါအတိုင်း အလေးထားလုပ်ဆောင်ရေး၊
- (ဂ) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကိုကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး “မူ”ကို ဆက်လက်လိုက်နာကျင့်သုံးရေး၊

၂။ စီးပွားရေး

- (က) စိုက်ပျိုးရေးနှင့်မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး၊

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာ ရင်းနှီးမြှုပ်နှံမှုများကိုဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး၊

- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး၊

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး၊

- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစားလိုက်နာပြီး အမျိုးသားယဉ်ကျေးမှု စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး၊

- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး။

ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ ရွေးကောက်ပွဲစနစ် ဆွေးနွေးပွဲကျင်းပ

PR စနစ်ကို ပြောင်းလဲကျင့်သုံးလာပါက လူမျိုးစုငယ်များအပါအဝင် တိုင်းရင်းသားများအနေဖြင့် ဥပဒေပြုရေး၊ အုပ်ချုပ်ရေးစသည့်ကဏ္ဍများတွင် အချိုးကျပါဝင်လာနိုင်မည်

နေပြည်တော် နိုဝင်ဘာ ၅

ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများမှ ကိုယ်စားလှယ်များ၊ စိတ်ပါဝင်စားသူများ ပါဝင်သော ရွေးကောက်ပွဲစနစ် ဆွေးနွေးပွဲကို ယနေ့နံနက် ၉ နာရီက ရန်ကုန်မြို့ ရန်ကုန်တိုင်းဒေသကြီး အစိုးရအဖွဲ့ရုံး မင်္ဂလာဒုံမိမိ ကျင်းပသည်။

ဆွေးနွေးပွဲသို့ ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးသိန်းစိုး၊ ရန်ကုန်တိုင်းဒေသကြီးဝန်ကြီးချုပ် ဦးလှစိုး၊ ပြည်ထောင်စုရွေးကောက်ပွဲကော်မရှင်အဖွဲ့ဝင်များ၊ တိုင်းဒေသကြီးအစိုးရအဖွဲ့ဝင် ဝန်ကြီးများနှင့် တိုင်းဒေသကြီး ဥပဒေချုပ်၊ ပြည်ထောင်စုရွေးကောက်ပွဲကော်မရှင်နှင့် ရန်ကုန်တိုင်းဒေသကြီးအစိုးရအဖွဲ့မှ တာဝန်ရှိသူများ၊ နိုင်ငံရေးပါတီများမှ ကိုယ်စားလှယ်များ၊ စိတ်ပါဝင်စားသူများ တက်ရောက်ကြသည်။

စာမျက်နှာ ၉ ကော်လံ ၁ □



ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးသိန်းစိုး ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ ရွေးကောက်ပွဲစနစ်ဆိုင်ရာ ဆွေးနွေးပွဲတွင် အမှာစကားပြောကြားစဉ်။

(၆၆)နှစ်မြောက် ကရင်ပြည်နယ်နေ့ အထိမ်းအမှတ် မြန်မာ့ရိုးရာ လက်ဝှေ့စိန်ခေါ်ပွဲကျင်းပမည်

ဘားအံ နိုဝင်ဘာ ၅

(၆၆) နှစ်မြောက် ကရင်ပြည်နယ်နေ့အထိမ်းအမှတ်အဖြစ် မြန်မာ့ရိုးရာ လက်ဝှေ့စိန်ခေါ်ပွဲကြီးကို နိုဝင်ဘာ ၇ ရက် နံနက် ၉ နာရီတွင် ဘားအံမြို့ မိုးလုံလေလုံ အားကစားကွင်း၌ ကျင်းပမည်ဖြစ်သည်။

တွဲဆိုင်းပေါင်း ၃၂ ဆိုင်း ပါဝင်ပြီး နယ်စုံဒေသစုံမှ ကလပ်အသင်းပေါင်းများစွာ ပါဝင်ဆင်နွှဲကြမည့် စိန်ခေါ်ပွဲကြီးလည်းဖြစ်သည်။ အဓိကတွဲဆိုင်းမှာ သွေးသစ်ဝင်းလှိုင် (Family)နှင့် ရွှေလင်းမီး(ဘီလပ်မြေစက်ရုံ) တို့ တွဲဆိုင်းဖြစ်သည်။ စာမျက်နှာ ၁၁ ကော်လံ ၁ ❖

ယနေ့ သတင်း အညွှန်း

ပညာရေးယန္တရားကို ထိခိုက်ပျက်ပြားစေလိုသည့် အကြမ်းဖက်သမားများက စာသင်ကျောင်းများအား ဖောက်ခွဲပျက်ဆီးခြင်းများအပြင် ဆရာ ဆရာမများနှင့် ပညာရေး ဝန်ထမ်းများ၏ အသက်အန္တရာယ်ကို ထိခိုက်စေသည်အထိပါ အကြမ်းဖက်မှုများကျူးလွန် **စာ - ၁၁**

လွန်ခဲ့သည့် နှစ်ပေါင်း ၂၅၀၀၀၀ ကျော်မှ ကလေးငယ်၏ ဦးခေါင်းခွံကို တောင်အာဖရိက သုတေသီများ ရှာဖွေတွေ့ရှိ **စာ - ၁၂**

သာကေတမြို့နယ် ပြည်ထောင်စုတိုင်းရင်းသားကျေးရွာ၌ နိုဝင်ဘာလဒုတိယပတ်မှစ၍ တနင်္ဂနွေနေ့တိုင်း တိုင်းရင်းသားရိုးရာ အကများဖြင့် ဖျော်ဖြေတင်ဆက်မည် **စာ - ၂၁**

နိုဝင်ဘာ ၅ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၀၅၇ ဦး တွေ့ရှိ

ထပ်မံသေဆုံးသူ ၁၇ ဦးရှိသဖြင့် ယနေ့အထိ သေဆုံးသူစုစုပေါင်း ၁၈၇၈၃ ဦးရှိ

(၅-၁၁-၂၀၂၁) ရက်နေ့၊ ည (၈:၀၀)နာရီ ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေး လုပ်ငန်းများကို အရှိန်အဟုန်မြှင့်ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါ ရှိမရှိ ဓာတ်ခွဲစမ်းသပ်စစ်ဆေးခြင်းအား ပိုမိုအရှိန်မြှင့်ဆောင်ရွက်လျက်ရှိပြီး စာမျက်နှာ ၁၅ ကော်လံ ၁ ❖